श्रीः।

श्रीमहोणाच्याचा इतिगचितः



तकसंग्रहः।

(नीलकण्ठी-दीपिकासहितः)

पद्वाक्यप्रमाणपारावारीणश्रीनीलकण्ठभट्टकृतेन तर्कसंग्रहदीपिकाप्रकाशव्याख्यानेनसंयुतया उक्तान्नंभट्टोपाध्यायकृतयैवदीपिकयासमेतः । जयपुरीयपाठशालाध्यापकदाधीचकुलोत्पन्न-

स च

पण्डितशिवदत्तेन संशोधितः।

खमराज श्रीकृष्णदास इत्यनेन सुम्बय्यां स्वकीये "श्रीवेङ्कटेश्वर" मुद्रणयन्त्रालये अङ्गितः।

शके १८१९_{१,} संवत् १९५४.

श्रीः ।

तर्कसंग्रहः।

प्रकाशेन(नीलकण्ठचा)समेतया दीपिकया

उद्द्योतितः ।

मूलम्।

निधाय हृदि विश्वेशं विधाय ग्रुरुवन्दनम् ॥ बालानां सुखबोधाय क्रियते तर्कसंग्रहः ॥ १ ॥ दीपिका ।

विश्वेश्वरं साम्बमूर्तिं प्रणिपत्य गिरं ग्रुरुम् ॥ टीकां शिशुहितां क्वें त्र्कसंप्रहदीपिकाम् ॥ १ ॥

टाका शिशुहिता कुव त्कसमहद्वापकाम् ॥ १॥ विकी पितस्य प्रत्थस्य निर्विच्चपरिसमान्यर्थं शिष्टाचारा तुमितम्रतिवोधितकर्तव्यताकामिष्टदेवतानमस्कारलक्षणं मङ्गलं शिष्यशिक्षार्थं निवम्नंश्चिकी पितं प्रन्थादौ
मितजानीते । निधायेति । नतु सङ्गलस्य समाप्तिसाधनत्वं नास्ति । मङ्गले कृतेपि कादम्बर्यादौ निर्विच्चपरि
समान्यदर्शनात् मङ्गलाभावेपि किरणावल्यादौसमाप्तिदर्शनात् अन्वयव्यतिरेकव्यभिचारादिति चेत् । न
कादम्बर्यादौ विच्चबाहुल्यात्समान्यभावः । किरणावल्यादौ तु प्रन्थाद्वहिरेव मङ्गलं कृतमतो न व्यभिचारः।
नतु मङ्गलस्य कर्तव्यत्वे कि प्रमाणिमिति चेत्।न शिष्टा
चारानुमितश्चतेरेव प्रमाणत्वाद "समाप्तिकामो मङ्गल-

माचरेत इति श्रुतेः । तथाहि मङ्गलं वेदबोधितकर्तव्यताकम् अलौकिकाविगीतिशिष्टाचारविषयत्वात दर्शा दिवत् । भोजनादौ व्यभिचारवारणायालौकिकेति । रात्रिश्राद्धादौ व्यभिचारवारणायाविगीतेति । शिष्ट-पदं स्पष्टार्थम् "न कुर्यान्निष्फलं कर्म" इति जलताडना देरपि निषद्धत्वादिति ॥

नीलकण्ठी।

वन्दे गुरुं शिवं साम्बं दक्षिणामूर्तिमव्ययम् ॥ यद्गन्देनेन मन्दोपि विन्देद्वरुसमानताम् ॥ १ ॥

पारिष्सितयन्थस्य निर्विद्यपरिसमाप्तये समाचिरतं मङ्गळमीश्वर-नत्यात्मकं शिष्यशिक्षाये निवधंश्विकीषितं पतिजानीते । विश्वेश्व-रमिति । गिरां गुरुं निखिळाविद्यानामुपदेष्टारं इदमपि विश्वेश्वरे विशेषणम् ॥ 'गिरं गुरुम् ' इति पाठेतु ' सरस्वतीं विद्यागुरुं च प्रणिपत्य ' इत्यथीं बोध्यः ॥ स्वयन्थस्येतरयन्यैरगतार्थतां दर्श-यति-शिशुर्हितामिति । तर्कसंत्रहदीपिकां तर्कसंयहार्थ-प्रकाशिकाम् ॥ आचारितस्य मङ्गळस्य तन्निबन्धस्य च फळं दर्शयित ॥ चिकीषितेत्यादिना ॥

ननु समाप्तिं मति मङ्गलस्य कारणता स्याचेत् तदा तदाचरणं युज्यते । सैव न संभवतीत्याशङ्कते । निन्विति ॥ व्यभिचारा-दिति अन्वयव्यतिरेकव्यभिचारज्ञानरूपमतिबन्धकसत्त्वान्नियतान्व-यव्यतिरेकसहचारिनिश्चयरूपकारणासंभवेन न कारणत्वानिश्चय इत्य-भिसंधिः ॥ समाप्त्यभावद्दति । अतो न व्यभिचारद्वत्यनेनान्वयः ॥ विन्नान्यूनसंख्याकस्य बलवत्तरस्य वा मङ्गलस्य विन्निनिरसनदारा समाप्तिसाधनत्वेन तादशमङ्गलभावान्नान्त्रयव्यभिचार इति भावः ॥ विद्यत्ति । जन्मातर एवेत्यर्थः । अतःकुत्रचिद्वन्यकर्तुनीस्तिक-त्वेऽपि न क्षतिः ॥ अत इति । तादशमङ्गलस्य विन्नध्वंसदारा

समाप्तिकारणत्वसत्त्वात्र व्यतिरेकव्यभिचार इत्यर्थः । एवं च कारण-त्वं सिध्यतीति भावः ॥ परेतु 'अत उक्तहेतुद्रयाव् न व्यभिचारः नान्वयव्यतिरेकव्यभिचारः १ इति व्याचल्युः ॥ मणिकृतस्तु मङ्ग-छस्य विघध्वंस एव फलम् । समाप्तिस्तु स्वसामग्रीवशादेवेत्याहुः॥ एतत्तत्वमस्मदीयचिन्तामणिव्याख्यायामनुसंधेयम् श्रुतिबोधितकर्तव्यताकत्वं व्यवस्थापयितुं शङ्कते ॥ नन्विति ॥ अनुमित्रश्चतरेवेति ॥ अत्रायमाशयः श्रुतेवेदबोधितकर्तव्यताक-त्वरूपवक्ष्यमाणविधेयकोटिमविष्टत्वेऽपि तद्न्तर्भावेण विधेयत्वमभ्यु पगम्यते । तच्छुतेरनुमितिपूर्वमसिद्धत्वात् ॥ एतेन ' वह्नचा-दिसाध्यकानुमितिविषयतामादाय विह्तत्वादिकमनुमितम् व्यवहाराभावेन श्रुतावनुमितत्वव्यवहारः कथमिति शङ्का निरस्ता ॥ श्रुतौ विधेयताभ्युपगमेन तादृशव्यवहारे बाधकाभावात् ॥ एवकारो-Sप्यर्थकः ॥ तेन मङ्गलं कर्तव्यं समाप्तिफलकत्वात, इत्यनुमानरूप-प्रमाणान्तरसत्त्वेऽपि न क्षतिरिति ॥ अन्ये तु ' स्वबोधितकर्तव्यता-कत्वसंबन्धेन श्रुतेरेव साध्यता । अग्रिमग्रन्थस्याप्यत्रैव तात्पर्यम् । एवं च श्रुतेरनुमितत्वोपपत्तिः १ इत्याहुः । अलौकिकेति । विधि-मन्तरा रागादिमास्भिन्नेत्यर्थः ॥ अविगीतेति । धर्मशास्त्रानिष-छ्त्यर्थः ॥ शिष्टिति । वेदोक्ततत्वज्ञानेन विहितकर्मकारीत्यर्थः ॥ वेदोक्ताहिंसादिकर्तार बौद्धेंऽतिव्याप्तिवारणाय तृतीयान्तम् । आचा-रविषयत्वादिति। आचारः कृतिः तस्या वृत्यनियामकविषय-तासंबन्धेन हेतुता विवाद्यस्तेतितदिषयत्वस्य हेतुत्वानुधावनमिति भावः॥यथाकमं हेतुविशेषणमयोजनमाह-भोजनादौ इत्यादिना॥ न्नु अलौकिकाविगीताचार्विषयत्वस्यैव हेतुतास्तु । अशिष्टाचार-विषये ताद्दशहेतीरसत्वेन व्यभिचारासंभवाद इत्याशङ्कामिष्टापत्त्या पुरिहरति शिष्टपद्मिति ॥ जलताडनादौ अशिष्टाचारविषये हेतोरसत्वंस्फुटयति न कुर्यादिति॥ स्वर्गादिफळे व्यभिचारवा-रणाय आचारविषयत्वेति॥ विधेयतया आचारविषयत्वार्थकम् इति संक्षेपः।

(इति मङ्गळवादः)

दीपिका-तक्यन्ते प्रतिपाद्यन्ते तर्काः द्रव्यादिसप्तप्त दार्थास्तेषां संप्रहः संक्षेपेण स्वरूपकथनं क्रियते इत्यर्थः॥ कस्मे प्रयोजनायत्यतआह । सुखबोधायेति । सुखेना-नायासेन बोधः पदार्थज्ञानं तस्मा इत्यर्थः । नतु बहुषु तर्कप्रन्थेषु सत्सु किमर्थमपूर्वप्रंथः क्रियत इत्यत आह । बालनामिति । तेषामितिविस्तृतत्वाद्वालानां बोधो न भवतीत्यर्थः ॥ प्रहणधारणपठनपटुर्बालः नतु स्तनंधयः। किं कृत्वा क्रियत इत्यत आह । निधायेति । विश्वेशं जगित्रयन्तारं शिवं हिद निधाय नितरां स्थापित्वा सर्वदा तद्धवानपरो भूत्वेत्यर्थः ॥ गुरूणां विद्यागुरूणां वन्दनं नमस्कारं विधाय कृत्वेत्यर्थः।

नीलकण्ठी—तर्कपदस्याऽऽरोपार्थकत्वभ्रमं वारियतुं द्रव्यादि-साधारणतर्कत्वं निर्वाक्ति तक्यन्त इति ॥ उपादानरूपसंग्रहस्या— संभवादाह। संक्षेपण इति ॥ स्वरूपकथनं स्वरूपज्ञानानुकूळः शन्दः। एतावता 'द्रव्यादिपदार्था विषयाः पदार्थतत्त्वावधारणं प्रयो-जनम्, संबन्धश्च प्रतिपाद्यप्रतिपादकभावः, पदार्थतत्त्वावधारणकामो धिकारी 'इति अनुबन्धचतुष्टयं मेक्षावत्पवृत्त्यक्तं सूचित्तम् ॥ षष्ठीतत्पुरुषभ्रमवारणायाह् सुखेनिति ॥ सुखबोधरूपप्रयोजस्याऽ-न्यतःसिद्धत्वेन एतद्वन्थकरणे प्रयोजनाकाङ्क्षा न शाम्यतीत्याशये-नावतरयति नन्विति ॥ तेषां भाष्यादिग्रन्थानाम् ॥

मू०-द्रव्यगुणकर्मसामार्न्थविशेषसमवाया-भावाः सप्तपदार्थाः । दीपिका-पदार्थान् विभजते द्रव्येति ॥ पदस्यार्थः पदार्थः इति व्युत्पत्त्या अभिधेयत्वं पदार्थसामान्यलक्ष्णे ।

नर्ज विभागादेव सतत्वे लब्धे सत्तप्रहणं किर्मर्थमिति चेत्। न। अधिकसंख्याव्यवच्छेदार्थत्वात् ॥ नन्वतिरिक्तः पदार्थः प्रमितो न वा। नाऽद्यः प्रमितस्य निषेधा-योग्धत्। नान्त्यः प्रतियोगिप्रमितिविना निषेधानुपपत्ते-रिति चेत्। न। 'पदार्थत्वं द्रव्यादिसत्तान्यतमत्वव्या-प्यम्' इति व्यवच्छेदार्थत्वात्। ननु सत्तान्यतमत्वं सत्त-भिन्नभिन्नत्वम् । एवं च सत्तभिन्नस्याप्रसिद्धत्वात्सत्तान्य-तमत्वं कथम् इति चेत्। न। 'द्रव्यादिसत्तान्यतमत्वं द्रव्यादिभेदसत्तकाभाववत्त्वम्' इति तदर्थत्वात्॥ एवम-ग्रेऽपि द्रष्टव्यम्॥

नीलकण्ठी-मूळे सप्तपदार्था इति ॥ द्रव्यादिरूपा ये पदार्थ-विभानकाः सप्तोपाधयः तद्न्यतमवन्तः पदार्था इत्यर्थः ॥ अत्र सप्तत्वम् अपेक्षाबुद्धिविशेषविषयत्वम् ॥ एवमेवाग्रिमयन्थस्याऽपि पर्यवसानमवसेयम् ॥

ननु सामान्यधर्मज्ञानस्य विशेषिज्ञासां प्रति हेतुत्वात् सामान्यछक्षणकथनानन्तरमेव विभागो युक्तः । तथा च मूळे कथमादी विभाग इति न्यूनतां परिहराति पदस्येति ॥ अर्थः अभिधेयः ॥ उक्तव्युत्पत्त्या पद्संबन्ध्यभिधाविषयत्वस्य छाभेऽपि पदस्वनिधत्वांश-स्याव्यावर्तकत्वादांह अभिधेयत्विमाति ॥ छक्षणं -छभ्यत इति शेषः ॥ तथा च न न्यूनतोति भावः ।

विभागादेवेति ॥ पदार्थत्वावान्तरधर्मपुरस्कारेण धर्मिमतिपा-दनादेव ॥ अधिकसंख्याव्यवच्छेदार्थत्वादिति ॥ तादश

पा॰-१ णं रुभ्यते । २ नेन्वत्र । ३ सिद्धे । ४ व्यर्थ । ५ न्यूनाधिक । ६ मिति वक्तव्यम् । ७ इत्युक्तत्वात् ।

संख्यानिषेधसिद्धिफलकत्वादित्यर्थः ॥ उद्देश्यविधेयभावस्थले उद्देश्य-तावच्छेदके विधेयव्याप्यत्वभानमौत्सर्गिकम् इत्याशयेनाइ-पदार्थ-त्वमिति ॥ इति व्यवच्छेदार्थकत्वादिति ॥ एतद्र्पो यो ्ब्यवच्छेदो निर्णयविशेषस्तद्र्थत्व।दित्यर्थः॥सप्ताभिन्नभिन्नत्वामिति 11 द्रव्यादयो ये सप्त पदार्थास्तक्रेदकृटविशिष्टभिन्नत्वं वक्तव्यम् इत्यर्थः ॥ द्रव्यादिभेद्सप्तकाभावत्वमिति ॥ द्रव्यादिभेदानां मृत्येक-यासिद्धानां सप्तानां कुत्राप्यसत्त्वेन तादृशभेदसप्तकत्वावाच्छिन्नाभावस्य सर्वत्र सत्त्वात् न दोष इति भावः ॥ वस्तुतस्तु पदार्थत्वं द्रव्यादि सप्तान्यतमत्वव्याप्यम् इत्यस्य पदार्थत्वं द्रव्यत्वादिसप्तोपाध्यन्यतमत्व-व्याप्यमित्यर्थः ॥ एवं च बहुषु पुस्तकेषु सप्तान्यतमत्वामासिद्धिशङ्का तत्समाधानपरस्य ननु सप्तान्यतमत्वं इत्यादि यंथस्यासत्त्वे न क्षतिरिति ध्येयम् ॥ एवमञ्रेपीति ॥ एवंरीत्या द्रव्याणीत्या-दावपीत्यर्थः ॥

मुलम्-तत्र द्रव्याणि पृथिव्यप्तेजोवाय्वा-कार्शकालदिगात्ममनांसि नवैव ॥

दीपिका-द्रव्यं विभजते तत्रेति ॥ द्रव्यादिमध्ये द्रव्याणि नवैवेत्यन्वयः ॥ कानि तानि इत्यत आह-पृथिवीत्यादि ॥

नतु तभसो दशमद्रवैयस्य विद्यमानत्वात कथं नव द्रव्याणि ॥ तथाँ हि ' नीलं तमश्रलति' इति अवाधित प्रतीतिबलात्रीलक्ष्पाधारतया क्रियाधारतया च द्रव्य-त्वं तावत सिद्धम् । तत्र तमसो नाकाशादिपश्चकेऽन्त र्भावः, रूपवत्त्वात्। अतएव न वार्यो, स्पर्शाभावात्।

पा०-१ ' तमः खलु चलं नीलं परापरविभागवत् । श्रेसिद्धद्रव्यवैधम्यी-त्रवस्यो भेत्रमहिति १।

सदागितमत्त्वाभावात् च। नापि तेजासि, भास्वरक्षपा-भावात्। उष्णस्पर्शाभावात् च। नापि जले, शीलस्पर्शा-भावात्। नीलक्षपाश्रयत्वात् च। नापि पृथिव्यां गैन्था-भावात् स्पर्शरहितत्वात् च। तस्मात्तमो दशमद्रव्यम् इति चेत् न। तमसस्तेजोऽभावक्षपत्वात्॥ तथाहि तमो हि न क्षपबद्रव्यम् आलोकासहकृतचक्षुर्श्राह्मत्वात् आलोकाभाववत्॥ क्षिद्रव्यचाक्षुषप्रमायामालोकस्य कारणत्यात्॥ तस्मात् प्रौढप्रकाशकतेजस्सामान्या-भावस्तमः तत्र 'नीलं तमश्रलति' इति प्रत्ययो भ्रमः॥ अतो नव द्रव्याणीति सिद्धम्॥

नीलकण्ठी-द्रव्यमिति ॥ जात्येकवचनम् ॥ मीमांसकमतं दूषियतुमपन्यसित निवत्यादिना ॥ प्रतीतिबलात मात्यिक्ष-कमतीतिबलात् ॥ तस्य द्रव्यत्वे अनुमानं मभाणयित—नीलक्ष्पा-धारतयिति ॥ समवायेन नीलक्ष्पवत्तयेत्यंथः ॥ तेन कालिकादि-धारतयेति ॥ समवायेन नीलक्ष्पवत्तयेत्यंथः ॥ तेन कालिकादि-संबन्धेन तस्याऽतिमसक्तत्वेषि न क्षातिः । एवमग्रेषि बोध्यम् । तत्र द्रव्यत्वे सिद्धे सित ॥ अतिरिक्तत्वं व्यवस्थापियतुं कलप्तद्रव्येष्व-न्तर्भावं निराच्छे—तमस इत्यादिना ॥ अत एव क्षप्वत्वादेव ॥ न वायाविति ॥ अन्तर्भावं इत्यनुष्व्यते ॥ संबन्धभेदाभिमा-येणाह—स्पर्शाभावादिति ॥ इदं च व्वंसमागभावाधिकरणेऽन्त्यन्ताभावो नाङ्गीक्रियते इति पाचीनमताभिमायेण' । अन्यथा समवायाविच्छन्नस्पर्शसामान्याभावस्य देशिकाविशेषणतया वायावप्यु-त्यिकालावच्छेदेन सत्वाद् व्यभिचरितत्वापत्तेः । वस्तुतस्तु निरव-चिछन्नदेशिकविशेषणतया तस्य हेतूत्वं इति ध्येयम् ॥ विषमव्यातं हेतुमभिधाय समव्यातं तमाह—सद्गानतिति ॥ सदागितिविंजाती-यिकया ॥ उपस्हराति—तस्मादिति ॥ क्लतेष्वनन्तर्भवादि-

१ गन्धवत्त्वाभावात् ।

त्यर्थः ॥ तेजोभावरूपत्वादिति ॥ मौदमकाशकतेजोऽभावरूपत्वाङ्गीकारादित्यर्थः ॥ अतस्तमस्वत्यपि देशे तेजःपरमाण्वादि
सत्वेन तेजस्सामान्याभावासत्वेपि न क्षतिः ॥ त्र्यणुकादिवारणाय
प्रौढेतीति दिक् ॥ घटादिषु व्यभिचारवारणायालोकासहकृतेति
॥ चक्षुर्याद्यतं चक्षुर्जन्यज्ञानीयलोकिकविषयत्वम् । तेन तमस्रश्राक्षुषे
घटादीनामुपनयमर्याद्या भानेपि न क्षतिः ॥ विशेषाभावं दृष्टाःतयति—आलोकाभाववदिति ॥ आलोकं विना रूपवत्त्वेन तमोविषयकचाश्रुषभ्रमोद्यादाह—प्रमायामिति ॥ कारणत्वादिति
॥ अन्यथा अन्धकारस्थले घटादेश्राक्षुषापत्तेरिति दिक् ॥ ननु तम
सस्ताद्दशतेजोभावरूपत्वे तमसि रूपवत्ताप्रतीतिः कर्मवत्ताप्रतीतिश्र
कथम् अभावे रूपकर्मणोरभावादित्यत आह—तन्तेति ॥ तमसोऽतिरिकत्वे अनन्तावयवतत्माभावादिकल्पनागौरवमत आवश्यकतादृशतेजोभावरूपत्वं सिध्यतीत्यपि बोध्यम् ॥ (इति तमोवादः)

दीपिका-द्रव्यत्वजातिमत्वं ग्रुणवत्त्वं वा द्रव्यसामान्यलक्षणम् ॥ लक्ष्येकदेशावृत्तित्वमव्याप्तिः । यथा
गोः कपिलत्वम् ॥ अलक्ष्यवृत्तित्वमातिव्याप्तिः । यथा
गोः शृङ्गित्वम् ॥ लक्ष्यमात्रावर्त्तनमसंभवः । यथा गोरेकशफत्वम् ॥ एतदोषत्रयरहितोधमी लक्षणम् स एवाऽसाधारणधर्मत्वम् ॥ व्यावर्त्तकस्यैव लक्षणत्वे व्यावृत्ताविभिधेयत्वादौ चातिव्याप्तिवारणाय तद्भिन्नत्वं धर्मविशेषणं देयम् ॥ व्यवहारस्यापि लक्षणप्रयोजनत्वे न देयम्।
व्यावृत्तेरपि व्यवहारसाधकत्वात् ॥ ननु गुणवत्वं न
देव्यलक्षणम्, अद्यक्षणे उत्पन्नविनष्टे घँटे चाव्याप्तिरिति

पा०- १ एत हूषणत्रय । २ द्रव्यसामान्यलक्षणम् । ३ द्रव्ये ।

चेत् न । ग्रुणसमानाधिकरणसत्ताभिन्नजातिमत्वस्य विवक्षितत्वात्॥

'नतु एवमपि एकं रूपंरसात्पृथक्ः इति व्यवहाराद्र्-पादावतिव्यातिरितिचेत् न। एकार्थसमवायादेव ताद-शव्यवहारोपपत्तौगुणे गुणानङ्गीकौरात्॥

नी लकण्ठी मुक्तिसाधनी भूतपदार्थत त्वज्ञानं लक्षणज्ञानं विना नोपपद्यते अत आह द्वयत्वेति ॥ संयोगादिजनकतावच्छेदकतया द्रव्यत्वजातिसिद्धिरिति भावः ॥

ननु छक्षणछक्ष्यतावच्छेदकतयोरभेद इत्यत आह—गुणवत्त्वमिति ॥ द्रव्यसामान्यछक्षणमिति ॥ एवं च सामान्यधर्माकथनेन न्यूनतापि नेति भावः ॥ दूषणत्रयरहितधर्मस्येव छक्षणत्वस्य
वक्ष्यमाणतया तज्ज्ञानं विशेषणीभूतदूषणत्रयरहितत्वज्ञानं विना न
संभवति । दूषणत्रयरहितत्वज्ञानं तु विशिष्य दूषणत्रयज्ञानाधीनम्
अभावबुद्धं मति मतियोगितावच्छेदकविशिष्टमतियोगिज्ञानस्य तन्त्रत्वात् इत्याशयेन दूषणत्रयं मद्शयति छक्ष्येकदेशावृत्तित्वमिति
॥ छक्षणतावच्छेदकत्वाभिमतसंबन्धेन किविद्धक्ष्यावृत्तित्वमित्यर्थः ॥
छक्ष्यमात्रोति ॥ मात्रपदं कृत्सार्थकम् । संबन्धविशेषाविच्छन्नछक्ष्यवृत्तित्वसामान्याभावस्कोरकम् ॥

१ नंगीकरणात् ।

ननु साधारणत्वस्य छक्ष्याछक्ष्यवृत्तित्वरूपतया तद्भावरूपासाधारणत्वस्याव्याप्त्यादि दोषप्रस्तधमेंपि सत्त्वाद् कथं दोषत्रयरित
एवासाधारणधर्म इत्याशङ्कां परिनिहीर्षुः असाधारणत्वमन्यादशं
निर्विति ॥ छक्ष्यतावच्छेद्कसमानियतत्विमिति ॥ छक्ष्यतावच्छेद्कव्यापकत्वे सति छक्ष्यतावच्छेद्कव्याप्यत्विमित्यर्थः । अव्याप्रयसंभवप्रस्तयोवीरणाय सत्यन्तम् ॥ अतिव्याप्तस्य वारणाय विशेव्यम् ॥ धर्मपदं तु छक्षणताघटकसंबन्धेन व्यापकत्वादितात्पर्धप्राहकमितिभावः ॥ अत्रेदं बोध्यम् ॥ एते दोषा असाधारणत्वस्य विषटकाः । अतिव्याप्तौ व्याप्यत्वस्येत्ररयोश्च व्यापकत्वस्य भङ्गाद् ।
एतेषां दूषकताबीजं तु छक्षणेनेत्रभेदसाधने अतिव्याप्तौ व्यभिचारः
॥ इत्ररयोश्च भागासिद्धिस्वरूपासिद्धी इति ॥

ननु छक्ष्यतावच्छेद्कसमनियतत्वस्य छक्षणछक्षणत्वे छक्षणस्य व्यावृत्तिरेव प्रयोजनिमिति मते व्यावर्त्तकस्यैव तादश्रछक्षणछक्ष्यत्या यावृत्यादाविव्यासिरित्याशङ्कां तन्मतानुसारेणैव निराकरोति व्या-वर्त्तकस्यैवेति ॥ इतरभेद्रिनुमितिजनकस्यैवेत्यर्थः ॥ इतरभेद-विधयकानुमितिजनकतावच्छेदकविषयताविशेषाश्रयस्येति यावत् ॥ एतेन व्यावहारकस्य व्यवच्छेदः । छक्षणत्वे गवादिछक्षणत्वे उक्त-छक्षणछक्षणस्य छक्ष्यत्व इतियावत् । छक्ष्यत्व इति पाठेप्ययमे-वाथों बोध्यः । व्यावृत्ताविति ॥ गवादीतरभेदे गोत्वादिक्षण्ठ-ध्यतावच्छेदकसमनियतत्वस्य अभिधयत्वममेयत्वादे पदार्थत्वसमने-यत्यस्य च सत्त्वेनातिव्याप्तिवारणाय । व्यावृत्त्यभिधेयत्वादिभिन्नत्वं छक्षणछक्षणे निवेशनीयम् इत्यर्थः ॥ यद्यपि व्यावृत्तरिपि व्यावहारि-कत्वस्य वंद्यमाणत्या तेनैव रूपेण सर्वेषां संग्रहसंभवात् पृथगभि-धानमनुचितम् । तथापि हेतुसाध्ययोरेक्ये हेतुमक्तानिश्रयकाछे साध्य-संशयरूपपक्षताया असत्त्वेन नानुमितिरिति पाचीनमते इतरभेदस्य न्यावर्तकत्वाभावेन तत्रातिन्याप्तिः ॥ सिषाधयिषा विरहविशिष्टासि-द्धचभावः पक्षता इति सिद्धान्तिमते तु न्यावृत्तेरिष न्यावर्तकत्वेन ढक्ष्यतया तत्र रुक्षणा संगमनस्येष्टत्वेन नातिन्याप्तिरित्यावेद्यितुं पृथक् कथनामिति ध्येयम् ॥

ननु किमिदं नाम उक्षणठक्षणहक्ष्यतावच्छेदकम् व्यावर्तकत्वं न तावत्सामान्यतो भेदानुमापकत्वम् । व्यावृत्त्यभिधेयत्वादेरपि यव किश्चित् उभयत्वाद्यवन्छिन्नमतियोगिताकभेदानुमापकत्वेन लक्षणलक्ष-णळक्ष्यतया तत्रातिव्याप्तिकथनासंगतेः ॥ सर्वेषामपि व्यतिरेकि (व्यक्ति) धर्माणां यत् किंचिद्रचावर्तकतया असाधारण्यघटकव्यापक-त्वादिवैयर्थ्यापातात् च नापि विशिष्य तत्तधर्मावच्छिन्नेतरभेदानुमाप-कत्वम् ॥ तथा सति गोत्वावच्छिन्नेतरभेदानुमापकस्य सास्नादिम-वक्तव्यतया गोत्वादिरूपछक्ष्यतावच्छेद्कतत्तद्धर्मसमनैयत्यस्य गोत्वा-विच्छिन्नेतरभेदादिरूपव्यावृत्तीसत्त्वे नातिव्याप्तेः संभवेष्यभिधेयत्वादा-वतिव्याप्तिलक्षणकतापत्तेर्दुर्वारत्वात् सोत्वादिसमनैयद्यस्य तत्रास-त्त्वात् इति चेत् ॥ मैवम् ॥ यतः सास्नादिमत्त्वं पक्षीकृत्य गोत्वाव-च्छिन्नेतरभेदानुमापकत्वे साध्ये विशेषव्याप्तावन्वयदृष्टान्तालाभेन यदा-द्धर्भसमनियतं तत्तद्धरीवच्छिन्नव्यावर्तकम् इति रीत्या सामान्यमुख-व्याप्तरभ्युपगन्तव्यतया तत्र सिद्धसाधनामसिद्धिभ्याम् अव्यावर्तकः योर्व्यावृत्त्यभिधेयत्वयोस्तत्तर्द्धभसमनैयत्यरूप मऋतहेतुतुल्यहेतो-सत्त्वेन प्रकृतसाध्यस्य तत्तुल्यस्य वा साध्यस्यासत्वेन व्याभिचारः स्यात । अतस्तदोषवारणाय तत्तद्धर्मावाच्छिन्नेतरभेदरूपव्यावृत्तिभि-न्नत्वमाभिधेयत्वादिभिन्नत्वं च तादृश्रुळक्षणे निवेशनीयं इत्यभिमायः कोयं त्रन्थ इति न पूर्वोक्तदोषावसरः । अधिकविचारस्त्वन्यञानुसं-घेयः ॥ ननु रुक्षणस्य व्यवहारीपि मयोजनम् । तेन रूपेण व्यवह-र्त्तव्यज्ञानं विना तद्रपावच्छित्राबोधकशब्दरूपव्यवहारासंभवात् । एवं

(१२)

च व्यावहारिकलक्षणस्यापि लक्ष्यत्वात् तद्भिन्नत्वविशेषणं न देयं इत्याह व्यवहारस्यापीति ॥

ननु व्यावृत्तावतिव्याप्तिवारणाय तद्भिन्नत्वमावश्यकम् । व्यावृत्ते-व्यावहारिकत्वाभावादिति भ्रमं वारयति ॥ व्यावृत्तेरपीति ॥ अपिना अभिधेयत्वादि परिग्रहः दृष्टान्तलाभाय ॥

तत्र तत्सत्वमक्षतम् । एवं च गुणाश्रयत्वं छक्षणं साधीय इत्यत आहउत्पन्नविनष्टेति ॥ यादश्रद्वयारम्भकसंयोगजनकिर्यात्यतः तृतीयक्षणेऽवयवान्तरे तादश्रसंयोगनाशिका किया जाता तादशे द्वय
इत्यर्थः ॥ नवीनाः पुनरसमवायिकारणस्य कार्यसहभावेन कारणतामवळम्ब्योत्पन्नविनष्टं नाङ्गीकुर्वति ॥ गुणादावातिव्याप्तिवारणाय गुणसमानाधिकरणेति जातिविशेषणम् । सत्तामादायातिव्याप्तिवारणाय सत्ताभिन्नेति । द्वयगुणान्यत्त्वमादायातिव्याप्तिवारणाय
जातीति । समवायेन तादश्यर्मवत्त्वतात्पर्यमहकम् । अतः काळिकादिसंबन्धेन तदत्त्वमादाय नातिव्याप्तिरिति भावः । एवमपि
उक्तविवक्षया अव्याप्तिवारणि॥ एकार्थसमवायादेवेति॥ एकस्मिन्नर्थे समवायेन सत्त्वादेवेत्यर्थः । गुणानङ्गीकारादिति। तथा च
कृतेन समवायघटितसामानाधिकरण्येनैव गुणे गुणवत्ता व्यवहारोपपत्तौ तत्रक्ष्वप्तगुणवत्वकल्पनं न संभवति गौरवादिति भावः ॥

(इति द्रव्याविभागः)

मू०-रूपरसग्रन्थस्पर्शसंख्यापरिमाणपृथक्-त्वसंयोगविभागपरत्वाऽपरत्वग्रुरुत्वद्रवत्वस्ने-हशब्दबुद्धिसुखदुःखेच्छाद्रेष्प्रयत्नधर्माधर्मसं-स्काराश्चतुर्विशतिग्रणाः॥ दीपिका-गुंणान् विभजते रूपेति ॥ द्रव्यकमंभिन्त्रत्वे सितसामान्यवान् ग्रुणः ॥ ग्रुणत्वजातिमान्वा लघु-त्वमृद्धत्वकठिनत्वादीनां विद्यमानत्वात् कथं चतुर्विद्याति ग्रुणा इति चेत् ॥ न लघुत्वस्य ग्रुरुत्वाभावरूपत्वात् मृद्धत्वकठिनत्वयोरवयवसंयोगविद्योषरूपत्वात् ॥

नीलंकण्ठी-सामान्यवानिति ॥ सामान्यवन्तं समवायेन बोध्यम् ॥ तेन नकालिकादिसंबन्धे तद्यति ध्वंसेऽतिव्याप्तिः ॥ गुण इति लक्ष्यनिदेशः ॥ लाधवादाह-गुणत्वजातिमान् वेति ॥ यद्यपि लक्षणलक्ष्यतावच्छेदकयोरभेदः तथापि लक्षणनेतरभेदे साध्ये हेतौ साध्यसामानाधिकरण्यनिश्चयेऽपि हेतुधर्मितावच्छेदकसाध्यनिश्च-यस्यानियतत्वाभिप्रायेणदम् इति संक्षेपः ॥ एवमग्रेपि बोध्यम् ॥ गुण-त्वजातिसिद्धिस्तु गुणपदशक्यतावच्छेदकतयेति गुणदीधितौ भद्दा-चार्याः । न चैवं विभुपदशक्यतावच्छेदकतया विभुत्वमपि जातिः सिध्ये-दिति वाच्यम् । भूतत्वसंकरस्य बाधकस्य सत्त्वेन तस्य जातित्वासं-भवाद् । जातित्वाभिमतसंकरस्यैवं जातित्वबाधकर्वाद् तथा चोकं द्व्यिकरणावल्यामुद्यनाचार्यैः ॥

व्यक्तेरभेदस्तुल्यत्वं संकरोथानवस्थितिः । रूपहानिरसंबन्धो जातिबाधकसंप्रहः॥

ट्यक्तरभेदः-स्वाश्रयर्व्यक्तरैक्यमाकाशत्वादेर्जातित्वे बीधकम् ॥ ट्यक्तेस्तुल्यत्वं-च अन्यूनानितिरिक्तव्यक्तिकत्वम् । घटत्वक्लशत्वयो-भिन्नजातित्वे ॥ संकरः-परस्परात्यन्ताभावसमानाधिकरणयोधिमयो-रेकत्रसमावेशः । भूतत्वमूर्त्तत्वादेर्जातित्वे ॥ अनवस्था-जातित्वादेः जातित्वे ॥ रूपहानिः-स्वतो व्यावर्तकत्वात्मकरूपस्यहानिः विशे-षत्वस्य जातित्वे ॥ असंबन्धः-असमवेतत्वमभावत्वादेर्जातित्व इति

१ पा०-गुणम्।

संक्षेपः ॥ लघुत्वादीनां पामाणिकत्वेपि क्रृप्तेष्वनतर्भावो न्याय्य इति समाधने-लघुत्वस्येति॥

इति गुणविभागः।

मू ०-- उत्क्षेपणाऽपक्षेपणाकुञ्चनप्रसारणगम-नानि पञ्च कम्माणि॥

दीपिका-कर्म विभजते उत्क्षेपणेति । संयोगभिन्नत्वे सतिसंयोगासमवायिकारणैम् कर्मत्वजातिमद् वा॥

नर्तु भ्रमणादेरप्यतिरिक्तस्य कर्मणः सत्त्वात् पश्चेत्य-नुपपत्रमिति चेत्। न। भ्रमणादीनामपि गमनेन्तर्भावात न पश्चत्वविरोधः।

नीलकण्ठी--संयोगासमवायिकारणे संयोगेऽतिव्याप्तिवारणाय संयोगभित्रत्वे सतीति ॥ संयोगसमवायिकारणद्रव्येऽतिव्याप्ति-वारणाय असमवायीति ॥ भ्रमणादेशित्यादिना रेचनस्यन्दनीर्ध्व-ज्वलनतिर्यगमनादीनां संप्रहः ॥ गमनेन्तर्भावादिति ॥ नची-त्क्षेपणादीनामपि गमनेऽन्तर्भावोस्त्विति शङ्कनीयम् ॥ स्वतन्त्रेच्छस्य नियोगपर्यनुयोगानईस्य ऋषेः संमतत्वादितिभावः॥

इति कर्मविभागः।

• परमपरं चेंति द्विविधं सामान्यम् ॥

दीपिका-सामान्यं विभजते परमिति। परमधिक-देशवृत्ति । अपरं न्यूनदेशवृत्ति ॥ सामान्यादिचतुष्ट्ये जातिनांस्ति॥

नीलकण्ठी--परमित्यादि ॥ रक्षणमग्रे मूलकृतेव बक्ष्यत इति न न्यूनतेति बोध्यम् ॥ सत्ताया क्र्यत्वाद्यपेक्षया अधिकदेशवृ-

पा०-१-णं कर्म । पा०- २'इतिचेन्न' २ इत्यन्तौ यन्थो नास्ति ।

तित्वेन परत्वमेव । घटत्वादीनां न्यूनवृत्तित्वेन अपरत्वमेव । द्रव्यादीनां सत्तातोऽपरत्वम् घटत्वादितः परत्वम् इति विवेकः ॥

इति सामान्यविभागः।

मू०--नित्यद्रव्यवृत्तयो विशेषास्त्वनन्ताएव ॥ दीपिका-विशेषं विभजते नित्येति ॥ पृथिव्यादिच-तुष्ट्यस्य परमाणवः आकाशादिपश्चकम् नित्यद्रव्याणि॥ इति विशेषविभागः ।

मू०-समवायस्त्वेक एव ॥

दीपिका-समवायस्य भेदो नास्तीत्याह समवाय स्तिवति॥

नीलकंठी-समवायस्य भेदो नास्ती ति ॥ न च समवा-यस्याभेदे स्पर्शसमवायवित वायौ रूपवत्ताप्रतीतिः स्यात् इति शङ्क-नीयम् ॥ रूपसमवायसत्वेपि रूपाभावेन तथा प्रतितरभावादिति दिक्॥

(इति समवायद्गिभागः)

मू०-अभावश्चतुर्विधः प्रागभावः प्रध्वंसाभा-वोत्यन्ताभावोन्योन्याभावश्चेति ॥ दीपिका-अभावं विभजते । अभावइति ॥ (इस्यभावविभागः)

(इत्युद्देशग्रन्थः)

मू०-तत्र गन्धवती पृथिवी।सा द्विविधा नित्या-नित्या च । नित्या परमाणुं रूपा अनित्या कार्यरूपा । दीपिका-तत्रोदेशक्रमानुसारेण प्रथमं पृथिव्याः लक्ष-

णमाह ॥ गन्धवतीति ॥ नाम्ना पदार्थसंकीर्तनमुद्दे--शुः॥ उद्देशक्रमे च सर्वत्रेच्छैव नियामिका॥ नतु सुरभ्य- सुरभ्यऽवयवारब्धे द्रव्ये परस्परिवरोधेन गन्धानुत्पादादं-व्याप्तिः । नच तत्र गन्धप्रतीत्यनुपपितिरिति वाच्यम् । अवयवगन्धस्येव तत्र भानसंभवेन चित्रगन्धानङ्गीकारात्। किंचोत्पत्रविनष्टघटादावव्याप्तिरिति चेत्र ॥ गन्धसमा-नाधिकरणद्रव्यत्वापरजातिमत्वस्य विविक्षितत्वात् ॥ ननुजलादावपि गन्धप्रतीतेरितव्याप्तिरितिचेत्र ॥अन्वय-व्यतिरेकाभ्यां पृथिवीगन्धस्येव तत्र भानाङ्गीकारात् । ननु तथापि कालस्य सर्वाधारत्या सर्वेषां लक्षणानां तत्रातिव्याप्तिरिति चेत्र । सर्वाधारताप्रयोजकसंबन्ध-भित्रसंबन्धेन लक्षणस्याभिमतत्वात् ॥पृथिवीं विभजते॥ सा द्विविधेति ॥ नित्यत्वं ध्वंसाप्रतियोगित्वं ॥ ध्वंसप्र-तियोगित्वमनित्यत्वम् ॥

 षारणाय 'द्रव्यत्वापरे' ति द्रव्यत्वन्यूनवृत्तीत्यर्थकम् । तेन द्रव्यत्व-व्युदासः ॥ गन्धप्रतीतिरिति ॥ सुरभि जलमित्यादिमतीतेरित्यर्थः॥ पृथिवीगन्धस्यैवेति ॥ स्वाश्रयसंयुक्तत्वसंबन्धेनेत्यादिः ॥ तत्र जलादी ॥ यथाश्रुतयाही कश्चन शङ्कते ॥ ननु नथापीति ॥ अनुगतरूपेण लक्षणताघटकसंबन्धानिवेदयकालादावतिव्याप्तिं वार-यति श सर्वाधारतेति॥ वस्तुतस्तु समवायादीनां समवायत्वा॰ दिनैव संसर्गतया तेनैव रूपेण तत्संबन्धस्य तत्तह्रक्षणघटकत्वं बोध्यम्। नित्यपृथिवीस्वादिरूपलक्षणगतनित्यत्वादि मद्र्यति ॥ नित्यत्व-मिति॥

मु ० - पुनिस्त्रिविधा - श्रारेन्द्रियविषयभेदात् ॥ शरीरमस्मदादीनाम् । इन्द्रियं गन्धत्राहकं त्राणं नासायवर्ति ॥ विषयो मृत्पाषाणादि ॥

दीपिका-प्रकारान्तरेण विभजते। पुनरिति ॥ आ-त्मनो भोगायतनं शरीरम् ॥ ग्रद्वच्छित्रात्मिन भोगो जायते तद्भोगायतनं तदेव श्रीरम् । सुखदुःखान्यतर-साक्षात्कारो भोगः॥ शब्देतरोद्भृतिवशेषगुणानाश्रयत्वे स्ति ज्ञानकारणमनःसंयोगाश्रयत्वम् इन्द्रियत्वम् ॥ श्रारोरेन्द्रियभिन्नो विषयः॥एवं च गन्धवच्छरीरं पार्थिद श्रारम्, गन्धवदिन्द्रियं पाधिवेन्द्रियम्, गन्धवान् विषयः पार्थिवविषयः इति तत्तल्लक्षणं बोध्यम्। पार्थियं शरीरं दर्शयति । शरीरिमति ॥ इन्द्रियं दर्शयति-इन्द्रिय-मिति॥ गन्धमाहकमिति प्रयोजनकथनम्। घ्राणमिति संज्ञा । नासाम्रेत्याश्रयोक्तिः ॥ एवमुत्तरत्र ज्ञेयम् ॥ पार्थिवविषयं दर्शयाति । मृत्पाषाणिति ॥

नीलकण्ठी-प्रकारान्तरेणोति ॥ पृथिवीमित्यनुषज्यते ॥ अत्र

नित्यपृथिव्याः शरीरेन्द्रियभिन्नत्वरूपविषयलक्षणान्तर्गतत्वेन विषया-न्तर्गतत्वमिति पृथिव्यास्त्रिविधत्वम् । अत एव मूले पुनस्त्रिविधे-त्युक्तिः संगच्छते इति ध्येयम् ॥ केचित्तु अनित्यपृथिव्या एव त्रेविध्यं वर्णयन्ति । उद्देशकमानुसारेण मथमं शरीरलक्षणमाह-आतमन इति ॥ आयतनमवच्छेदकम् । तथा च यादृशं लक्षणं संपन्नं तादृश-माह-यदवच्छित्र इति ॥ सुखदुःखान्यतरसाक्षात्काराक्चछेदक-मिति यावत् ॥ अत्रान्त्यावयवित्वे सतीति विशेषणं देयम् । तेन पादादीनामवच्छेदकत्वेपि तत्र नातिव्याप्तिः। शरीरत्वं तुर न जातिः पृथिवीत्वादिना संकरात् । तथा इन्द्रियत्वं न जातिरित्याशयेनाह— शब्देतरोद्भति॥आत्मादावतिन्याप्तिवारणाय सत्यन्तम्। श्रोत्रेऽति-व्याप्तिवारणाय शब्देतरेति ॥ चक्षुरादौ विशेषगुणस्यानुद्भत-रूपादेः सत्वेनाव्याप्तिवारणायोज्द्रतेति ॥ उज्जतत्वं न जातिः । शुक्क-त्वादिना संकरात्।न च शुक्कत्वादिव्याप्यं नानैवोद्भतत्वमिति वाच्यम्॥ चाक्षुषादावुद्धतरूपत्वादिना कारणत्वानुपपत्तेः । किं तु यच्छुक्कत्वा-दिव्याप्यमनुद्भृत्रत्वं नाना तत्तरभावकूटवत्वमुद्भृतत्वम् तच संयोगा-दाविष ॥ तथा शब्देतरोद्भृतगुणं संयोगनादायं असंभवस्य वारणाय विशेषिति । कालादावतिव्याप्तिवारणाय विशेष्यदलम् ॥ तत्रैवाति-व्याप्तिवारणाय ज्ञानकारणेति ॥ माचीतमके विषयावयवेन्द्रियाव--सवसंयोगस्य मत्यक्षजनकत्या तदाश्रयस्य इन्द्रियावयवस्य, नवीनमते कालादौ रूपाभावपत्यक्षे संनिकष्घटकतया कारणीभूतचक्षुस्संयोगा-श्रयस्य कल्लादेश्च वारणाय मनः पदम् । न चात्मान्यत्वे सतीत्य-नेनैवात्मन्यतिव्याप्तिवारणसंभवे किं गुरुतरेण शब्देतरोद्धतेत्या-दिविशेषणेनेति वाच्यम् ॥ तथा सति चर्ममनः संयोगस्य ज्ञानमात्रं मति हेतुत्वमते तत्रातिव्याप्तिरित्यलमतिविस्तरेण ॥ एवं चाति ॥ तत्तद्थस्य शरीरादिसामान्यळक्षणत्वे चेत्यर्थः ॥ 🦟

ननु गन्धवत्वप्रवेशेनैव तल्लक्षणस्य सामञ्जस्ये गन्ध्याहकत्वानिवे-

शमनुचितम् एवं च 'इन्द्रियं गन्धयाहकम्' इति मूलमनुपपन्नमित्या-शङ्कां परिनिहीर्षुस्तनमूळं तत्मयोननकथनपरतया व्याच छे-गन्धमा-हकामाति ॥ उत्तरत्र 'इन्द्रियं रसग्राहकम् 'इत्यादौ ॥

(इति पृथिवी)

मू॰-ज्ञीतरूपर्ज्ञवत्य आपः॥ ता द्विविधाः-नित्या अनित्याश्च । नित्याः परमाणुरूपाः । अनित्याः कार्यरूपाः । पुनिस्निविधाः-शरीरे-न्द्रियविषयभेदात् ॥ शरीरं वरुणलोके । इन्द्रियं रसग्राहकं रसनं जिह्वाग्रवर्ति। विषयःसरि-त्समुद्रादि ॥

दीपिका-अपां लक्षणमाह-शितेति ॥ उत्पन्नविनष्टे जलेऽव्यातिवारणाय शीतस्पर्शसमानाधिकरणद्रव्यत्वा-परजातिमत्त्वे तात्पर्यम् ॥ ' शीतं शिलातलम् ' इत्यादौ जलसंबन्धादेव शीतस्पर्शभानामिति नातिव्याप्तिः॥ अन्यत्सर्व पूर्वरीत्या व्याख्येयम्।

नीलकण्ठी-शीतस्पर्शसमानाधिकरणेति॥ तत्र विशे-षेण प्रयोजनं पूर्वोक्तरीत्या कहाम् ॥ जलत्वजातिसिद्धिस्तु क्लेहजनके तावच्छेदकतयेति ध्यैयम् ॥ अन्यत्सर्व पूर्वरीत्येति ॥ नित्य-त्वादिकम् ॥ जलञ्जरीरादिलक्षणं च गन्धवत्वस्थानेशीतस्पर्जवत्वं निवे-इय 'पृथिवीनिरूपणोक्तरीत्या' इत्यर्थः ॥ एक्मग्रेऽप्यूह्यम् ॥ (इति जलम्)

मू०-उष्णस्पर्शवत्तेजः॥तिद्विधम्-नित्यम-नित्यं च। नित्यं परमाणुरूपम्। अनित्यं कार्यरूपम्। पुनिस्त्रिविधम् – शरीरेन्द्रियविषय-भेदात्॥ शरीरमादित्यलोक।इन्द्रियं रूपयाहकं चक्षुः कृष्णतारायवर्ति ॥ विषयश्चतुर्विधः— भोमदिव्यदियोकरजभेदात्।भोमंवद्वचादिकम्। अविन्धनं दिव्यं विद्युदादि । भुक्तस्य परिणाम-हेतुरुदर्यम् ॥ आकरजं सुवर्णादि ॥

दीपिका-तेजसो लक्षणमाह-उप्णस्पर्शवदिति॥ उप्ण जलम् इति प्रतीतेस्तेजःसंबन्धानुविधायित्वात् नाति-व्याप्तिः ॥ विषयं विभजते-भौमेति ॥ नतु 'सुवर्ण पार्थिवम् पीतत्वाहुरुत्वात् हरिद्रावत् इति चेत् । न । अत्यन्तानलसंयोगे सति वृतादो द्रवत्वनाशदर्शनेन, जलमध्यस्थवृते द्रवत्वनाशादर्शनेन, असति प्रतिब-न्धके पार्थिवद्रवत्वनाशात्रिसंयोगयोः कार्यकारणभावा-वधारणात् । सुवर्णस्य अत्यन्तानलसंयोगे सत्यनुच्छिद्य-मानद्रवत्वाधिकरणत्वेत पार्थिवत्वाऽनुपपत्तेः । तस्मात् पीतद्रव्यद्रवत्वनाशप्रतिबन्धकत्या द्रवद्रव्यान्तरसिद्धौ नेमित्तिकद्रवत्वाधिकरणत्या जलत्वानुपपत्तेः । रूपवत्त्या वाय्वादिष्वनन्तर्भावात् तेजसत्वसिद्धः ॥ त-स्योष्णस्पर्शमास्वर्रूपयोरुपष्टम्भकपार्थिवरूपस्पर्शाभ्यां प्रतिबन्धात् अनुपलब्धिः ॥ तस्मात् सुवर्ण तेजस-मिति सिद्धम् ॥

नीलकण्ठी-मूळे अबिन्धनिमिति ॥ आप एव इन्धनमुद्दी-पनं यस्य तिदत्यर्थः ॥ भुक्तस्येति ॥ भुक्तस्यौदनादेः परिणामः परिपाकः, तत्र हेतुरित्यर्थः ॥ आकरजिमिति ॥ आकरः खनि-स्तत्र जातमित्यर्थः ॥

सुवर्णस्य तैनसत्दं व्यवस्थापयितुं शङ्कते दीपिकायां-निवाति॥ पार्थिवत्वसाधकं पीतत्वहेतुमुक्तवा तैजसत्वाभावसाधकं हेतुमाह-गुरु-त्वादिति ॥ एतेन सुवर्णरूपतेनसि विनातीयपीतरूपं स्वीकियते ⁴ पीतं सुवर्णम् ⁷ इत्यवाधितमत्यक्षमतीतिवलात् । एवं तैजसत्वस्य निर्बाधतया पृथिवीत्वं न सिध्यतीति कस्यचित् भ्रान्तिनिरस्ता ॥ गुरु-रवस्याकृत्यक्षत्वेन तथा वक्तुं अशक्यत्वात् इति दिक् । सुवर्णस्य पीति-मगुरुत्वाश्रयतोऽतिरिक्तत्वं व्यवस्थापयिष्यन् वक्ष्यमाणानुमानेऽप्रयो-जकत्वशङ्काबारणाय कार्यकारणभावमनुकूलतर्के व्यवस्थापयति-अत्य-न्तानलेति ॥ सुवर्णस्येत्यादिः । अनुमानमयोगस्तु इत्थमवसेयः 4 सुवर्ण अपार्थिवम् असति मतिबन्धके अत्यन्तान्छसंयोगे सति अ 150 च्छिद्यमानद्रवत्वाधिकरणत्वात् यन्नैवं तन्नैवम् यथा पृथिवी ।। जल-मध्यस्थवृतादौ व्यभिचारवारणाय 'असति मतिबन्धके 'इति ॥ अग्निसंयोगासमानाधिकरणद्रवत्ववति घृतादौ व्यभिचारवारणाय अत्य-न्तानलसंयोगे सतीति ॥ द्रवद्रव्यान्तरसिद्धाविति ॥ 'अत्य-न्तानलसंयोगी पीतिमाश्रयः दवत्वनाशकपतिबन्धकदवद्रव्यान्तरसं-युक्तः अत्यन्तानलसंयोगेप्यनु च्छिद्यमानद्रवत्वाधिकरणे सति गुरुत्वाज्ञ-लमध्यस्थवृतादिवव १ इत्यनुमानेन तित्सिद्धिर्द्रष्टव्या ॥ जलादिक-मादाय अनुमानपर्यवसानं वारयति-नौमित्तिकेति ॥ ननु ' उष्ण-स्पर्शभास्वररूपोपलब्ध्यभावेन सुवर्णस्य तैजसत्वम् अनुपपन्नम् १इत्यत् आह-तस्येति ॥ प्रतिबन्धादिति ॥ दोषविधयेत्यादिः ॥ (इति तेजः)

मू०-रूपरहितस्पर्शवान वायुः ॥ स द्विविधः-नित्योऽनित्यश्च ॥ नित्यः परमाणुरूपः ॥ आनि-त्यः कार्यरूपः ॥ पुनिस्निविधः-रारीरोन्द्रियविष-यभेदात् ॥ रारीरं वायुक्ठोके ॥ इन्द्रियं स्पर्श- याहकं त्वक् सर्वश्रीरवर्ति॥ विषयो वृक्षादिक-म्पनहेतुः॥श्रीरान्तःसंचारी वायुः प्राणः॥स चै-कोऽप्युपाधिभेदात् प्राणापानादिसंज्ञां लभते॥

दीपिका-वायुं निरूपयति ॥ रूपरहितेति ॥ आका-शादावितव्याप्तिवारणाय स्पर्शवानिति ॥ पृथिव्या-दावितव्याप्तिवारणाय रूपरहितेति ॥

नतु प्राणस्य कुत्रान्तर्भावः इत्यत आह-र्शरोरेति॥ सचेति। एक एव प्राणः स्थानभेदात् प्राणापानादि-शब्दैर्व्यविद्वयत इत्यर्थः॥

स्पर्शानुमेयो वायुः ॥ तथा हि-'योयं वायो वाति सित अनुष्णाशीतस्पर्शो भासते, सः स्पर्शः काचिदा-श्रितः ग्रुणत्वात रूपवत्'। न चास्य पृथिवी आश्रयः, उद्भूतस्पर्शवतः पार्थिवस्योद्भूतरूपवन्त्वनियमात् ॥ न जल्तेजसी,अनुष्णाशीतत्वात्। न विभुचनुष्ट्यम्, सर्वत्रोपल-विध्रसङ्गात्। न मनः, परमाणुस्पर्शस्यातीन्द्रियत्वात्। तस्माद् यः प्रतीयमानस्पर्शाश्रयः स वायुः॥ ननुः 'वायुः प्रत्यक्षः प्रत्यक्षस्पर्शाश्रयत्वात् घटवत्' इतिचेत्। न । उद्भूतरूपत्वस्योपाधित्वात् ॥ 'यत्र द्रव्यत्वे सितः बहिरिन्द्रियप्रत्यक्षत्वं, तत्र उद्भूतरूपवन्त्वंम्' इति घटादौ साध्यव्यापकत्वम् ॥ पक्षे साधनाव्यापकत्वम् ॥ न चैवं तप्तवारिस्थतेजसोपि अप्रत्यक्षत्वापत्तिः । इष्टत्वात्। तस्मात् रूपरहितत्वात् वायुर्प्रत्यक्षः॥

नीलकण्ठी-कारीरेति ॥ तथा च माणस्य विषयेन्तर्भावः ॥ स्थानभेदादिति॥

हृदि प्राणा गुदेऽपानः समानो नाभिसंस्थितः । उदानः कण्ठदेशे स्याद् व्यानः सर्वशरीरगः॥

इति स्थानभेदादित्यर्थः ॥ मुखनासिकाभ्यां निष्क्रमणप्रवेशनात्प्राणः।
महादीनाम् अधोनयनाद् अपानः ॥ आहारेषु पाकार्थं वहः समुन्नयनात् समानः ॥ अर्ध्वनयनाद् उदानः ॥ नाडीमुखेषु वितननाद् व्यानः ॥

स्वमतं दर्शयति—स्पर्शानुमेय इति ॥ अस्योति ॥ उपलभ्य-मानस्पर्शस्य आश्रयः पृथिवी न चेत्यन्वयः ॥ चतुष्ट्यमिति ॥ इदमाकाशादिमत्येकभेदसाधनाभिमायेण ॥ सर्वत्रोपळिच्धिमसङ्गा-दिति ॥ स्पर्शस्येत्यादिः ॥ आकाशादीनां विभुत्वादिति भावः ॥ प्रत्यक्षः बिहिरिन्द्रियजन्यमत्यक्षविषयः ॥ अनुद्भृतस्पर्शाश्रये त्विग-निद्रये व्यभिचारणाय प्रत्यक्षेति ॥ उपाधित्वादिति ॥ तथा च हेतानुपाधिव्यभिचारेण साध्यव्यापकत्वात् कथं तस्योपाधित्वम् इत्यत आह—यत्रेत्यादिना ॥ तथा च पक्षधर्मावच्छित्रसाध्यव्या-पकोयमुपाधिरिति भावः ॥ एवं मत्यक्षस्पर्शाश्रयस्याप्युद्भृतक्रपाभा-वेन मत्यक्षत्वानङ्गीकारे ॥ अप्रत्यक्षत्वापत्तिः । तत्र उद्भृतक्रपाभा-भावादिति भावः ॥

(इति वायुः)

दीपिका-इदानीं कार्यक्षपपृथिव्यादिचतुष्टयस्योत्प-तिविनाशकमः कथ्यते ॥ ईश्वरस्य चिकीषावशात पर-माणुषु क्रिया जायते । ततः परमाणुद्वयसंमोगे सित द्वणुकमुत्पद्यते ॥ त्रिभिद्वर्गुकैः इथणुकम् । एवं चतुर-णुकादिक्रमेण महापृथिवी, महत्यं आपः, महत् तेजः, महान्वायुः, उत्पद्यते ॥ एवमुत्पन्नस्य कार्यद्रव्यस्य संजि-हीर्षावशात क्रियया परमाणुद्वयविभागे सित द्यणुक-

१ महती।

नाशः ।ततस्यणुकस्य, ततश्चतुरणुकस्य इत्येवं पृथिव्यादिनाशः । परमाण्वाख्यस्य समवायिकारणस्य नित्यत्वात असमवायिकारणनाशाद्द्वणुकनाशः । समवायिकारणनाशात् त्र्यणुकनाश इति संप्रदायः ॥ सर्वत्र
असमवायिकारणनाशाद् द्रव्यनाश इति नवीनाः ॥
किं पुनः परमाणुसद्भावे प्रमाणम् । उच्यते । जालुस्यमरीचिस्थं सूक्ष्मतमं यदं दृश्यते तत्सावयवं चाश्चषद्रव्यत्वात् पटवत् ॥ त्रयणुकावयवोपि सावयवः कहदारमकत्वात् तैन्तुवत् ॥ द्यणुकावयवोपि सावयवः कहदारमकत्वात् तैन्तुवत् ॥ द्यणुकावयवोपि सावयवः कहदारसर्वपयोरपि तुर्वयपरिमाणापत्तेः ॥ सृष्टिप्रलयसद्भावे किं
प्रमाणमिति चेत् ॥ न ॥ धाता यथा पूर्वमकल्पयत् ।
इति श्वतिः प्रमाणम् 'सर्वकार्यद्रव्यध्वंसोऽवान्तरप्रलयः ।
सर्वभावकार्यध्वंसो महाप्रलयः । इति विवेकः ॥

नीलकण्ठी ननु परमाणुपुअस्यैव घटादिरूपत्वेन अतिरिक्तावय-विनोऽसत्त्वात्पृथिव्यादिचतुष्टयस्य नित्यत्वानित्यत्वाभ्यां विभागकथन-मुपपन्नम् इत्याशङ्कां वारयति इदानीमिति॥पृथिव्यादिचतुष्टयनि-रूपणानन्तरमित्यर्थः ॥ द्वचणुकस्य नादाः इत्यस्य परमाणुद्वयसं-योगनाशादित्यादिः ॥ सर्वत्रेति ॥ जन्यदव्यसामान्य इत्यर्थः ॥ सर्वत्र एकरीतिरेवोचितिति भावः ॥

चाक्षुषद्रव्यत्वादिति ॥ चाक्षुषत्वे सित द्रव्यत्वाद् इत्यर्थः ॥ रूपादौ आत्मिनि च व्यभिचारवारणाय विशेष्यविशेषणे ॥ न चेद्मप्रयोजकिमिति शङ्क्षयंम् ॥ चाक्षुषं प्रति कारणस्य महत्त्वस्य चुटावपिक्षिततया सावयवत्वं विना अवयवसंख्याजन्यस्य तस्य स्वीक-तुमशक्यत्वादिति संक्षेपः ॥ यत्किचिद्रव्यथ्वंसस्येदानीमपि सत्त्वाद ।

१ यद्रज उपलम्यते ।२ घट । ३ कपालवत् । ४ समानपरिभाणत्वापत्तेः ।

सेवेंति ॥ नित्यद्रव्याणां ध्वंसासंभवात्—कार्येति ॥ परमाणुनिष्ठ-रूपादीनां तदानीमपि सत्त्वात् द्रव्येति ॥ ध्वंसानां ध्वंसासंभवेन महाप्रलये सत्त्वात् भावेतीति दिक् ॥

(इति कार्योत्पत्तिविनाशकमः)

मू, - शब्दगुणकमाकाशम्। तच्चैकं विभु नित्यं च॥

दीपिका-आकाशं लक्षयाति॥ शब्दगुणकामिति। नतु किम् आकाशं पृथिव्यादिवन्नाना नेत्याह-तज्ञेकिमिति॥ भेदे प्रमाणाभावादित्यर्थः॥ एकत्वादेव सर्वत्र शब्दो-पलब्धेर्विभुत्वमङ्गीकर्तव्यामित्याह-विभिवति॥ सर्व-मूर्तद्रव्यसंयोगित्वं विभुत्वम् मूर्तत्वम् परिच्छिन्नपरिमा-णवत्त्वं क्रियावत्त्वं वा॥ विभुत्वादेव आत्मवत् नित्य-त्वम् इत्याह-नित्यं चेति॥

नीलकण्ठी-'शब्दगुणकम्' इत्यत्र शब्दविति वक्तव्ये तथा कथनम् 'आकाशे शब्द एव विशेषगुणः' इति सूचनाय ॥ घटाकाशो मठाकाश इत्यादिव्यवहारस्योपाधिकृतत्वेनासाधकत्वादाकाशस्यानेकत्वे प्रमाणं नेत्याह—भेद इति ॥ एकत्वादिति ॥ आकाशस्यादिः ॥ नन्वेकत्वेप्यविभुत्वमस्तु अत आह—सर्वत्रेति ॥ सर्व-दिगवच्छेदेनेत्यर्थः ॥ परिच्छिन्नपरिमाणवत्वामिति ॥ यदि 'परिच्छिन्नत्वस्यापक्ष्पाश्रयत्वात्मकत्या परमाणोरणुतरत्वेन द्रचणु-कपरिमाणपेक्षया परमाणुपरिमाणस्यापकृष्टत्वाभावात परमीणुष्वव्या-प्रमिदं लक्षणम् १ इत्युच्यते तदाप्याह—क्रियावत्वामिति ॥ वस्तु-तस्तु 'लाववमेवोत्तरकल्पनानुसरणवीजम् १ इति ध्येयम् ॥ .

(इत्याकाशम्)

मू ०-अतीतादिव्यवहारहेतुःकालः।सचैकोविभुर्नित्यश्रा।

दीपिका-कालं लक्षयति ॥ अतीतोति ॥ सर्वाधारः कालः सर्वकार्ये निमित्तकारणं च॥

नीलकण्ठी-'अतीतादिव्यवहारहेतुः कालः ' इति मूले आदिना अनागतादिपारिग्रहः । अतीतत्वं वर्तमानव्वंसमतियोगि-त्वम् ।। वर्तमानत्वम् इह शन्दमयोगाधिकरणकालवृत्तित्वम् ॥ भविष्यत्वम् च वर्तमानमागभावमतियोगित्वम् ॥ अत्र सर्वत्र कालस्य घटकतया शब्दमयोगरूपातीतादिव्यवहारहेतुत्वं तस्येति ध्येयम् ॥ न च तादश्रव्यवहारः सूर्यपरिस्पन्दादिरूपोपाधिमादायापि संभवतीति वाच्यम् ॥ अनुगतव्यवहारस्यानुगतविषयं विनाऽसंभवे नातिरिक्तकालस्वीकारात् इति दिक् ॥ सर्वाधार इति ॥ 'कालि-कसंबन्धन १ इत्यादिः ॥ अत्र भिन्नकालिकयोराधाराधेयभाविष्हात् कियादेः सर्वाधारत्वराङ्केव नावतरतीति भावः ॥

(इाते कालः)

(मू॰) प्राच्यादिव्यवहारहेतुर्दिक् ॥ सा चैका विभवी नित्या च ॥

दींपिका-दिशों लक्षणमाह ॥ प्राचीति ॥ दिगपि कार्यमात्रे निमित्तकारणम्॥

नीळकण्ठी-प्राच्यादिव्यवहारहेतुरिति मूले आदिना मतीच्यादि परिग्रहः॥ उद्याचलसंनिहितमूर्ताविष्ठित्रा दिक् प्राची। तद्वचबहितंमूर्तावच्छित्रा च प्रतीची । मेरुसत्रिहितमूर्तावाच्छित्रा दिक् उदीची । तद्रचबहितमूर्तावि च्छित्रा तु दक्षिणा ॥

(इति दिक्)

मू०-ज्ञानाधिकरणमात्मा ॥ स द्विविधः-प-रमात्मा जीवात्मा चेति ॥ तत्रेश्वरः सर्वज्ञः

परमात्मैक एव ॥ जीवात्मा प्रतिशरीरं भिन्नो विभुनित्यश्च ॥

दीपिका-आत्मनो लक्षणमाह ॥ ज्ञानेति आत्मानं विभजते-स द्विविध इति ॥ परमात्मनो लक्षणमाह-तत्रेति ॥ नित्यज्ञानाधिकरणत्वम् ईश्वरत्वम् ॥ नन्वी-थरस्य सद्भावे प्रमाणं किम् न तावत् प्रत्यक्षम् । तद्धि बाह्यम् अभियन्तरं वा । नाद्यः, अरूपिद्रव्यत्वात् । नान्त्यः, आत्मसुखादिव्यतिरिक्तत्वात्। नाप्यनुमानम्, लिङ्गाभावात् । नाप्यागमः, तथाविधागमाभावात् इति चेत् ॥ न ॥ 'क्षित्यङ्कुरादिकं कर्नृजन्यं कार्यत्वात् घटवत् ' इत्यतुमानस्य प्रमाणत्वात् ॥ उपादानगोचरा-परोक्षज्ञानचिकीर्षाकृतिमत्त्वम् कर्तृत्वम् ॥ उपादानं समवायिकारणम् ॥ सकलपरमाण्वादिस्क्ष्मदर्शित्वात् सर्वज्ञत्वम्॥'यः सर्वज्ञः स सर्ववित्'इत्यागोपि प्रमाणम्॥ नीलकण्ठी-ज्ञानाधिकरणमिति ॥ समवाधेन ज्ञानवदित्य-र्थः ॥ तत्र तयोर्भध्ये ॥ दीपिकायाम् नित्यज्ञानाधिकरणमिति॥ न च 'नित्यं ज्ञानमानन्दं ब्रह्म र इति श्रुत्या विरोध इति वाच्यम्॥ आनन्द्रपद्स्यानन्द्वद्र्थकताया इव विज्ञानपद्स्यापि विज्ञानवद्र्थकता-स्वीकारेणाविरोधात् ॥ नघानन्दस्यैव तादृशार्थकत्वम् अश्विद्धम् इति वाच्यम् । अर्श्वाद्यनंनतत्वाङ्गीकारेण तादृशार्थासिद्धेः ॥ अन्यथा नपुं-सकत्वानुपपत्तेः ॥ अत्रानन्दो भारापगमे 'सुखी संवृत्तोहम्' इतिवद् दुः लाभावे उपचर्यते ॥ नवीनास्तुं नित्यत्वमीश्वरस्याङ्गीकुर्वन्तीत्यळ-मधिकुजल्पनेन ॥

अरूपिद्रव्यत्वात् इति ॥ बाह्यमत्यक्षं मति उद्भृतरूपस्य हेतु

१ आन्तरं वा । २ अङ्कुरादिकम् ।

त्वादिति भावः ॥ आत्मसुखादिव्यतिरिक्तेति ॥ विनातीया-त्ममनः संयोगादिरूपस्य मानसमत्यक्षेहेतोरीश्वरेऽभावात इति भावः ॥ प्रमाणत्वादिति॥ नचेदमप्रयोजकमिति शङ्कचम्। कार्यत्वावच्छि-न्नं पति कृतित्वावच्छित्रस्य हेतुत्वेनामयोजकत्वाभावात् इति दिक् ॥ उपादानगोचरेति ॥ यद्यपि कर्तृत्वं कृतिमत्वमेव संभवति ॥ तथाप्यपरोक्षज्ञानादेश्विकीर्षादिकं मति कारणत्वमदर्शनाय तथेकिरि-त्यवधेयम् ॥ सर्वविदिति ॥ विद्धात्वर्थी विशेषरूपेण ज्ञानम् ॥

दीपिका-जीवलक्षणमाह । जीवेति ॥ धुखादिकं जीवलक्षणम् ॥ नतु ' मतुष्योहं त्राह्मणोऽहम् ' इत्यादौ सर्वत्राहंत्रत्यये दारीरस्यैव विषयत्वाच्छरीरमेवात्मेति चेत् ॥ न ॥ द्यारीरस्य करपादादिनाद्ये द्यारीरनाद्यादा-त्मनोपि नाञापत्तः ॥ नापि इन्द्रियाणामात्मत्वम् । तथात्वे 'योइं घटमद्राक्षं सोऽहं इदानीं स्पृशामि' इत्य-तुसन्धानाभावप्रसङ्गात् ॥ अन्यानुभूतेऽन्यस्यानुसंधाना-योगात्॥ तस्माद्देहेन्द्रियव्यतिरिक्तो जीवः सुखादिवै-चित्र्यात् प्रतिश्रारीरं भिन्नः । स च न परमाणुपैरिमाणः, श्रारीरव्यांपिसुखाद्यनुपलब्धित्रसङ्गात । न मध्यमपरि-माणः, तथा सति अनित्यत्वप्रसङ्गेन कृतहानाकृताभ्या-र्गमप्रसङ्गात् ॥ तस्मान्त्रित्यो विभुर्जीवः ॥

नीलकण्ठी-लक्षणमाहेति। स्वरूपमाहेत्यर्थः ॥ मूळे जीवः प्रतिशारीरं भिन्न इति ॥ न च अवयवोपचयापचयाभ्यां तत्त्रचै-त्रादिशरीराणां विभिन्नत्वेपि जीवभेदाभावाद् इदमसंगतम् । एवं कायव्यूहस्थिछेपि इति वाच्यम् ॥ समानकालिकयोगजधर्माजन्यश-नीरभेदेन जीवभेदस्यैव विवक्षितत्वेनादोषात, एवं चैतच्छरीरावाच्छन

१ नाशपसङ्गात् । २ परिमाणपदं नास्ति । ३ स्यापि ।

भोगवान् समानकालिकयोगायजन्यश्ररीरावच्छित्रभोगविद्धत्र इति रीत्या प्रतिश्ररीरं जीवभेदः साध्य इत्यलम् ॥

द्वारीरस्यैवेति ॥ अन्यथा मनुष्यत्वादीनां शरीरधर्मत्वेन तथा मत्ययस्यैवासंगतिरित्यभिमानः॥ नाद्वापत्तेरिति ॥ समवायिकार-णनाशस्य द्वयनाशकत्वाद इति भावः ॥ योहमिति ॥ भूतकाछि-कद्र्शनविति वर्तमानकाछिकस्पार्शनवत्वं मत्याय्यते, तद् च भवतां मते न सम्भवति चाक्षुषस्पार्शनवतोर्भेदाद इति ॥ अनुस-स्धानायोगा दिति ॥ अन्यथा चैत्रेणानुभूतस्य वस्तुनो मेत्रेण स्मरणापत्तोरिति भावः ॥

ननु शरीरावच्छेदेनात्मिन सुखादिसाक्षात्कारोपपत्तये सर्वव्यापित्वम् आत्मनोस्तु । तथाऽपि विभुत्वाङ्गीकारे प्रयोजनाभाव इत्याशयेनाश- क्कृते न मध्यमेति । अनित्यत्वप्रसङ्गेनेति ॥ 'यत् मध्यम- परिमाणं तद्दित्यम्' इति व्याप्तरिति भावः॥ कृतेति । 'कृतस्य यागा- दिना संपादितस्य धर्मादेर्हानं नाशः' अकृतस्याभ्यागमः माप्तिस्तत्मस- क्गात् इत्यर्थः । कर्तुरात्मन उत्तरजन्मिन असत्त्वात् अकर्तुश्च सत्त्वात् इति भावः ॥ ननु जीवस्याऽणुत्वमेवास्ताम्, तावता नोकदोषः ॥ सुक्ष्मस्य दीपस्य सर्वगृहावच्छेदेनवाणुरूपस्यापि जीवस्य सर्वश्ररीरा- वच्छेदेन प्रभामसरणाङ्गीकारात् इति चेत् ॥ न ॥ तथा सति कायव्यू- इस्थळे सुसादिसाक्षात्कारानुत्पत्तेरिति दिक् ॥

(इत्यात्मा)

मूलम्-सुखाद्युपलिधसाधनिमिन्द्रियं मनंः ॥
नच्चप्रत्यात्मिनयतत्वाद्नन्तम् अणुरूपं नित्यं च॥
दीपिका-मनसो लक्षणमाह-सुखेति ॥ स्पर्शरहितत्वे
साति क्रियावन्वं मनसो लक्षणम् । मनो विभजते-तच्चेति॥ एकैकं मन एकैकस्यात्मन आवश्यकिमत्यात्मना-

मनेकत्वान्मनसोप्यनेकत्वमित्यर्थः । अणुरूपमिति ॥ मध्यमपरिमाणवन्वे अनित्यत्वप्रसङ्गादित्यर्थः॥

नतु मनो विश्व स्पर्शरीहितद्रव्यत्वात आकाशादिव-दिति चेत्न॥ मनसो विभुत्वे आत्ममनःसंयोगस्याऽस-मुवायिकारणस्याभावाज्ज्ञानातुत्पत्तिप्रसङ्गात् ॥ न च विभुद्धयसंयोगोस्त्वित वाच्यम् ॥ तत्संयोगस्य नित्य-त्वेन सुषु त्यभावप्रसङ्गात पुरीतद्यतिरिक्तप्रदेशात्ममनः संयोगस्य सर्वदा विद्यमानत्वात् । अणुत्वे तु ग्रदा मनः-पुरीतित नौड्यां प्रविशाति, तदा सुषुप्तिः । यदा निः-सरति, तदा ज्ञानोत्पत्तिरित्यणुत्वसिद्धिः॥

नीलकण्ठी-मनःसंयोगाद्यतिव्याप्तिवारकान्द्रियत्वघाटतमूलोक -लक्षणापेक्ष्या लघुलक्षणमाह-स्पर्शारहितत्वे सतीति ॥ एकैकं मन इति ॥ सर्वात्मनाम् एकस्य मनसः स्वीकारे एकस्य ज्ञानदृशा-यामपरस्य तद्नुत्पत्तिः तस्याणुत्वेन सकलेन्द्रियेरेकदा संयोगाभावा-दिति भावः ॥ अभावादिति ॥ विभुद्रयसंयोगानभ्युपगमादिति भावः ॥ ज्ञानातुत्पत्तीति ॥ भावकार्यस्यासमवायिकारणजन्य-त्वनियमादिति भावः ॥ विभुद्धयसंयोगोस्तिवति ॥ तस्य नित्य-त्वेनासमवायिकारणिकयाद्यसत्वेपि न क्षतिरिति भावः॥

(इति द्रव्यनिरूपणम्)

अथ गुणनिह्मणम्।

मूलम्-चक्षुमात्रयाद्यो गुणो रूपम् ॥ तच शुक्र-नीलपीतरकहारितकपिशचित्रभेदात् सप्तविधम्॥ पृथिवीजलतेजोवृत्ति ॥ तत्र पृथिव्यां सप्तविधम्॥ अभास्वरं शुक्कं जले । शुक्कं भास्वरं तेजिस ॥

१ रहितत्वात्। २ 'नाडचां ' नास्ति।

दीपिका-रूपं लक्षयित-चक्षुरिति ॥ संख्यादावित-व्याप्तिवारणाय मात्रपदम् । रूपत्वेऽतिव्याप्तिवारणाय गुणपदम् । प्रभाभित्तिसंयोगेऽतिव्याप्तिवारणाय चक्षुर्मान्त्रग्रह्मजातिमत्त्वं वाच्यम् ॥ रूपं विभजति—तच्चेति ॥ नन्वव्याप्यवृत्तिनीलादिसमुदाय एव चित्ररूपिमाति चेत् ॥ न ॥ रूपस्य व्याप्यवृत्तित्वित्यमात् ॥ नतु चित्रपटे अवयवरूपस्य प्रतीतिरित्वित चेत् ॥ न ॥ रूपरिहित्वेन पटस्याप्रत्यक्षत्वप्रसङ्गात् ॥ नच रूपवत्समवेतत्वं प्रत्यक्षत्वप्रयोजकम् । गौरवात् । तस्मात् पटस्य प्रत्यक्षत्वप्रयोजकम् । गौरवात् । तस्मात् पटस्य प्रत्यक्षत्वप्रपत्त्यां चित्ररूपिसिद्धिः ॥ रूपस्याश्रयमाह-पृथि-वीति ॥ आश्रयं विभन्य दर्शयित-तन्नेति ॥

नीलकण्ठी-मात्रपद्मिति । यद्यपि चक्षुर्मात्रश्राह्यत्वं चक्षुरितराश्राह्यत्वेसित चक्षुर्शाह्यत्वम् । तच्च रूपे न संभवति । तथापि त्वगिनिद्रयाश्राह्यत्वे सित चक्षुर्शाह्यत्वं तिदिति ध्येयम् ॥ गुणपद्मिति॥
नचैवमिप मभाभित्तिसंयोगेऽतिव्याप्तिरित वाच्यम् । त्वेगश्राह्यचक्षुर्श्राह्यगुणविभाजकधर्मवत्त्वे पर्यवसानेनादोषाद् । अत एवन परमाणुरूपादावव्याप्तिरिति ध्येयम् ॥समुद्रायएवति । एवकारेणातिरिक्तचित्ररूपव्यवच्छेदः॥व्याप्यवृत्तित्वेति।।दैशिकव्याप्यवृत्तित्वेत्यर्थः ॥इद्मुपलक्षणम्॥एकैकिचित्ररूपस्थलेऽनेकरूपाणामकैकतत्पागभावादिस्थले
च अनेकप्रागभावादीनां कल्पनेन, अनेकरूपेषु 'चित्रः ' इत्याकारकपतीतिविषयत्वकल्पनेन, च गौरविभिति ॥ स्त्परहितत्वेनेति ।
समवायनेत्यादिः । प्रसङ्गादिति ॥ द्व्यचाक्षुषं प्रति समवायनैव
रूपस्य कारणत्वमितिभावः ॥ स्त्पवत्समवेत्तत्वं स्वाश्रयसमवेतत्वसंबन्धेन रूपम् ॥ प्रत्यक्षत्वप्रयोजकामिति । 'पत्यक्षविषयत्वप्रयोजकमस्तु ' इत्यर्थः ॥ गौरवादिति । साक्षात्संबन्धेन कार-

णत्वापेक्षया गौरवादित्यर्थः ॥ चित्रावयवकपाळेरारब्धघटस्य चाक्ष-षत्वानुरोधन स्वसमवायिसमवेतत्वसंबन्धेनैव रूपस्य तत्मयोजकत्व-मङ्गीकर्तव्यम् ।। एवं च ब्रुटेश्राक्षुषत्वानुपपत्तिरपि द्रष्टव्या ॥ प्रत्य-क्षत्वातुपपत्येति ॥ एतेन चित्ररूपवत् चित्ररसोपि सिध्येत इति शंका निरस्ता ।। द्रव्यछौकिकरासनस्याप्रसिद्धचा तद्नुपपत्त्यभावेन चित्ररसासिद्धेरिति संक्षेपः ॥

(इति रूपम्)

मूलम्-रसनयाद्यो गुणो रसः॥ स च मधुरा-म्ळलवणकटुकषायतिक्तभेदात् षड्धिः॥ पृथि-वीजलवृत्तिः॥ पृथिव्यां षद्धिधः। जले मधुर एव ॥ दीपिका-रसं लक्षयति-रसनेति ॥ रसत्वेऽतिव्याति-वारणाय गुणपदम् ॥ तस्याश्रयमाह-पृथिवीति

आश्रयं विभन्य दुर्शयति पृथिव्यामिति ॥

नीलकण्ठी-रसत्व इति ॥ रसनामाह्यगुणविभानकोपाधि-मत्त्वे तात्पर्यम् ॥ एवं गन्धलक्षणेऽपि ॥

(इति रसः)

मूलम्-त्राणत्राह्यो गुणो गन्धः॥ स च द्विविधः-सुरभिरसुरभिश्र ।। पृथिवीमात्रवृत्तिः ।।

दीपिका-गन्धं लक्षयति--घ्राणेति॥ गन्धत्वेऽतिव्या-तिवारणाय गुणपदम् ॥

(इति गन्धः)

मूलम्-त्वगिन्द्रियमात्रश्राह्यो गुणः स्पर्शः ॥ स त्रिविध-शीतोष्णानुष्णाशीतभेदात्॥पृथिज- छतेजोवायुवृत्तिः॥ तत्र शीतो जले, ऊष्णस्ते-जासे, अनुष्णाशीतः पृथिवीवाय्वोः॥

दीपिका-स्पर्शे लक्षयति-त्विगिति ॥ स्पर्शत्वेऽति-व्याप्तिवारणाय ग्रुणपदम् ॥ संयोगादावितव्याप्तिवार-णाय मात्रपदम् ।

नीलकण्ठी-मात्रपद्मिति ॥ 'चक्षुरयाह्यत्वगिन्द्रिययाह्यगु-णविभानकोपाधिमत्वम्' इति तु फलितोर्थः ।

(इति स्पर्शः)

मुलम्—रूपादि चतुष्टयं पृथिव्यां पाकजमित्यं च। अन्यत्रापाकजं नित्यमित्यं च॥ नित्यगतं नित्यं। अनित्यगतमित्यम्॥

दीपिका-पाकजिमिति॥ पाकस्तेजःसंयोगः, तेन पूर्वरूपं नश्यति रूपान्तरमुत्पद्यते इत्यर्थः॥ अत्र परमाणुष्वेव पाको न द्वणुकादौ । आमपाकिनिक्षिते घटे
परमाणुषु रूपान्तरोत्पत्तौ श्यामधठनाशो पुनद्वर्णुकादिक्रमेण रक्तघटोत्पत्तिः॥ तत्र परमाणवः समवायिकारणम्, तेजःसंयोगोऽसमवायिकारणम्, अदृष्टादिकं
निमित्तकारणम्, द्यणुकादिरूपे कारणरूपमसमदायिकारणमिति पीळुपाकवादिनो वैशेषिकाः॥ पूर्वघटनाशं
विनव अवयविनि अवयवेषु परमाणुपर्यन्तेषु च युगपदूपान्तरोत्पत्तिरिति पिठरपाकवादिनो नैयायिकाः॥
अतः एव पार्थवपरमाणुरूपादिकमनित्यमित्यर्थः॥
अन्यत्र जलादावित्यर्थः॥ नित्यगतमिति॥ परमाणुगतामित्यर्थः॥ अनित्यगतमिति॥ द्यणुकादिनिष्ठमित्यर्थः॥

क्रपादिचतुष्यम् उद्भृतं प्रत्यक्षम् । अतुद्भूतमप्रत्यक्षम् ॥ रुद्भतत्वं प्रत्यक्षत्वप्रयोजको धर्मः। तद्भावोऽसुद्भतत्वम्॥

नीलकण्ठी-परमाणुष्वेव पाक इति॥ परमाणुष्वेव पूर्ण-रूपपरावृत्त्यादिजनकतेजःसंयोग इत्यर्थः॥ एवकारव्यवच्छेदां स्फुटय-ति-न द्वचणुकादाविति॥ आमपाकनिक्षिप्ते घटे इति॥ वटे आमपाकनिश्चिप्ते सति क्यामघटनाशे परमाणुषु रूपान्तरोत्पत्तौ इत्यर्थः ॥ तत्र परमाणु रूपे ॥ अवयविनि पाकानङ्गीकारादाह-कारणरूपमिति ॥ परमाणुष्वेव पाकं बदतां वैशेषिकाणामयमा-श्यः-वेगातिशयवता तेजसा परमाणूनामभिवातसंयोगे सति अवश्यं तेषु किया नायते । ततो विभागः, तत आरम्भकसंयोगनाशे सत्य-वस्यं यावदवयविनाशः, ततः स्वतन्त्रेषु परमाणुषु रूपान्तरोत्पत्तौ पुनरदृष्टादिवटितसामग्रीवशात्परमाणुषुकियाविभागादिकमेण स्थितमहावयविपर्यन्तमुत्पत्तिरिति ॥ अवयविनयपि पाकं नैयायिकानां तु अयमाशयः-तेजसा परमाणूनामभिवातसंयोगेपि नियमत आरम्भकसंयोगप्रतिद्वन्द्विविभागजनकाकियाजनक-त्वे मानाभावेन अवयविन्यपि पाकस्वीकार उचितः ॥ अतएव 'सोयं . घटः १ इति मत्यभिज्ञा संगच्छते ॥ अनन्तावयविनाशायकल्पने छाववं चेति ॥ नचावयविरूपं मति अवयवरूपस्य, तन्नाशं मति आश्रयनाशस्य, हेतुतायां व्यभिचार इति वाच्यम् ॥ कार्यतावच्छेद-ककोटो दैजात्यनिवेशेन व्यभिचारवारणसंभवात्॥

जलादावित्यर्थ इति ॥ यद्यपि रूपादिचतुष्टयं जलादौ बाधि-तम् ॥ तथापि यथायोग्यमन्वये तात्पर्यम् ॥ उज्जूतामिति ॥ उज्जू-तत्वं जातिः । नच शुक्कत्वादिना सांकर्यम् ॥ 'गुणसांकर्यं न बाधकम्' इति नवीनमताभिपायकोयं अन्थ इति न दोषः ॥ केचितु शुक्रत्वादि च्याप्यमनुद्भूतःवं नाना, तद्भावकूटवत्त्वत्रेवोद्भूतत्वमित्याहुः॥

(इति पाकविचारः)

मूलम्-एकत्वादिव्यवहारहेतुः संख्या ॥ नवद्र-व्यवृत्तिः ॥ एकत्वादिपरार्धपर्यन्ता ॥ एकत्वं नित्यमनित्यं च॥नित्यगतंनित्यम् ॥ अनित्यग-तमनित्यम् ॥ द्वित्वादिकं तु सर्वत्रानित्यमेव ॥ दीपिका-संख्यां लक्षयति-एकति ॥

नीलकण्ठी-मूले-द्वित्वादिकं तु सर्वत्रानित्यमेवेति ॥ हेतुभूताणेशाबुद्धिनाशेन दित्वनाशादिति भावः॥

(इति संख्या)

मूलम्-मानव्यवहारासाधारणं कारणं परिमा-णम् ॥ नवद्रव्यवृत्ति ॥ तच्चतुर्विधम्-अणु,महत्, दीर्घ, ह्रस्वं चेति ॥

दीपिका-परिमाणं लक्षयति-मानेति ॥ परिमाणं विभजते-तचेति ॥ भावप्रधानो निर्देशः अणुत्वं, महत्त्वं, दीर्घत्वं, द्वस्वत्वं चेत्यर्थः ॥

नीलकण्ठी-परिमाणस्य गुणिबोधकशब्देविभजनमसंगतमतो दीपिकायां भावप्रधाननिर्देश इति ॥

(इति परिमाणम्)

मूलम्-पृथग्व्यवहारासाधारणं कारणं पृथः क्त्वम् । सर्वद्रव्यवृत्ति ॥ दीपिका-पृथक्त्वं लक्षयति-पृथगिति ॥ 'इदमस्माद पृथक्' इतिव्यवहारकारणमित्यर्थः॥

(इति पृथवत्वम्)

मूलम्-संयुक्तव्यवहारहेतुः संयोगः॥सर्वद्रव्यवृत्तिः॥

दीपिका-संयोगं लक्षयति-संयुक्तिति॥ 'इमौ संयुक्ती' इति व्यवहारहेतुरित्यर्थः ॥ संख्यादिलक्षणेषु सर्वत्र दिक्कालादावितव्याप्तिवारणाय असाधारणेति देयम् ॥ संयोगो द्विवधः-कर्मजः संयोगजश्च । आद्यो हस्ति अया पुस्तकसंयोगः ॥ द्वितीयो हस्तपुस्तकसंयोगात् कायपुस्तकसंयोगः ॥ अव्याप्यवृत्तिः संयोगः ॥ स्वात्य-न्ताभावसमानाधिकरणत्वम्-अव्याप्यवृत्तित्वम् ॥

नीलकण्ठी-असाधारणेतीति। कालादेः साधारणकीरणत्वेन तत्र नातिव्याप्तिरिति भावः ॥ स्वात्यन्ताभावेति ॥ स्वमतियो-गित्वस्वसामानाधिकरण्योभयसम्बन्धेनाभाववत्वामिति तु निष्कर्षः ॥ (इति संयोगः)

मूलम्-संयोगनाञ्चको गुणो विभागः॥ सर्वद्रव्यवृत्तिः॥

दीपिका-विभागं लक्षयति-संयोगेति ॥कालादावति-व्याप्तिवारणाय-ग्रुण इति ॥ रूपादावितव्याप्तिवारणाय संयोगनादाक इति ॥ विभागोपि द्विविधः ॥ कर्मजो विभागजश्च ॥आद्यो इस्तिक्रयया हस्तपुस्तकविभागः॥ द्वितीयो हस्तपुस्तकविभागात्कायपुस्तकविभागः॥

निलकंण्ठी-संयोगनाञ्चाक इतीति ॥ नच तथापि संयो-गेतिव्याप्तिः, तस्य मतियोगिविधया नाशं मति कारणत्वादिति वाच्यम् ॥ मतियोगितासबन्धानवच्छिन्ननाशाविशिष्टजन्यतानिरूपित-जनकत्वविवक्षणेनादोषादिति केचित् ॥ परेतु 'संयोगनाशत्वावच्छि-न्नाक्षितसमवायावच्छिन्नकारणत्वम्' इति निष्कर्षः एतत्तात्पर्यमाहकं गुणपद्मित्याहः। विभाग इति । अयमप्यव्याप्यवृत्तिरिति बोध्यम् ॥ (इति विभागः) मू०-परापरव्यवहारासाधारणकारणे परत्वापर-त्वे ॥ पृथिव्यादिचतुष्ट्यमनोवृत्तिनी॥तेद्विविधे-दिक्कृते कालकृते च॥दूरस्थे दिक्कृतं परत्वम्। समीपस्थे दिक्कृतमपरत्वम् ॥ ज्येष्ठे कालकृतं परत्वम् । कनिष्ठे कालकृतमपरत्वम् ॥

दीपिका-परत्वापरत्वयोर्लक्षणमाह-परापरेति॥ 'पर-व्यवहोरकारणं परत्वम्। अपरव्यवहारकारणमपरत्वम्' इत्यर्थः ॥ तेविभजते-द्विविधे इति ॥ दिक्कृतयोरुदाहर-णमाह-दूरस्थ इति ॥ कालकृते उदाहरति-ज्येष्ठ इति ॥ (इति परत्वापरत्वे)

मूलम्-आद्यपतनासमवायिकारणं गुरुत्वम् ॥ पृथिवीजलवृत्ति ॥

दीपिका-ग्रहत्वं लक्षयति-आद्येति ॥ द्वितीयादि-पतनस्य वेगासमवायिकारणत्वाद्वेगेऽतिव्याप्तिवारणाय आद्येति ॥

नीलकण्ठी-आद्येतीति । आद्यत्वमिह स्वसमानाधिकरण-पतनपतियोगिकध्वंसासमानकालिकत्वम् ॥ दितीयपतनादीनां प्राथ-मिकपतनध्वंससमानकालिकत्वात् निरास इतिभावः ॥

(इति गुरुत्वम्)

मूलम् स्यन्दनासमवायिकारणं द्रवत्वम् ॥ पृथिवीजलेतेजोवृत्ति ॥ तिक्षिविधम्-सांसिद्धिकं नैमित्तिकंचेति ॥ सांसिद्धिकं जले ॥ नैमित्तिकं पृथिवीतेजसोः ॥ पृथिव्यां घृतादौ अग्निसंयो-गजं द्रवत्वम् ॥ तेजिस सुवर्णादौ ॥

दीांपेका-द्रवत्वं लक्षयति-स्यन्दनेति ॥ स्यन्दनं प्रस्न-वणम् ॥ तेजःसंयोगजं नैमित्तिकम् ॥ तद्भित्रं सांसिद्धि-कम् ॥ पृथिव्यां नैमित्तिकमुदाहरति-घृतादाविति ॥ तेजिस तदाह-सुवर्णादाविति॥

नीलकण्ठी-तदाहेति नैमित्तिकमाहेत्यर्थः ॥ (इति द्रवत्वम्)

मूलम्-चूर्णोदिपिण्डीभावहेतुर्गुणः स्नेहः ॥ जलमात्रवृत्तिः॥

दीपिका-स्नेहं लक्षयात-चूर्णेति ॥ कालादावतिव्या-तिवारणाय गुण इति ॥ रूपादावतिव्यातिवारणाय पिण्डीभावेति ॥

नीलकण्ठी-पिण्डीभावेतीति॥ पिण्डीभावः संयोगविशेषः॥ (इति स्नेहः)

मू०-श्रोत्रयाह्यो गुणः शब्दः॥ आकाशमात्रवृत्तिः॥ स द्विविधः-ध्वन्यात्मको वर्णात्मकश्चेति ॥ध्वन्या-त्मको भेर्यादौ॥वर्णात्मकः संस्कृतभाषादिरूपः॥

दीपिका-शब्दं लक्षयति-श्रोत्रोति ॥ शब्दत्वेऽतिव्या-तिवारणाय गुण इति ॥ रूपादावतिव्याप्तिवारणाय श्रोत्रोति ॥शब्दस्त्रिविधः-संयोगजो, विभागजः, शब्दज-श्रोति ॥ तत्र आद्यो भेरीदण्डसंयोगजन्यः ॥ द्वितीयो वंशे पाटचमाने दलद्वयविभागजन्यश्रटचटाशब्दः ॥ भेर्या-दिदेशमार्भ्य श्रोत्रपर्यन्तद्वितीयादिशब्दाः शब्दजाः॥

नीलकण्ठी-भेरीदण्डसंयोगजन्य इति ॥ आयेऽसम्बा-यिकारणं भेर्याकाशसंयोगः, निमित्तकारणं तु भेरीदण्डसंयोगः ।।

१ भेर्याकाश ।

द्वितीये वंशद्छाकाशविभागोसमवायिकारणम्, द्छद्वयविभागो विमि-त्तकारणम् ॥ तृतीये तु पूर्वपूर्वशब्दोऽसमवायिकारणम्, पवनादि निमित्तकारणभिति विवेकः॥

(इति भन्दः)

मूलम्-सर्वव्यवहारहेतुर्गुणो बुद्धिर्ज्ञानम् ॥ सा द्विविधाः-स्मृतिरनुभवश्च ॥

दीपिका-बुद्धेर्लक्षणमाह-सर्वेति ॥ कालादावतिव्या-तिवारणाय ग्रुण इति ॥ रूपादावतिव्यातिवारणाय सर्वव्यवहार इति ॥ जानामीत्यतुव्यवसायगम्यज्ञानत्वं लक्षणमित्यर्थः ॥ बुद्धि विभजते-सेति ॥

नीलकण्ठी-जानामीत्यादि ॥ ज्ञानत्वमात्रं छक्षणम् ॥ जानामीत्यनुव्यवसायगम्यत्वं तु ज्ञानत्वस्य ममाणासिद्धत्वसूचनाय ॥ तथाहि ' घटं जानामि ' इत्याद्यनुगतानुव्यवसायस्यानुगतधर्ममन्त-रानुपपन्नत्वेन तस्य स्वीकर्त्तव्यतया छाघवात् जातित्वसिद्धिः ॥ इत्यं च मूळे ' सर्वव्यवहारहेतुः ' इति बुद्धेः स्वरूपकथनमिति भावः ॥

मू॰-संस्कारमात्रजन्यं ज्ञानं स्मृतिः ॥ तद्भित्रं ज्ञानमनुभवः ॥ स द्विविधः-यथार्थोऽयथार्थ-श्चेति ॥ तद्विति तत्प्रकारकोऽनुभवो यथार्थः ॥ व्यथां अयं घटः 'इति ज्ञानम् ॥ सेव प्रमेत्युच्यते॥

दीपिका-स्मृतेर्लक्षणमाइ-संस्कारेति । भावनाख्यः संस्कारः ॥ संस्कारध्वंसेऽतिव्याप्तिवारणाय ज्ञानमिति॥ धटादिप्रत्यक्षेऽतिव्याप्तिवारणाय संस्कारजन्यमिति ॥ प्रत्यभिज्ञायामतिव्याप्तिवारणाय मात्रोति ॥ भूकिस्मार्थाः

अनुभंवं लक्षयति-तद्भिन्नमिति॥ ' स्मृतिभिन्नं ज्ञान-

मनुभवः १ इत्यर्थः । अनुभवं विभजते-स द्विविध इति॥ यथार्थानुभवं लक्षयति-तद्वतीति ॥ नृतु ' घटे घटत्वम् ' इतिप्रमायामव्याप्तिः, घटत्वे घटाभावादिति चेत्॥ न ॥ 'यत्र यत्संबन्धोस्ति तत्र तत् संबन्धानुभवः ' इत्यर्थात् घटत्वेपि घटसंबन्धोस्ति इति नाव्याप्तिः॥ सैवेति ॥ यथार्थात्रभव एव शास्त्रे 'प्रमा 'इत्युच्यते इत्यर्थः॥

नीलकण्ठी-संस्कारस्य त्रिविधत्वादाह-भावनाख्य इति ॥ अत्यभिज्ञायामतिव्यातिरिति ॥ 'सोयं देवद्ताः ' इत्याद्या-कारकमत्यभिज्ञायां तत्तद्देशकाळवृत्तित्वरूपवत्तासंस्कारजन्यत्वस्य सत्त्वेन तत्रातिव्याप्तिरिति भावः ॥ मात्रेतीति ॥ यद्यपि संस्कार-भात्रजन्यत्वं संस्कारेतराजन्यत्वे सति संस्कारजन्यत्वम् । तच स्मृता-वसंभवि, तत्र संस्कारसंस्कारेतरात्मादिजन्यत्वसत्त्वात् । तथापि चक्षु-राद्यजन्यत्वे सति संस्कारजन्यत्वे तात्पर्यमवसेयम् ॥

मूळे-तद्वति तत्प्रकारकानुभव इति ॥ सप्तम्यथी विशेष्य-त्वम् आश्रयतासंबन्धेनानुभवान्वयी ॥ तथाच तद्दिशेष्यकतत्मकार-कानुभवत्वं यथाथानुभवस्य लक्षणम्।।तत्पदार्थः प्रकारः,तद्रत्वं प्रकार-तावछेदकसंबन्धेन याह्यम् ॥ तेन कालिकसंबन्धेन शुक्तयादौ रजत-त्यसत्त्वेपि ' इदं रजतम् ' इति श्रमे नातिन्याप्तिः।।नच तथापि रङ्गत्वेन रजतावगाहिनि, रजतत्वेन च रङ्गावगाहिनि 'इमे रङ्गरजते ' इत्या-कारकसमूहः स्वनभ्रमेऽतिव्याप्तिः । तत्र रङ्गविशेष्यकत्वरङ्गत्वमका-रकत्वयोः, रजतविशेष्यकत्वरजतत्वनकारकत्वयोश्च सत्वादिति वा-च्यम्॥तद्रद्विशेष्यकत्वावछिन्नतत्प्रकारकत्वविशिष्टानुभवत्वरूपार्थविव-क्षणेनादोषात्॥तथाहि 'ययोर्विषयतयोर्निकप्यनिकप्कभावः । तत्रिक-पितविषयितयोरेवावच्छेद्यावच्छेदकभाव'इति सिद्धान्तः॥द्**र्शितभ्रमे** रङ्गत्वपकारतायां रंगविशेष्यतानिरूपितत्वस्य, रजतत्वपकारतायां च रजतिवशेष्यतानिरूपितत्वस्य, असत्त्वेन रंगिवशेष्यकत्वाविच्छन्नरकृत्वमकारकत्वरजतिवशेष्यकत्वाविच्छन्नरजतत्वमकारकत्वयोरभावात्
नातिव्याप्तिः ॥ स्मृतिव्यावृत्तयेऽनुभवत्विनवेशः ॥ एतत्फळमनुपदं स्फुटीभाविष्यति ॥ ननु तद्वतित्यस्य ' तद्धिकरणे ' इत्यर्थकत्या 'घटे घटत्वम् ' इति ममायामव्याप्तिः । आध्यताया वृत्यिनयामकत्या तेन सम्बन्धेन घटरूपमकाराधिकरणामसिद्धेरित्याशयेनाहननु घटे घटत्विमिति ॥ तद्वतित्यस्य तत्सम्बन्धिनीत्यर्थः ॥
एवं च घटत्वस्यापि घटसम्बन्धितया तादृशममायाम् आध्यत्या घटसंबन्धिघटत्विवशेष्यत्वाविच्छन्नघटमकारकत्वसद्भावात् नाव्याप्तिरिति
समाधत्ते—यत्रोति ॥ ' यथार्थानुभव एव ' इत्येवकारेण यथार्थस्मृतिव्यवच्छदः ॥ यथार्थज्ञानमात्रस्य ममात्वे स्मृतिकरणस्य ममाणानतरतापत्तीरिति भावः ॥

मूलम्-तद्भाववति तत्प्रकारकश्चायथार्थः॥

दीपिका-अयथार्थानुभवं निरूपयति-तद्भाववतीति।
निवदं 'संयोगि' इति प्रमायाम् अतिव्याप्तिः इति
चेत् ॥ न ॥ यद्वच्छेदेन यत्संबन्धाभावः, तद्वच्छेदेन
तत्संबन्धज्ञानस्य विवक्षितत्वात्॥ संयोगाभावावच्छेदेन
संयोगज्ञानस्य भ्रमत्वात् संयोगावच्छेदेन संयोगसंबन्धस्य सत्वात्-नातिव्याप्तिः॥

नीलकण्ठी-अतिव्याप्तिरिति ॥ संयोगाभाववित संयोगप्रकारकत्वसत्वादिति भावः ॥ यद्वच्छेदेनेति ॥ यद्वच्छेदेन यत्
संबन्धावछिन्नमतियोगिताकयदभावः ॥ तद्वच्छेदेनेति ॥ तेन
सबन्धेन तत्मकारकानुभवस्य विवक्षितत्वादित्यर्थः ॥ संयोगाभावावच्छेदेनेति ॥ संयोगाभावावच्छेदकावच्छेदेनत्यर्थः ॥ संयोगावच्छेदेनेति ॥ संयोगावच्छेदकावच्छेदेन।।संयोगसं बन्धस्येति॥

समवायसंबन्धेन संयोगस्येत्यर्थः ॥ अत्रेद्मवधयम् ॥ इद्मव्याप्यवृत्ति-संयोगादिपकारकम्रमानुरोधन ।। व्याप्यवृत्तिरजतत्वादिपकारकभ्रम-लक्षणं तु तत्संबन्धाविच्छन्नपतियोगिताकतद्भाववान्यस्तद्दिशेष्यक-त्वावच्छिन्नतत्संबन्धावछिन्नतत्प्रकारकत्वविशिष्टानुभवत्वम् ॥ प्रतियो-गितायां प्रकारतावच्छेद्कसम्बन्धावच्छित्रत्वनिवेशात् पर्वतो वह्निमान् इति प्रमायां समवायावच्छिन्नवन्ह्यभाववत्पर्वतिविशेष्यकत्वसत्वेपि नाति-व्याप्तिः ।। विशेष्यत्वप्रकारत्वयोरवच्छेद्यावच्छेदकभावविवक्षणेन 'इमे रङ्गरजते १ इत्याकारकप्रमायां रङ्गत्वाद्यभाववद्रजतादिविशेष्यकत्व-रङ्गत्वादिमकारकत्वयोः सत्वेपिनातिव्याप्तिः॥ इत्यरूमतिविस्तरेण॥

मूलम्-यथार्थानुभवश्चतुर्विधः-प्रत्यक्षानुमि-त्युपमितिशाब्दभेदात् । तत्करणमपि चतु-र्विधम्-प्रत्यक्षानुमानोपमानश्च्दभेदात् ॥

दीपिका-यथार्थानुभवं विभजते-यथार्थेति ॥ प्रसंगात प्रमाकर्णं विभजते-तत्करणिभाति॥प्रमाकरणिमत्यर्थः॥ प्रमायाः करणं प्रमाणमिति प्रमाणसामान्यलक्षणम् ॥

नीलकण्ठी-मसङ्गादिति । स्मृतस्योपेक्षानईत्वं मसङ्गः, तस्मा-दित्यर्थः ॥ सामान्यतोऽवगतस्यैव विशेषरूपेण मतिपादनं संभवतीति 'सामान्यलक्षणं स्फुटयति-ममायाः करणं ममाणमिति ।।

मूर्टम्-असाधारणं कारणं करणम्।।

दीपिका-करणलक्षणमाइ-असाधारणेति॥ साधारण-

कारणेदिक्कालादाकीतव्यातिवारणाय असाधारणेति॥ नीलकण्ठी-असाधारणेतीति॥दिक्कालादृष्टादेः कार्यत्वाव-च्छिन्नं प्रत्येवं कारणत्वात् ॥ अनुभवत्वव्याप्यधर्मीवच्छिन्नपमाद्यीत्त-कार्यतानिरूपितकारणत्वरूपासाधारणकारणत्वस्य तत्र सत्त्वात् नाति-ब्याप्तिः ॥ प्राचीनास्तु 'ब्यापारवत्त्वे सति ' इत्यपि वक्तव्यम् ।

अतश्रक्षुःसंयोगादौ नाच्याप्तिः । श्रोत्रमनःसंयोगः, शब्दो वा व्यापारः सम्भवत्येवेति न श्रोत्रेन्द्रिये कारणलक्षणाव्याप्तिः इति वद्न्ति ॥ यद्गिलम्बात्प्रकृतकार्यानुत्पादः तत्कारणत्वस्यासाधारणत्वात्मकतया काळादिषु तादृशकारणत्वाभावान्नातिव्याप्तिः ॥ व्यापारत्वेनाभिमते-न्द्रियसंयोगमेव कारणम् ॥ एतत् च 'छिङ्गपरामर्शोनुमानम् १ इति मूछ एव स्फुटीभविष्यति ॥ अत एव मणिकारैरप्युक्तं ' तच छिंग-परामर्शः इति यन्थेनेति तु नन्याः ॥ अधिकमस्मदीयमणि-मभायामनुसंघेयम् ॥

मूलम्-कार्यनियतपूर्ववृत्ति कारणम्॥

दीपिका-कारणलक्षणमाह-कार्येति ॥ ' पूर्ववृत्ति कारणम् ' इत्युक्ते रासभादौ अतिव्याप्तिवारणाय निय-तोति ॥ तावन्मात्रे कृते कार्येऽतिव्याप्तिरतः पूर्ववृत्तीति॥

ननु तन्तुरूपमपि पटं प्रति कारणं स्यादिति चेत्॥ न॥ 'अनन्यथा सिद्धत्वे सित 'इति विशेषणात्॥ अन-न्यथासिद्धत्वम् अन्यथासिद्धिविरहः ॥ अन्यथासिद्धिः त्रिविधा-येन सहैव यस्य यं प्रति पूर्ववृत्तित्वमवगम्यते तत्तेनान्यथासिद्धम्॥ यथा तन्तुना तन्तुक्षपं तन्तुत्वं च पटं प्रति ॥ अन्यं प्रति पूर्ववृत्तित्वे ज्ञात एव यस्य यं प्रति पूर्ववृत्तित्वमव्गम्यते तं प्रति तद्न्यथासिद्धम् ॥ ेयथा शब्दं प्रति पूर्ववृत्तित्वे ज्ञाते एव पटं प्रति आका-शस्य ॥ अन्यत्र ्रङ्कतनियतपूर्ववृत्तिन एव कार्यसंभवे तत्सहभूतमन्यथांसिद्धम् यथा प्रकजस्थले मन्वं प्रति रूपप्रागभावस्य ॥ एवं च अनन्यथासिद्धनियतपूर्ववृत्ति-त्वं कारणत्वम् ॥

नीलकण्ठी-नियतेति॥ नियतत्वं हि व्यापकत्वम्। तञ्च

१ अतिव्याप्तिः स्यादतो नियते।ते ।

रासभादेनसंभवतीति तत्र घटकारणत्वातिमसिकारिति भावः । पूर्व-वृत्तीति ॥ स्वव्यापकत्वस्य स्वस्मिन् सत्त्वेपि स्वपूर्वकाळवृत्ति-त्वस्यासत्त्वेन नातिमसंग इति भावः॥

कार्यतावच्छेदकसंबन्धेन कार्याधिकरणे कार्याव्यवहितमाक्क्षणा-वच्छेदेन विद्यमानात्यन्ताभावमतियोगितानवच्छेदकतद्धर्भवत्त्वम् । तेन रूपेण कारणत्वमिति समुदिताथों बोध्यः ।।कारणं स्यादिति । तस्य नियतपूर्ववृत्तित्वादितिभावः निबन्धान्तरेष्वन्यथासिद्धेः पश्च विधत्वेपि मणिकारमताभिप्रायेण आह-त्रिविधेति ॥ येन सहै-वेत्यादि ॥ येन तन्तुना सहैव यस्य तन्तुरूपस्य यं पटंमति पूर्व-वृत्तित्वमवगम्यते तं पटंमति तत् तन्तुरूपं तेन तन्तुना अन्यथा-सिद्धमित्यर्थः ॥ अत्र सहितत्वम् एकज्ञानविषयत्वं बोध्यम् ॥ तन्तु-रूपस्य पटपूर्ववृत्तित्वज्ञानेऽनतिप्रसक्ततन्तुरूपत्वेनेव विषयता वाच्या तथा च तन्तुरूपम् अन्यथासिद्धम् ॥ एवं तन्तुत्वस्य पूर्ववृत्तित्वज्ञा-नमपि तन्तुविषयकमेवेति तद्प्यन्यथासिद्धमितिभावः येनेत्यस्य ' स्वतन्त्रान्वयव्यातिरेकशािछना ' इति यस्येत्यस्य च ' स्वतन्त्रान्व-यव्यतिरेकशून्यस्य १ इति विशेषणं बोध्यम् ॥ तेन न तथाभृतेन तन्तुत्वेन तयोरन्यथासिद्धिः। नवा तन्तुसंयोगस्य तन्तुना सहान्यथा-सिद्धिरिति संक्षेपः ॥ इतरान्वयन्यतिरेकपयुक्तान्वयन्यतिरेकशालि यव् तद्न्यथासिद्धिसिद्धमिति तु परे ॥ शब्दं प्रतीति । आकाश्चत्वं हि शब्दसमवायिकारणत्वम् ॥ तथा च शब्दकारणमगृहीत्वाकाशस्या-काशत्वेन घटपूर्ववृत्तित्वं गृहीतुमशक्यम् इत्याकाशोन्यथासिद्ध इत्यर्थः। अन्यत्रकृतिति ॥ अपाकजस्थले गन्धं मृति क्रुप्तनियतपूर्ववृत्तिना गन्धप्रागमावनेव पाकजस्थलेपि तत्समवे रूपप्रागभावोन्यथासिद्ध इत्यर्थः ॥ अथैवं नियतपदं व्यर्थम् अनियतरासभादेः तृतीयान्यथासि-द्धत्वेन सत्यन्तेनैव वारणसंभवादिति चेत् ॥ न ॥ घटसामान्यं मत्य-न्यथासिद्धिसंभवात् ॥अन्यत्र षटभिन्ने पटादौ क्रुसपूर्ववर्तिनस्तन्त्वादितो घटोत्पत्त्यसंभवादिति ॥ नवीनाः पुनरेवमाहः - छघुनियतपूर्ववर्तिन एव कार्यसंभवे तिद्धिन्नमन्यथा सिद्धमित्येकविधमन्यथासिद्धम् ॥ छघुत्वं च शरीरकृतमुपस्थितिकृतं संबन्धकृतं च ॥ तत्र प्रथमम् अनेकद्व्यसमवेत-त्वापेक्षया महत्त्वे।द्वितीयम् गन्धं प्रति रूपपागभावापेक्षया गन्धपागभावे। गन्धस्य प्रतियोगिन उपस्थितत्वेन शीघं तदुपस्थितेः॥तृतीयं दण्डत्वद्वद्धरूष्ट्यपेक्षया दण्डादौ । स्वाश्रयदण्डसंयोगादिरूपपरंपरया गुरुत्वा-त् ॥ एवं चैतावतेव निर्वाहेन्यथासिद्धः त्रिधा पश्चधा चिति प्रपञ्चा व्युत्पत्तिवैचित्र्याय ॥ न च नियतपदं व्यथं रासभादेरन्यथासिद्धत्वेनैव वारणादिति वाच्यम् यतोऽन्यथासिद्धत्वस्यानुगतस्य दुर्वचनतया यत्र यत्र प्रामाणिकानाम् अन्यथासिद्धव्यवहारः तत्तद्भेदकूटं निवेशनीयम्॥ छघुनियतत्यादिकं तु भेदपतियोगि तत्तद्भचिकपरिचायकम् ॥ इत्थं च तत्रानियतानन्तरासभादीनाम् एकेन नियतत्विशेषणेनैव वारणाद् तत्तद्भेदकूटिनवेशे गौरवम् ॥ नियतानां दण्डत्वादीनां त्वनायत्या तत्तन्द्भेदक्वेनीयमित्यभिसंधिरिति ॥

मूलम्-कार्य प्रागभावप्रतियोगि ॥
दीपिका- कार्यलक्षणमाह-कार्यमिति ॥
मूलम्-कारणं त्रिविधम्-समवाय्यसमवायिनिमित्तभेदात् ॥ यत् समवेतं कार्यमुत्पद्यते
तत्समवायिकारणम् ॥ यथा तन्तवः पटस्य
पटश्च स्वगतरूपादेः॥कार्येण कारणेन वा सहैकस्मिन्नथे समवेतत्वे संति यत् कारणम् तदसमवायिकारणम् ॥ यथा तन्तुसंयोगः पटस्य
तन्तुरूपं पटरूपस्य ॥ तदुभयभिन्नं कारणम्
निमित्तंकारणम् ॥ यथा तुरीवेमादिकं पटस्य ॥

दीपिका-कारणं विभजते कारणिमति॥ समवायि-कारणलक्षणमाह-यत्समवेतिमिति॥ यस्मिन् समवेत-मित्यर्थः॥

असमवायिकारणलक्षणमाह-कार्येणेति ॥ कार्येणे-त्येतदुदाहरति-तन्तुसंयोग इति॥कार्येण पटेन सह एक-स्मिन् तन्तौ समवेतत्वात् तन्तुसंयोगः पटस्यासमवा-यिकारणमित्यर्थः॥ कारणेन सहत्येतदुदाहरति तन्तु-रूपमिति॥ कारणेन पटेन सह एकस्मिन् तन्तौ समवे-तत्वात् तन्तुरूपं पटरूपस्यासमवायिकारणमित्यर्थः॥ निमित्तकारणं लक्षयति तदुभयेति ॥ समवाय्यसमवा-यिभिन्नकारणं निमित्तकारणम् इत्यर्थः॥

नीलकण्ठी-यस्मिन् समवेतिमत्यर्थ इति॥ यद्धर्मान-च्छिन्नं यद्धर्मावच्छिन्ने समवायेनोत्पद्यते, तद्धर्मावच्छिन्नं मति तद्धर्मा-वाच्छित्रं समवायिकारणमिति परमार्थः ॥ कारणेन पटेनेति ॥ स्वकार्यकारणेन पटेनेत्यर्थः ॥ स्वं तन्तुरूपं पटादिकंमति तुरीतन्तुसं-योगादीनामसमवायिकारणत्ववारणाय तत्तदसमवायिकारणळक्षणे तत्त-क्रिन्नत्वं देयम् इति दिक् ॥

मूलम्-तदेतत् त्रिविधकारणमध्ये यदसाधारणं कारणं तदेव करणम् ॥ तत्र प्रत्यक्षज्ञानकारणं प्रत्यक्षम् ॥ इन्द्रियार्थसन्निकर्षजन्यं ज्ञानं प्रत्य-क्षम्। तिद्विधम्-निर्विकल्पकं सिवकल्पकं चेति॥ तत्र निष्प्रकारकं ज्ञानं निर्विकल्पकम्॥ सप्रकारकं ज्ञानं सविकल्पकम्॥यथा डित्थोयं ब्राह्मणोयं इयामोयमिति॥

दीपिका-कारणलक्षणमुपसंहरति तदेतदिति ॥ प्रत्य-क्षलणमाह-तत्रेति ॥ प्रमाणचतुष्टयमध्ये इत्यर्थः।प्रत्यक्ष-ज्ञानस्य लक्षणमाह-इन्द्रियेति॥ इन्द्रियं चक्षुरादिकम्॥ अर्थो घटादिः, तयोः संनिकर्षः संयोगादिः, तज्ञन्यं ज्ञानमित्यर्थः ॥ तद्विभजते तिह्विधामिति ॥ निर्विक-लपकस्य लक्षणमाह-निष्प्रकारकेति ॥ विद्रोषणविद्रो-प्यसंबन्धानवगाहि ज्ञानमित्यर्थः॥

नतु निर्विकल्पके कि प्रमाणमिति चेत्॥ न॥ गौरिति विशिष्टज्ञानं विशेषणज्ञानजन्यं विशिष्टज्ञानत्वात् दण्डीति ज्ञानवत् इत्यतुमानस्य प्रमाणत्वात् ॥ विशेष-णज्ञानस्यापि सविकल्पकत्वे अनवस्थाप्रसङ्गात् निर्वि-कल्पकसिद्धिः ॥ सविकल्पकं लक्षयति—सप्रकारकमिति॥ नामजात्यादिविशेषणविशेष्यसंम्बन्धावगाहि ज्ञानमि-त्यर्थः ॥ सविकल्पकमुदाहरति—यथेति॥

नीळकण्ठी-ननु तुरीयविषयतानिरूपकस्य निर्विकल्पकज्ञानस्य निरूपकतासंबन्धेन प्रकारताशून्यत्विमव विशेष्यताशून्यत्वं, संसर्गता-शून्यत्वं च रुक्षणम् संभवति ॥ विशेष्यतादिविधया विशेष्याद्यनवगाहि ज्ञानिर्मत्यथः॥ तथा ज्ञानत्वघितं विशेष्यताशून्यत्वं, विशेषणताशूक्ष्यत्वं, संसर्गताशून्यत्वं चेति रुक्षणत्रयं पर्यवसितमिति भावः॥ किचितु ननु निष्मकारकं प्रकारताशून्यत्वम् प्रकारता च भासमानवेशिष्ट्यप्रतियोगित्वम् । संसर्गानिष्ठन्नविषयतेति यावत् । तथा च संसर्गानवगाहिज्ञानत्वमेव संसर्गताशून्यज्ञानत्वमेव वा रुक्षणमास्ताम्। रुक्षणविषयतस्त्रमेव मूर्लाथमाह-विशेष्यतित्याहः तत् चिन्त्यम् ॥ सिद्धान्ते संसर्गताया इव प्रकारताया अपि विरुक्षणविषयतात्मकत्वेन निष्मकारकं नित्यकारकं संसर्गताया इव प्रकारताया अपि विरुक्षणविषयतात्मकत्वेन निष्मकारकं नित्यकारकं नित्यकार

ल्पकस्यातीन्द्रियतया तत्र प्रत्यक्षप्रमाणासंभवादनुमानं प्रमाणयति गौरितीति ॥ विशिष्टज्ञानत्वादिति ॥ विशिष्टबुद्धं मति विशेषणज्ञानस्य कारणत्वात् नाप्रयोजकत्वशङ्केतिभावः॥ अनवस्था-प्रसङ्गादिति।।सविकल्पकस्य विशिष्टबुद्धित्वेन विशेषणज्ञानजन्यत्व-नियमादितिभावः । विशेष्यविशेषणसम्बन्धावगाहि इति॥ अत्रापि उक्तरीत्या रक्षणत्रयं बोध्यम् ॥

मूलम्-प्रत्यक्षज्ञानहेतुरिन्द्रियार्थः सन्निकर्षः ष-ड्विधः-संयोगः,संयुक्तसमवायः,संयुक्तसमवेतसम-वायः,समवायः,समवेतसमवायः, विशेषणविशे-ष्यभावश्चेति । चक्षुषा घटप्रत्यक्षजनने संयोगः सन्निकर्षः ॥ १ ॥ घटरूपप्रत्यक्षे संयुक्तसमवायः सन्निकर्षः ॥२॥ चक्षुः संयुक्ते घटे रूपस्य सम-वायात्।। रूपत्वसामान्यप्रत्यक्षे संयुक्तसमवेत-समवायः सन्निकर्षः ॥ ३॥ चक्षुः संयुक्ते घटे रूपं समवेतं, तत्र रूपत्वस्य समवायात् ॥ श्रोत्रेण शब्दसाक्षात्कारे समवायः सन्निकर्षः ॥ ॥ ३॥ कर्णविवरवर्त्त्याऽऽकाशस्य श्रोत्रत्वात **ञ्**ब्हस्याकाञ्चगुणत्वात् गुणगुणिरोश्च समवा-यात् शब्दत्वसाक्षात्कारे समवेतसमवायः सन्नि-कर्षः ॥ ५ ॥ श्रोत्रसमवेते शब्दे शब्दत्वस्य समवायात् ॥ अभावप्रत्यक्षे विशेषणविशेष्य-भावः सन्निकर्षः॥६॥ घटाभाववद्भृतलमित्यत्र

चक्षुः संयुक्ते भूतले घटाभावस्य विशेषणत्वात् ॥ एवं सन्निकषेषद्भजन्यं ज्ञानं प्रत्यक्षम् ॥ तत्क-रणमिन्द्रियम्॥ तस्मात् इन्द्रियं प्रत्यक्षप्रमाण-मिति सिद्धम् ॥ प्रत्यक्षं व्याख्यातम् ॥

दीपिका-इन्द्रियार्थसंनिकर्ष विभजते-प्रत्यक्षेति॥ संयोगसंनिकर्षमुदाहरति चक्षुषेति ॥ द्रव्यप्रत्यक्षे सर्वत्र संयोगः संनिकर्षः इत्यर्थः ॥ आत्मा मनसा संयुज्यते, मन इन्द्रियेण, इन्द्रियमर्थेन, तनः प्रत्यक्षज्ञानमुत्पद्यते॥ संयुक्तसमवायमुदाहरति घटक्रपेति॥ तत्र युक्तिमाह-चक्षुःसंयुक्तेति ॥ संयुक्तसमवेतसमवायमुदाहरति रूप-त्वेति ॥ समवायमुदाहरति श्रोत्रेति ॥ तदुपपाद्यति कर्णेति ॥ ननु दूरस्थशब्दस्य कथं श्रोत्रेण सम्बन्धः इति चेत्॥ न ॥ वीचीतरङ्गन्यायेन कदम्बमुकुलन्यायेन वा शब्दाच्छब्दान्तरोत्पत्तिक्रमेण श्रोत्रदेशे जातस्य श्रोत्र-संबन्धात् प्रत्यक्षत्वसंभवात् ॥ समवेतसमवायमुदाहरति शब्दत्वेति ॥ विशेषणविशेष्यभावमुदाहरति अभावेति॥ तद्दुपपाद्याति घटाभाववदिति ॥ भूतलं विशेष्यम्॥ घटाभावो विशेषणम्॥ 'भूतले घटो नास्ति'इत्यत्र अभा-वस्य विद्रोष्यत्वं द्रष्टव्यम् ॥ एतेन अतुपलब्धेः प्रमाणा-न्तरत्वं निरस्तम् ॥ ' यद्यत्र घटोऽभविष्यत् तदा भूतल-मिवाद्रक्ष्यत दर्शनाभावात्रास्ति ' इति तर्कितप्रतियो-गिसत्त्वविरोध्यनुपलब्धेः सहकृतेनेन्द्रियेणैव अभावज्ञा-नोपपत्तौ अनुपलन्धेः प्रमाणान्तरत्वासंभवात् ॥ अधि-करणत्वज्ञानार्थमपेक्षणीयेन्द्रियस्यैव करणत्वोपपत्तावतु- पलच्धेः करणत्वायुक्तत्वात् ॥ विशेषणविशेष्यभावो विशेषणविशेष्यस्वरूपमेव नातिरिक्तसंबन्धः॥ प्रत्यक्ष-ज्ञानसुपसंहरन् तस्य करणमाह-एवमिति॥ असाधार-णकारणत्वादिन्द्रियं प्रत्यक्षज्ञानकरणमित्यर्थः॥ प्रत्यक्ष-सुपसंहरतितस्मादिति॥

इति तर्कदीपिकायां प्रत्यक्षपरिच्छेदःसमाप्तः ॥

नीलकण्ठी-मन इन्द्रियणिति संयुच्यते इत्यनेनान्वयः॥
एवमग्रेपि॥ आत्मप्रत्यक्षसंग्रहस्तु 'आत्मा मनसा संयुच्यते ततः
प्रत्यक्षज्ञानमृत्पद्यते ' इति योजनान्तरेण॥कथं श्रोत्रसंबन्ध इति॥
न च श्रोत्रस्य नभोरूपत्वे न तत्समवायो दूरस्थराब्देप्यक्षत इति
राङ्क्यम्॥ अतिप्रसङ्गभङ्गाय कर्णविवरावच्छिन्ननभोऽनुयोगिकत्वविशिष्टसमवायस्यैव प्रत्यक्षहेतुत्वाङ्गीकारेण ताहरासंबन्धस्य दूरस्थशब्देऽभावाद इति भावः॥ प्रथमतो भेरीदण्डसंयोगेन नभिस
राब्द उत्पद्यते, तेन शब्दाः तश्च शब्दाः इत्येवं क्रमेण निस्तिछदिगवच्छेदेन शब्दोत्पत्तरङ्गीकरणतया तदंशेपि साम्यनिर्वाहायाह—कदग्रेषणतात्वादिरूपेण बहुविधत्वेपि विशेषणतात्वेनेव परिगणनान् न
पिद्विधत्वहानिः॥ न चैवं समवायेनैव संयुक्तसमवायादीनामनुपगमः
कृतो न कृत इति वाच्यम् ॥ स्वतन्त्रेच्छस्येत्यादिन्यायानुसरणेनादोषादिति॥ एतेन अभावपमाया विशेष्यविशेषणभावसन्निकर्षजन्यत्वपद्र्शनेन॥ प्रमाणान्तरत्वम्॥ पत्यक्षाद्यतिरिक्तपमाणत्वम्॥

नन्वनुपछन्धेः प्रमाणान्तरत्वानङ्गीकारे घटोपछन्धिद्शायां तद्भान्वमत्यक्षापत्तिः । मम मते तु अनुपछन्ध्यात्मकप्रमाणान्तराभावात् नापत्तिरिति भद्दशङ्कां परिजिहीर्षुयोग्यानुपछन्धेरिन्द्रियसहकारित्वमाने त्रेणेव निर्वाहे अतिरिक्तप्रमाणत्वमसम्भवीत्याह—यत्रेत्याद्भिनाः ॥ अत्र चक्षुःसंयोगादिमद्भूतछे ॥ तर्कस्यापादकाभावसाधकविपर्ययमित- योग्यापाद्यकत्वरूपविपर्यये तत्कोटिपर्यवसायित्वं दर्शयति दर्शनाः भावाद्रास्तीति ॥ तद्दर्शनाभावाद्रास्तीत्यर्थः ॥ तर्किते-त्यादि ॥ तर्किता आपादिता प्रतियोगिनो वटादेः सत्त्वस्य सत्त्व-पंसक्तिविरोधिनी या उपलिक्षस्तत्प्रतियोगिको भावोऽनुपलिक्षस्तत्स-हक्नतेनेत्यर्थः ॥ विरोधित्वविशेषणम् उपल्बेरनाहार्यत्वसूचनाय ॥ प्रतियोगिसत्त्वापादनापादितोपलम्भप्रतियोगिकत्वरूपयोग्यताविशिष्टा-नुपलिक्षसहकृतेनेति तु परमार्थः ॥ आलोकसंयोगाद्यसत्त्वद्शायां यद्यत्र वटः स्यात् तर्हि उपलभ्येतत्यापादनासंभवेन योग्यानुपलब्ध्य-भावात्र तत्र घटाभावमत्यक्षम् इति संक्षेपः ॥ केचित् तु तर्किते-त्यादि ॥ तर्कितमारोपितं यत् प्रतियोगिसत्त्वस्पकारणाभा-वप्रयोद्यः ॥ एतावता प्रतियोगिसत्वरूपकारणाभा-वप्रयोद्य उपलब्ध्यभावोऽभावपत्यक्षे कारणं न तु इतरकारणविरह-प्रयोद्य उपलब्ध्यभाव इति सूचितम् ॥ अत्र एवान्धकारे उपलम्भाभा-वसत्त्वेपि तद्यगावपत्यक्षमित्याद्यः ॥

नन्वभावभमायामिन्द्रियस्य कारणत्वमनुपळच्धेः सहकारित्वं च त्वया कल्पनीयम् ॥ तद्पेक्षयानुपळच्धेरेव कारणत्वकल्पनं वरम् ॥ इत्याशङ्क्ष्याभावाधिकरणभूतलप्रत्यक्षे इन्द्रियस्यावश्यमपेक्षणीयतया क्रुप्तेनैवेन्द्रियकरणत्वेनाभावभत्यक्षेपपत्तौ अनुपळच्धेर्विजातीयमसिति-करणकल्पनमभयुक्तमित्याह—अधिकरणेति॥

ननु विशेषणविशेष्यभावाख्यः संबन्धोऽतिरिक्तः कत्पनीयः त्वये-त्यत आह विशेष्यविशेषण भाव इति ॥ अत्रेदं बोध्यम् । मत्यक्षं द्विविधम्-छौकिकमछौकिकं चेति ॥ छौकिकत्वं च विषय-ताविशेषः ॥ छौकिके षोडा सन्निकषः करणम् ॥

अछौिकिक तु सामान्यरुक्षणाः, ज्ञानरुक्षणाः, योगजधर्मश्चेति त्रिविधा प्रत्यासत्तिः ॥ तत्र सामान्यरुक्षणाः धूमत्वादिरूपा तज्ज्ञानरूपा वा सामान्यं छक्षणं स्वरूपम विषयो वा यस्या इति व्युत्पते: ॥ सा चाश्रयाणां निस्तिळधूमादीनाम् अलौकिकमत्यक्षे उपयुज्यते
अतीतानागतधूमादिचक्षुःसंयोगादेरसंभवात् ॥ इन्द्रियाणामसंनिकृष्टानां
मत्यक्षाजनकत्वात् ॥ ज्ञानलक्षणा तु सुरभिचन्दनमिति चाक्षुषेपनीतभाने सौरभेण चक्षुषो योग्यसंनिकषीसंभवात् ॥ एवं योगिनां
देशकालविमकृष्टपदार्थमत्यक्षे योगजधर्मः मत्यासित्तः ॥ इति तर्कसंग्रहदीपिकामकाशे भगवदिपते मत्यक्षपरिच्छेदः ॥ १ ॥

अथानुमानम्।

मूलम्-अनुमितिकरणमनुमानम् ॥ परामर्श-जन्यं ज्ञानमनुमितिः॥

दीपिका-अनुमानं लक्षयति-अनुमितिकरणिमिति ॥
अनुमितेर्लक्षणमाह-परामर्शेति ॥ ननु संश्वयोत्तरप्रत्यक्षेऽतिव्याप्तिः ॥ स्थाणुपुरुषसंश्वयानन्तरं 'पुरुषत्वव्याप्यकरादिमान् अयम् ' इति परामर्शेसित 'पुरुष एव '
इति प्रत्यक्षजननात् ॥ नच तत्रानुमितिरेवेति वाच्यम् ॥
'पुरुषं साक्षात्करोमि'इत्यनुव्यवसायविरोधादिति चेत्॥
न ॥ पक्षतासहकृतपरामर्शजन्यत्वस्य विवाक्षितत्वात् ॥

सिषाधियषाविरहसहकृतसिद्ध्यभावः पक्षता ॥
साध्यसिद्धिरनुमितिप्रतिबन्धिका सिद्धिसन्वेषि ' अनुमिनुयाम् दतीच्छायाम् अनुमितिदर्शनात् सिषाधियषोत्तेजिका। ततश्चोत्तेजकाभावविद्यिष्टमन्यभावस्य दाहकारणत्ववत् सिषाधियषाविरहसहकृतसिद्ध्यभावस्यापिअनुमितिकारणत्वम् ॥

नीलकण्ठी-अनुमानं लक्षयतीति॥ ' मत्यक्षोपजीवकत्व-

१ ' अनुमिनोामि ' इतीच्छायाम् । ' अनुमितिर्जायताम् '॥

संगत्या अनुमानं निरूपयति १ इत्यर्थः ॥ परामर्श्वतिति ॥ तथा च प्रत्यक्षमित्यपेक्षयाऽनुमितेर्विरुक्षणप्रमितित्वेन अनुमानस्य प्रमाणान्तरत्वं सिध्यतीति भावः ॥ विपरीतज्ञानोत्तरप्रत्यक्षं प्रति विशेषद्रश्चानस्य हेतुत्वमङ्गीकुर्वताम् मतमवलम्ब्य शङ्कते नन्विति ॥ स्थाणु-पुरुषसंश्चायोति ॥ इदं विरुद्धभावद्वयकोटिसंशयाङ्गीकारेण ॥ परे तु स्थाणुपुरुषेति ॥ स्थाणुत्वतद्भावपुरुषत्वतद्भावकोटिकेत्यर्थः इत्याद्धः । पुरुष एवेति निर्णयसूचनाय ॥ तत्र संशयोत्तरप्रत्यक्षस्थले ॥ अनुव्यवसायविरोधादिति ॥ इद्मुपलक्षणम् पुरुषमनुमिनोमि इत्यनुव्यवसायाविरोधादिति ॥ इद्मुपलक्षणम् पुरुषमनुमिनोमि इत्यनुव्यवसायाविरोधादिति ॥ इद्मुपलक्षणम् पुरुषमनुमिनोमि इत्यनुव्यवसायाभावेन प्रमाणाभावादिःयपि द्रष्टव्यंम् ॥ संशयोत्तर-प्रत्यक्षजननीये वक्ष्यमाणपक्षतायाः परामर्शसहकारित्वे प्रयोजनाभावेन पक्षतासहकृतपरामर्शजन्यत्वविवक्षणान्नातिव्याप्तिरित्याह—पक्षतिति ॥ एतेन भविह्यपप्यधूमवत्पर्वत्वानयम् १ इति विशिष्टवैशिष्ट्यावगाहि-बुद्धं पति विशेषणतावच्छेद्कप्रकारकनिर्णयविध्या भवतिव्याप्तिः ॥ पक्षतासहकृतपरामर्शजन्यत्वस्यासत्वेनातिव्याप्तिरभावादिति संक्षेपः ॥ यक्षतासहकृतपरामर्शजन्यत्वस्यासत्वेनातिव्याप्तिरभावादिति संक्षेपः ॥ यद्यपि माध्यस्त्रम्यस्यस्य स्वार्वेति साध्यस्ति साध्यस्ति साध्यस्ति । स्वराणि साध्यस्ति साध्यस्ति । स्वराणि । स्वराणि साध्यस्ति ।

यद्यपि साध्यसंशयस्य पक्षतात्वेपि साध्यनिश्चयकाळे अनुमितिवा-रणं संभवति तथापि वनगर्जनेन मेवानुमितौ व्यभिचारः । अतोन्या-हशीं पक्षतामाह्—सिषाधियषेति ॥ सिषाधियषायाः साध्यानुमिती-च्छायाः समवायन योऽभावः स्वरूपसमवायतदुभयवृदितसामानाधि-करण्यसंबन्धेन तदिशिष्टायाः सिद्धेः समवायन, अभाव इत्यर्थः ॥ साध्यसिद्धिः पक्षतावच्छेद्कविशिष्टे साध्यतावच्छेदकविशिष्ट-साध्यविशिष्ट्यावगाहिनिश्चय इत्यर्थः ।। सिद्धौ सिषाधियषाविरहवै-शिष्ट्यनिवेशनस्य मयोजनं दर्शयति सिद्धसत्वेपी।ति ॥ अत्र सिद्धिश्च पर्वतो विह्नमान् विह्नव्याप्यधूमवांश्च १ इति समूहालम्बनरूपा ॥ अतः परामर्शसंपत्तिरिति ध्येयम् ॥ मूलम् व्याप्तिविशिष्टपक्षधर्मताज्ञानं परामर्शः। यथा 'विह्नव्याप्यधूमवानयं पर्वतः' इति ज्ञानं परामर्शः ॥ तज्जन्यं ' पर्वतो विह्नमान् ' इति ज्ञानमनुमितिः ॥

दीपिका-परामर्शे लक्षयति-व्याप्तीति ॥ व्याप्तिवि-षयकं यत पक्षधर्मताज्ञानं स परामर्श इत्यर्थः ॥ पराम-र्शमभिनीयं दर्शयति-यथेति ॥ अनुमितिमभिनीय दर्श-यति-तज्जन्यमिति ॥ परामर्शजन्यमित्यर्थः ॥

नीलकण्ठी— व्याप्तिविशिष्टपक्षधर्मताज्ञानम् १ इत्यत्र व्याप्तिविशिष्टपक्षधर्मताज्ञानम् १ इत्यत्र व्याप्तिविशिष्टपक्षधर्मता तज्ज्ञानमिति सप्तमीतत्पुरुषा-ङ्गीकारे व्यभिचारिलिङ्गकानुमितौ व्याप्तिविशिष्टपक्षधर्मताज्ञानजन्य-त्वाभावेनाव्याप्तिरतो व्याप्तिविशिष्टपद्स्य व्याप्तिविषयकत्वर्थमवलम्ब्य ज्ञानान्तपदेन कर्मधारयमङ्गीकरोति—व्याप्तिविषयकिमिति ॥ व्याप्त्यविष्ठित्रपक्षपतानिक्षितपक्षतावच्छेदकाविष्ठित्रविश्यताशाली निश्रयः परामर्श इति तु निर्गलितोर्थः ॥ अभिनीय अभिलापक-श्रव्दमुचार्ये॥

मूलम्-यत्र धूमस्तत्राग्निरिति साहचर्यनियमो व्याप्तिः॥

दीपिका-व्यातिर्लक्षणमाह-यत्रेति॥ धत्रधूमःतत्राग्निः इतिव्यातेरभिनयः॥ साहचर्यनियमः इति लक्षणम्॥ साहचर्य सामानाधिकरण्यं,तस्य नियमः त्रेहेतुसमाना-धिकरणात्यन्ताभावाप्रतियोगिसाध्यसामानाधिकरण्यम् व्यातिरित्यर्थः॥

१ अभिनीय १ इति नास्ति । २ व्याप्तिं लक्षयाति ।

नीलकण्ठी-नियतसामानाधिकरण्यं साध्याभाववदवृत्तित्वादि-रूपं न सम्भवति ' इदं वाच्यम् ज्ञेयत्वात्' इत्यादौ अव्याप्तेः।साध्याभा-वाद्यप्रसिद्धेरित्यालोच्याह—हेतुसमानाधिकरणेति ॥ 'विह्नमान् धूमात १ इत्यादौ धूमसमानाधिकरणो योऽत्यन्ताभावो घटात्यन्ता-भावः तद्यतियोगि विह्नः तत्सामानाधिकरण्यं धूमेऽस्तीति रुक्षणसम-न्वयः ॥ धूमवान् वह्नेरित्यादौ तु धूमसामान्याभावस्यापि हेतुसमा-नाधिकरणतया तत्प्रतियोग्येव धूम इति नातिव्याप्तिः॥ न च वह्निमान् धूमादित्यादौ तत्तदह्मचभावस्य चालिनीन्यायेन धूमसामानाधिकरण-तादृशाभावाप्रतियोगित्वं न कस्यापि बह्नेरित्यव्याप्तिरिति वाच्यम् ॥ अप्रतियोगिसाध्येत्यस्य प्रतियोगितानवच्छेद्कसाध्यताव-च्छेदकावच्छिन्नेत्यर्थतात्पर्यकतयाऽदोषात् ॥ मतियोगितायाम् साध्य-तावच्छेद्कसंबन्धावच्छिन्नत्वम् निवेजनीयम् तेन विह्नमान् धूमादि-त्यादौ समवायेन वहित्वावच्छिन्नपतियोगिताकाभावस्य धूमसमाना-धिकरणत्वेऽपि न क्षातिः ॥ हेतुपदं हेतुतावच्छेदकावाच्छिन्नपरम् । अतो ' द्व्यं विशिष्टसत्वात्' इत्यादौ विशिष्टस्य शुद्धानितरेकितया हेत्वधिकरणगुणादिनिष्ठत्वेपि द्रव्यत्वाभावस्य नाव्याप्तिः। हेत्वधिकर-णता हेतुतावच्छेद्कसंबन्धावाच्छिन्ना याह्या । तेन ' विद्वमान् धूमाद' इत्यादौ वह्निसामान्याभावस्य धूमसमवायिनिष्ठत्वेपि नाव्याप्तिः ॥ न चैवमपि कपिसंयोगि एतद्वक्षत्वादित्यादी अन्याप्तिः ॥ साध्यस्य हेतु-समानाधिकरणाभावप्रतियोगितावच्छेदकावच्छित्रत्वादिति वाच्यम् ॥ हेतुसमानाधिकरणाभावे प्रतियोगि वैयधिकरण्यस्य निवेशनीयत्वात्॥ केवलान्वयिसाध्यके तादशस्य घटाभावादेः मसिद्धत्वान्नाव्याप्तिरिति॥ - अधिकमस्मदीयमणिदीधितिन्याख्यायां बुद्धिकुझलैरनुसंधेयम् ॥

मूल्रम्-व्याप्यस्य पर्वतादिवृत्तित्वं पक्षधर्मता॥ दीपिका-पक्षधर्मतास्वरूपमाह-व्याप्येति॥ मूलम्-अनुमानं द्विविधम्-स्वार्थे परार्थे च॥ तत्र स्वार्थ स्वानुमितिहेतुः ॥ तथा हि-स्वय-मेव भूयोद्रुनेन यत्र धूमस्तत्राग्निश्ति महान-सादौ व्याप्ति गृहीत्वा पर्वतसमीपं गतः तद्रते चान्नी संदिहानः पर्वते धूमं पर्यन् व्याप्ति स्मरित यत्र धूमस्तत्राग्निरिति, तदनन्तरं विह्न-व्याप्यधूमवानयं पर्वत इति ज्ञानम् उत्पद्यते अयमेव छिङ्गपरामर्श उच्यते॥तस्मात् पर्वतो विह्नमान् इति ज्ञानम् अनुमितिः उत्पद्यते ॥ तदेतत्स्वार्थानुमानम्॥

दीपिका-अनुमानं विभजते-अनुमानमिति तद्द्वै-विध्य दर्शयति-स्वार्थमित्यादिना ॥ तत्रेति उभयोर्मध्ये इत्यर्थः॥ स्वार्थातुमानं दर्शयति-स्वयमेवेति-भूयोद-र्शनेनेति ॥ ननु पार्थिवत्वलोहलेख्यत्वादौ शतशः सह-चारद्र्शनिष मण्यादौ व्यभिचारोपलब्धेर्भ्योद्र्शनेन कथं व्याप्तिग्रह इति चेत्॥न॥व्यभिचारज्ञानविरहसह-कृतसहचारज्ञानस्य व्याप्तिग्राहकत्वात्॥

नीलकण्ठी-स्वर्थानुमानमिति॥ स्वस्यार्थः प्रयोजनं साध्य-संज्ञयनिवृत्तिरूपं यस्या इति व्युत्पत्त्या स्वीयसंज्ञयनिवृत्तिपयोजनि-कानुमितिरित्यर्थः ॥ पश्यन् इति ॥ ' एकसंबन्धि ज्ञानमपरसंब-न्यि स्मारकम् ' इति रीत्या दर्शनस्य स्मृतिहेतुत्वादिति भावः ॥

१ स्वार्थानुमानं विविच्य दर्शयति—' तथाहि ' इति ॥ स्वार्थानुमिति दर्शयाते ॥

कथं व्याप्तिग्रह इतीति ॥ व्यभिचारज्ञानद्शायां न कश्चिद्पि व्याप्तिनिश्चयमम्युपैतीति भूयोद्र्जनस्य व्याप्तिनिश्चयहेतुत्वं न संभव-तीिति भावः।।इद्मुपलक्षणं भूयोद्र्ञनिमत्यस्य भूयसां द्र्ञनानां समाहार इति, भूयसां साध्यहेतूनां दर्शनमिति, भूयःस्वधिकरणेषु दर्शनमिति वार्थः ॥ नाद्यः ॥ एकत्रैव सहचारदर्शनधारया व्याप्तिनिश्चयमसङ्गात् ॥ न दितीयतृतीयौ ॥ 'एतद्रूपवान् एतदसात्' इत्यादिसाध्यहेत्वोरिवक-रणे च भूयस्त्वाभावेन व्याप्तिनिश्चयस्यानुत्पादमसङ्गादित्यपि बोध्यम् ॥ मणिकारसिद्धान्तमवळम्ब्याह-व्यभिचारज्ञानविरहेति॥ व्या-तियाहकत्वादिति । व्याप्तिश्च हेतुसमानाधिकरणात्यन्ताभावमति-योगितानवच्छेदकसाध्यतावच्छेदकादच्छिन्नसाध्यसमानाधिकरणवृत्ति-हेतुतावच्छेदकरूपैव सामानाधिकरण्यं तस्य रासभादिसाधारण्यात् ॥ धूमत्वादेः स्वरूपतो व्याप्यतावच्छेद्कत्वं तादृशधूमत्वत्वादि्रूपेण व्याप्तित्वभित्यवच्छेद्यावच्छेद्कयोरैक्येपि न क्षतिः ॥ इत्थं च साध्यतावच्छेद्के तथाविषैपतियोगितानवच्छेद्कत्वांश्रग्रहे साध्यताव-च्छेद्के तथाविधमतियोगितावच्छेद्कत्वरूपव्यभिचारग्रहाभावोविप्री-तग्रहाभावविधया हेतुः ॥ साध्यसमानाधिकरणवृत्तिहेतुतावच्छेदकां-श्रायहेतु विशेषणज्ञानविधया सामानाधिकरण्यज्ञानं हेतुरिति रीत्या व्याभिचारज्ञानाभावसामानाधिकरण्यज्ञानयोव्याप्तित्रहहेतुद्वेति ध्येयम् ॥ वस्तुतस्तुहेतुव्यापकसाध्यसामानाधिकरण्यमेव व्याप्तिः ॥ न च व्याप्ते रासभसाधारण्येन प्रमात्मकर।सभिक्षेक्कपरापर्शाद्धमात्मक-वह्नचनुमित्यापत्तिः ॥ प्रमात्मकपरामर्शस्य भ्रमानुमित्यजनकत्वनिय-मसत्त्वेन इष्टापत्तेरयोगादितिवाच्यम् ॥ यद्धर्मावच्छिन्नव्यापकत्वं व्या-तिघटकम् तद्धमेधर्मितावच्छेदकव्याप्तिपकारकनिश्चयस्यैवानुामितिहेतु-त्वोपगमेन अदोषात् ॥ अत एव व्याप्तिशरीरे धूमत्वत्वाप्रवेशेन छाष-वमिति दिक्॥

दीपिका-व्यभिचारज्ञानं द्विविधम्-निश्चयः, शङ्का च ॥ तद्विरहः कचित्तर्कात् । कचित् स्वतःसिद्ध एव ॥ धूमाऱ्योर्व्यातिप्रहे कार्यकारणभावभङ्गप्रसङ्गलक्षण-स्तकों व्यभिचारश्रङ्कानिवर्तकः॥ नतु सकलवद्विधूमयो-रसंनिकर्षात्कथं व्याप्तित्रह इतिचेत् ॥ न ॥ वद्वित्वधू-सकलवद्विधूमज्ञानसंभ-मत्वरूपसामान्यप्रत्यासत्या वात्॥ तस्मादिति॥ लिङ्गपरामर्शादित्यर्थः॥

नीलकण्ठी-शङ्का चेति ॥ व्यभिचारसंशयस्यापि व्याप्तिय-हमतिबन्धकत्वानुभवाव तत्साधारणव्यभिचारज्ञानत्वावच्छिन्नाभावो हेतुरिति हृदयम् ॥ तद्भिरहो व्यभिचारशङ्काविरहः॥काचिदिति॥ तर्काभावेतरिनाखिलकारणसमवधानस्थले इत्यर्थः 11 स्वतः सिद्ध एवेति ॥ इतरकारणविरहस्थले तादशकारणविरहम-युक्त एवेत्यर्थः ॥ तथाच तत्र तर्कापेक्षा नेतिभावः ॥ धूमाग्न्यो-रिति ॥ धूमाग्न्योर्व्याप्तिमहे उत्पत्स्यमाने व्यभिचारशङ्कानिवर्त्तकः कार्यकारणभावभङ्गमसङ्गन्नस्य स्तर्क इत्यन्वयः ॥ स च तर्को 'धूमो यदि विह्नव्यभिचारी स्यात्, तिहं विह्नजन्यो न स्यात् ' इत्याकारको बोध्यः ॥

न्तु महानसीयविद्विधूमयोः संनिकृष्टत्वेन सहचारग्रहेप्यन्थेषां विद्व-धूमानाम् अराजिकर्षेण सहचारप्रत्यक्षासंभवेन निखिळधूमेषु व्याप्तिम-त्यक्षं न संभवति ॥ तथा च पर्वतीयधूमदर्शनेन व्याप्तिस्मरणासंभवात परामर्शानुपपत्तिरित्याशयेन शङ्कते-नतु सकलेति ॥ सकलविह्न-धूमेषु लौकिकसंनिकर्षाभावेपि सामान्यमत्यासत्त्यात्मकालौकिकसंनि-कर्षसद्भावात् वहित्वावाच्छित्रसामानाधिकरण्यत्वेन निखिलवहिधूमस्-हचारमत्यक्षसंभवान्निखिलधूमेषु व्याप्तिग्रहः संभवति ॥ एवं च पर्वती-यधूमेपि ब्याप्तर्गृहीतत्वेन धूमदर्शनेन स्मरणसंभवान परामर्शानुप-पत्तिरिति समाधत्ते विहत्वधूमत्वेति ॥

मूलम्-यत्तु स्वयं धूमाद्गिमनुमाय परप्रतिपत्यर्थं पञ्चावयववाक्यं प्रयुज्यते,तत्परार्थानुमानम्। यथा पर्वतो विह्नमान् ॥ १ ॥ धूमवत्त्वात्र।योयो धूमवान् सःसोग्निमान् यथा महानसम् ३। तथा चायम् ४। तस्मात्तथा ५। इति
अनेन प्रतिपादितात् लिङ्गात् परोप्यां प्रतिपद्यते ॥ प्रतिज्ञाहेत्दाहरणोपनयानगमनानि
पञ्चावयवाः॥पर्वतोग्निमानिति प्रतिज्ञा ॥ धूमवत्त्वादिति हेतुः ॥ योयो धूमवान्सःसोग्निमान्
यथा महानसम् इत्युदाहरणम् ॥ तथा चायमित्युपनयः ॥ तस्मात्तथेति निगमनम् ॥

दीपिका-परार्थानुमानमाह-यात्त्विति ॥ यच्छ्रद्रस्य 'तत्परार्थानुमानम् ' इतितच्छ्रद्रेनान्वयः ॥ पञ्चावय-ववाक्यमुदाहरित यथेति ॥ अवयवस्वक्रपमाह-प्रतिन् ज्ञोति ॥ उदाहृतवाक्येषु प्रतिज्ञादिविभागमाह-पर्वतो विद्वमानिति ॥ साध्यवत्तया पक्षवचनम् प्रतिज्ञा ॥ पञ्चम्यन्तं लिङ्गपतिपादकं वचनं हेतुः॥ व्याप्तिप्रतिपादकं वचनम् उदाहरणम् ॥ व्याप्तिविद्याष्ट्रलिङ्गपतिपादकं वचनम् उपनयः ॥ हेतुसाध्यवत्तया पक्षप्रतिपादकं वचनम् उपनयः ॥ हेतुसाध्यवत्तया पक्षप्रतिपादकं वचनम् निगमनम् । पक्षज्ञानं प्रतिज्ञाप्रयोजनम् ॥ लिङ्गन् ज्ञानं हेतुप्रयोजनम् ॥ व्याप्तिज्ञानमुदाहरणप्रयोजनम् । पक्षधर्मताज्ञानमुपनयप्रयोजनम् । अवाधित्वादिकं निगमनप्रयोजनम् ॥

नीलकण्ठी-यद्यपि परार्थानुमानशब्दस्य परस्य मध्यस्थस्य अर्थः मयोजनं साध्यानुमितिरूपं यस्मादिति व्युत्पत्त्या परसमवेतानुमितिकर-णलिङ्गपरामर्शः अत एव 'स्वार्थानुमितिपरार्थानुमित्योर्छिङ्गपरामर्श एव कारणम् १ इत्याद्यग्रिममूळं संगच्छते ॥ तथापि परार्थानुमानमयो-जके पश्चावयववाक्ये परार्थानुमानशब्दस्यौपचारिकः प्रयोग इति मन-सिकृत्य मूळमवतारयति-परार्थातुमानमाहेति॥पश्चावयववाक्य-मित्यनेन पश्च अवयवा यस्य वाक्यस्येति व्युत्पत्त्या प्रतिज्ञादिवाक्य-न्यायलक्षणम् बोध्यम् ॥ अनेन पञ्चकसमुदायत्वं दिताछिङ्गादिति ॥ मतिज्ञादिपश्चकसमुदायमयोज्यिङ्गपरामर्शा-दित्यर्थः ॥ साध्यवत्तया पक्षवचनमिति॥साध्यतावच्छेदकाव-च्छिन्नसाध्यमकारताकपक्षतावच्छेदकावच्छिन्नपक्षविशेष्यकबोधज**नक-**वाक्यमित्यर्थः ॥ उदाहरणात् साध्यतावच्छेदकाविञ्चिषेष्ठियावगाहि-ज्ञानम्, न पक्षतावच्छेदकविशिष्टे उपनयाच पक्षतावच्छेदकविशिष्टे न साध्यतावच्छेदकविशिष्टवैशिष्टवज्ञानमिति तयोर्निरासः ॥ वाक्यपदस्य न्यायावयववाक्यपरत्वात् न्यायबहिर्भूतवाक्यव्युदासः ॥ एवमग्रेपि ॥ े अयं न दण्डी तदण्डरंयोगाजन्यद्रव्यत्वात् । इत्यादौ मतिज्ञायां पञ्च-म्यन्तत्वसत्त्वाद्तिव्याप्तर्वारणाय लिङ्गप्रतिपादकमिति॥ हेतुप्रतिपा-द्कवाक्यमित्यर्थः॥व्याप्तिप्रतिपाद्कमिति॥ पकृतहेतुमतिपकृत-हेतुब्यापकत्वविशिष्टसाध्यबोधकवाक्यमित्यर्थः ॥ कथम् उदाहरणस्य व्यापकत्वबोधकतेति चेत्। इत्थम् साध्यपदस्य हेतुव्यापकत्वविशिष्ट-साध्यनिरूढळक्षणया ।। न च दिरुक्तयत्पदस्य वैयर्थ्यमिति शङ्क्रचम्।। तादशतात्पर्यमाहकतया सार्थक्यात् ॥ अथवा प्रथमयत्पदार्थे महानसे द्वितीययत्पदार्थे च महानसान्यस्मिन् मकृतहेतुमत्त्वस्य तत्पदार्थे तस्मिन् साध्यस्य च शाब्दबोधे नाते उत्तरकाळं व्यापकताबोधो भानसः ॥ तथा च व्याप्तिमतिपत्तिपरत्वम् उदाहरणस्याक्षतत्त्वामिति न कश्चिद्दोषगन्ध इति दिक् ॥ व्याप्तिविशिष्टलिङ्गप्रतिपादक- मिति ॥ पक्षतावच्छेदकाविशिष्टविशेष्यकमकृतसाध्यव्याप्यहेतुमका-रक्षविभननकवाक्यमित्यर्थः ॥ ' पक्षधर्मताज्ञानज्ञानार्थमुपनयः ' इति पाठे तु ' मयुज्यत ' इति शेषपूरणेन पद्रित्रार्थ एव
यथा कथंचित् संगमनीयः ॥ हेतुसाध्यवत्तया पक्षवचनमिति॥
हेतुज्ञानज्ञाप्यत्वविशिष्टसाध्यविषयकबोधजनकवाक्यमित्यर्थः ॥ उत्तरकालमबाधितासत्पतिपक्षितत्वविषयकबोधो मानसो द्रष्टव्यः ॥

मूलम्-स्वार्थानुमितिपरार्थानुमित्योर्लिङ्गपरा-मर्श एव करणम् ॥ तस्माह्मिगपरामर्शोऽ-इनुमानम्॥

दीपिका-अनुमितिकरणमाइ-स्वार्थेति॥ननु व्याप्ति-स्मृतिपक्षधर्मताज्ञानाभ्यामेव अनुमितिसंभवे विशिष्ट-परामर्शः किमर्थमङ्गीकर्तव्य इति चेत् ॥ न ॥ विश्व-व्याप्यधूमवानयम् इति शाब्दपरामर्शस्थले परामर्शा-वश्यकतया लाघवेन सर्वत्र परामर्शस्येव कारणत्वात् ॥ लिङ्गं न करणम् ॥ अतीतानागतादौ व्यभिचारात् ॥ ' व्यापारवत्करणं कारणम् ' इतिमते परामर्शद्वारा व्याप्तिज्ञानं करणम् । तज्जन्यत्वे सति तज्जन्यजनको व्यापारः ॥ अनुमानमुपसंहरति तस्मादिति ॥

नीलकण्ठी-ननु विशिष्टवैशिष्टवावगाहि परामशेस्यानुमितिमति हेतुत्वे तत्रान्यथासिद्धत्वनियतपूर्ववृत्तित्वयोर्द्धयोः कल्पनीयतया गौर-वम् 'विह्नव्याप्यो धूमो, धूमवान् पर्वतेश्व इति ज्ञानद्धयस्य तव मते विशिष्टपरामर्शं मित कारणत्वेन क्रुप्तस्य कारणत्वे तु अनन्यथासिद्धत्व-मात्रस्य कल्पनीयतया छाषवमिति प्रभाकरः शङ्कते-नान्विति ॥

१ व्याप्तिज्ञानं, पक्षज्ञानं, साध्यज्ञानं, लिङ्गज्ञानं यरिकिन्जन्यज्ञानमात्रं वा परामश्रव्यापारकम् ॥

विद्विव्याप्यधूमवानयमिति ॥ अत्र त्वदिभमतकारणासत्त्वेन व्यभिचारात्र ज्ञानद्वयस्य कारणत्वं संभवतीतिभावः॥ कथंचिदपि व्याप्यतावच्छेदकधूमत्वादेर्भानं परामर्शेन संभवतीति स्फोरणाय-शाब्देति ॥ लाघवेनेति ॥ कल्पनालाघवेनेत्यर्थः ॥ तथाहि-ज्ञानद्वये अनन्यथासिद्धत्वनियतपूर्ववृत्तित्वयोः कृल्पनापेक्षया विशिष्ट-परामर्जे तत्कल्पनस्यैव लबीयस्त्विमिति ॥ वस्तुतस्तु तद्धर्माविच्छ-त्रविशेष्यकव्याप्तिप्रकारकिश्ययविशिष्टतद्धर्मावच्छित्रप्रकारकपक्षताव-च्छेदकावच्छिन्नविशेष्यकनिश्चयत्वस्यैव कारणतावच्छेदकत्वं ज्ञानद्रय-साधारण्यानुरोधेन तेन मन्तव्यम् ॥ नैयायिकमते तु व्याप्तिविशिष्ट-वैशिष्ट्यावगाहिनिश्चयत्वं कारणतावच्छेदकामिति कारणतावच्छेदक-लाघवमवधेयम् ॥विनिगमनाविरहेण ज्ञायमानलिङ्गत्वेनापि कारणं वद-तामाचार्याणां मतं निरस्यति-लिङ्गं न करणिमिति॥व्यभिचारा दिति। तत्राध्यनुमितरनुभवसिद्धत्वेन तद्व्यवहितपूर्वं भूतभविष्यद्धूमा देरसत्त्वादितिभावः ॥ मत इति ॥' फलायोग्यव्यवाच्छिन्नं कारणम् ' इति मते तु परामशे एव करणमिति ध्येयम् । कारणत्वेऽतिव्याप्तिवार-णाय तज्जन्यत्वे सतीति॥

> मृ०-लिङ्गं त्रिविधम्-अन्वयव्यतिरेकिकेवला-न्वियः केवलव्यतिरेकि चेति ॥ अन्वयेन व्यतिरे-केण च व्याप्तिमदन्वयव्यतिरेकि ॥ यथा वह्नौ-साध्ये धूमवत्त्वम्। यत्र धूमस्तत्राग्निरित अन्व-यव्याप्तिः । यत्र विह्नर्नास्ति तत्र धूमोपि नास्ति यथा महाह्रद इति व्यतिरेकव्याप्तिः । अन्वय-मात्रव्याप्तिकं केवलान्विय ॥यथा घटोऽभिधेयः

प्रमेयत्वात् पटवत् । अत्र प्रमेयत्वाभिधेयत्व-योर्व्यतिरेकव्याप्तिनांस्ति सर्वस्यैव प्रमेयत्वाद-भिधेयत्वा च ॥ व्यतिरेकमात्रव्याप्तिकं केवल-व्यतिरेकि । यथा। पृथिवीतरेभ्यो भिद्यते गन्ध-वत्त्वात् । यदितरेभ्यो न भिद्यते न तद्गन्धवत्। यथा जलम्॥ नचेयम् तथा।तस्मात् न तथेति। अत्र यद्गन्धवत् तदितरभिन्नमित्यन्वयदृष्टान्तो जास्ति पृथिवीमात्रस्य पक्षत्वात् ॥

दीर्पिका-लिङ्गं विभजते-लिङ्गमिति ॥ अन्वयव्यतिरे-किणं लक्षयति-अन्वयेनेति ॥ हेतुसाध्ययोव्याप्तिरन्वयः व्याप्तिः, तद्भावयोव्याप्तिव्यतिरेकव्याप्तिः ॥ केवलाव-विना यिनो लक्षणमाह-अन्वयेनेति ॥ केवलाव्यिसाध्यशं लिङ्गं केवलाव्ययि ॥ अत्यन्ताभावाप्र<u>ि</u>ोणित्वं केवलाव्ययित्वम् ॥ केवलाव्ययिनमुदाहरति-घटोभिधयः प्रमे-यत्वादिति ॥ ईश्वरप्रमाविषयत्वं सर्वपदाभिधयत्वं च सर्वत्रास्तीति व्यतिरेकाभावः ॥ केवलव्यतिरेकिणो ल-क्षणमाह-व्यतिरेकेति ॥ केवलव्यतिरेकिणमुदाहरति पृथिवीति ॥

निवतरभेदः प्रसिद्धो न वा । आद्ये यत्र प्रसिद्धस्तत्र हेतुसत्त्वे अन्वियत्वम् । असत्त्वे उपसाधारण्यम् ॥ द्वितीये साध्ये ज्ञानाभावात् कथं तद्विशिष्टातुमितिः । विशे-षणज्ञानाभावे विशिष्टज्ञानानुद्यात् ॥ प्रतियोगिज्ञाना-भावाद्व्यतिरेकव्यातिज्ञानमपि न स्यादिति चेत् ॥ न॥ जलादित्रयोदशान्योन्याभावानां त्रयोदशसुप्रत्येकं प्रसिद्धानां मेलनम् पृथिव्यां साध्यते ॥ त्रयोदशत्वाव-च्छित्रसाध्यस्यैकाधिकरणवृत्तित्वाभावात्रान्वयित्वासा-धारण्ये । त्रत्येकाधिकरणत्रसिद्धचा साध्यविशिष्टातुमि-तिः ॥ साध्याभावव्यापकीभूताभावत्रतियोगित्वमिति व्यतिरेकव्याप्तिनिरूपणं च यदितरेति ॥

नीलकण्ठी-यद्यप्यनुमाननिरूपणस्यैव प्रतिज्ञातत्वेन तदिभाग एवोचितः । तथापि लिङ्गस्य त्रैविध्ये मद्शिते तज्ज्ञानस्य त्रैविध्यं फल-तीति मनसिकृत्याह-लिङ्गं विभजत इति ॥ ' अन्वयेन व्यति-रेकेण च व्याप्तिमत् रहित मूलस्य अन्वयसहचार यह याह्यव्याप्तिम-त्त्वे सति व्यतिरेकसहचारग्रहगाह्यव्याप्तिमत् १ इत्यर्थं मनस्कित्य तादृशव्याप्तिद्वयं प्रकाशयति हेतुसाध्ययोरिति ॥ अन्वयमात्र-व्याप्तिकत्वरूपकेवलान्वयिलक्षणे मात्रपद्न व्यतिरेकव्याप्तेव्यवच्छेय-तया तिक्विद्यां व्यावात इत्यालोच्य मकारान्तरेण परिष्य-रोति केवलान्वयिसाध्यकामिति ॥ केवलान्वयिसाध्यकव्य-तिरेकहेतोः संग्रहाय साध्ये केवलान्वयित्वं निवेशितं तदेव निविक्ति-अत्यन्ताभावेति ॥ निरविच्छन्नवृत्तिमद्त्यन्ताभावेत्यर्थः ॥ तेन गगनाभावसंयोगाभावादिसाध्यकहेतोःसंग्रहः ॥ घटपटाद्यभिधेयत्वस्य पटादावसत्त्वेन सर्वत्र सत्त्वासंभवादाह-सर्वपदाभिधेयभिति ॥ मूले, व्यातिरेकमात्रव्याप्तिकम् इति ॥ निश्चितव्यतिरेकव्या-तिमात्रकमित्यर्थः ॥ तेन पृथिवीतरेभ्यो भिद्यते गन्धवत्त्वादित्यादौ अन्वयन्याप्तेः सत्वेपि न लक्षणासंगतिः ॥ इतरभेदः पृथिवीतरत्वा-विच्छन्नमतियोगिताकभेदः नी अन्वयित्विमिति ॥ अन्वयसहचा-रग्रह्माह्यव्याप्तिमत्त्वं स्यादित्यर्थः ॥ तथा च मसिद्धानुमानमिव एतद्प्यन्वयव्यतिरेकि एव स्यादिति भावः॥असाधारण्यामिति॥ सपक्षव्यावृत्तत्वरूपासाधारणलक्षणाकान्तत्वादिति भावः अमसिद्धसा-ध्यकेपि साध्यविश्रेषणकानुमितिरेवेत्यभिमायेणाह-साध्येत्यादि ॥

व्यतिरेकव्यातिः इति ॥ साध्याभावव्यापकाभावमतियोगित्वरूपे-त्यर्थः ॥ पृथिवीतरसामान्यभेदो न साध्यते, अपितु जलादिभेद्कूटः साध्यते ॥ तथा च नोक्तदोषावसर इत्याह—जलादीति ॥ जलादी-नां ये त्रयोदशान्योन्याभावाः तेषां कूटः साध्यत इत्यर्थः ॥ समुदायस्य मसिद्ध्यसंभवादाह-प्रत्येकमिति ॥ त्रयोद्शत्वावच्छित्रेति ॥ अनुमितेः पूर्वे निश्चितसाध्यतावच्छेद्कावच्छिन्नवतो धर्मिण एवाम-सिद्ध्या न तत्र हेतोः सत्त्वासत्त्वनिबन्धने अन्वयित्वासाधारण्ये इति समुदितोर्थः ॥ मत्येकमसिद्धौ अपेक्षाबुद्धिविशेषविषयत्वरूपसमुदाय-त्वविशिष्टज्ञानं संभवति तथा च विशेषणतावच्छेदकमकारकनिर्णयस्य सद्भावात् साध्यतावच्छेदकविशिष्टवैशिष्टचावगाह्यनुमितिव्यंतिरेकव्या-तिज्ञानं च संभवतीत्याह-प्रत्येकाधिकरणेत्यादिना ॥ यद्यपि नलादिचतुर्दशान्योन्याभावानां चतुर्दशसु मत्येकम् इति रीत्या वक्तुमु-चितम् तथापि अर्थापत्तेः ममाणान्तरत्वमङ्गीकुर्वन्तं मभाकरम् आवेष्ट्रं व्यतिरेकव्याप्तरनुमित्यङ्गस्य मद्र्ञनीयतया तन्मतसाधारण्येन व्यतिरे-कव्याप्ति मद्शियितुं जलादित्रयोदशेत्यादिकथनम् ॥ न च तन्मते जलादिचतुर्देशान्योन्याभावाः मसिद्धाः अभावस्याधिकरणानात्मकस्य तेनाङ्गीकारादिति ध्येयम् ॥ केचितु जलमेवादि येशां त्रयोदशानां इति विग्रहेण जलादिमतियोगिकानां चतुर्दशानामन्योन्याभावानामित्यर्थः॥ त्रयोदशस्विति ॥ नहादीत्यादिः ॥ उक्तविश्रहेण चतुर्दशस्वत्य-र्थः ॥ अग्रेप्येवं बोध्यमित्याद्वः ॥

मूलम्-सन्दिग्धसाध्यक्षन् पक्षः यथा धूमवक्त्वे हेतौ पर्वतः ॥ निश्चितसाध्यवान् सपक्षः यथा तत्रैव महानसम् ॥ निश्चितसाध्याभाववान् विपक्षः ॥ यथा तत्रैव महाह्नदः॥ दीपिका-पक्षलक्षणमाह-संदिग्धेति ॥ ननु श्रवणान-न्तरभाविमननस्थले अव्याप्तिः, तत्र वेदवाक्येरात्मनो निश्चितत्वेन संदेहाभावात । किं च प्रत्यक्षेपि वद्दो यत्रे-च्छयानुमितिः तत्राव्याप्तिरिति चेत् ॥ न ॥ उक्तपक्षता-श्रयत्वस्य पक्षलक्षणत्वात् ॥ सपक्षलक्षणमाह-निश्चिते-ति ॥ विपक्षलक्षणमाह-निश्चितेति ॥

नीलकण्ठी-मूळे सन्दिग्धसाध्यवानिति ॥ विशेष्यतासंबन्धेन साध्यमकारकसंशयविशिष्ट इत्यर्थः ॥ सपक्षळक्षणादिकमप्येवमेव परिष्कत्तेन्यम्॥पक्षळक्षणस्याऽव्याप्तिमाशङ्कते—दीपिकायां निवति ॥ संशयविघटकशाब्दसिद्धिस्थळेऽव्याप्तिमुक्त्वा मत्यक्षस्थळेपि तामाह— किसेति ॥ उक्तिति ॥ सिषाधियषाविशिष्टसिद्धभावरूपपक्षताश्रय- व्यस्य पक्षळक्षणादिस्थर्थः ॥

मूलम्-सर्व्याभेचारविरुद्धसत्प्रतिपक्षासिद्धवा-धिताः पञ्च हेत्वाभासाः-सव्यभिचारोनैका-न्तिकः ॥ स त्रिविधः-साधारणासाधारणातु-पसंहारिभेदात् ॥

दीपिका-एवं सद्धेतून् निरूप्य असद्धेतून् निरूप-यितुं विभजते-सन्यभिचारेति ॥ अनुमितिप्रतिबन्धकय-थार्थज्ञानविषयत्वम् हेत्वाभासत्वम् ॥ ^सन्यभिचारं विभजते-स त्रिविध इति ॥

नीलकण्ठी-सद्धेतृत् निरूप्येति ॥ व्याप्यादिविशिष्टहेतृत् निरूप्येत्यर्थः। सद्धेतुनिरूपणे असद्धेतोः स्मरणात् मसङ्गसङ्गत्या तनि-रूपणमिति भावः ॥ मूले हेत्वामासा इति ॥ हेतुवदाभासन्त इति हेत्वाभासाः ॥ दुष्टहेतवो निरूप्यन्त इत्यर्थः ॥

न्नु सामान्यधर्भपकाशकज्ञानमन्तरा विशेषजिज्ञासानुद्येन सव्य-भिचारेत्यादिना विभागोनुचित इत्याशङ्कामपनिनीषुदीपळक्षणेऽभिहिते दोषवत्त्वरूपदुष्टळक्षणस्याऽतिस्फुटत्वाल्लाघवो भवतीति इत्याशयेन दोषसामान्यरुक्षणमाह-अतुमितीति ॥ हेत्वाभासत्वमिति ॥ हेतोराभासाः हेत्वाभासाः हेतुनिष्ठा दोषाः तेषां भावस्तत्त्वमित्यर्थः ॥ ⁴ हृदो वहिमान् १ इत्याचनुमितिं मति ^५ वहचभाववान्हदः १ इत्या-दिवाधनिश्चयस्य प्रतिबन्धकतया प्रमात्मकतादृशनिश्चयविषयत्वम् वद्ग्यभाववद् हदादौ अक्षतमिति रुक्षणसमन्वयः ॥ तत्रानुमितिपदं अजहञ्जक्षणया अनुमितितत्करणान्यतरपरम् ॥ तेन व्यभिचारादिज्ञा-नस्य परामर्शमतिबन्धकतयेव निर्वाहादनुमित्यमतिबन्धकत्वेपि व्यभि-चारादिषु नाव्याप्तिः । ' पर्वतो निर्विद्धः ' इति बाधभ्रमस्य ' पर्वतो विद्यमान् १ इत्यनुमितिपातिबन्धकत्वात् तदिषयवद्वयभावःदौ अतिव्या-तिरतो यथार्थेति ॥ भ्रमभिन्नेत्यर्थः॥ अथैवमपि वह्नचभाननप् हर्न-त्मकबाधैकदेशे वह्नचभावादौ अतिब्याप्तिः। ' वह्नचभाववान् हदः ? इत्याकारकयथार्थज्ञानविषयत्वस्य तत्र सत्त्वादिति चेव ॥ न ॥ यद्रपाव-च्छित्रविषयक्ज्ञानसामान्यमनुमितिमतिबन्धकम् तद्रूपावच्छित्रत्वं दोष-त्वमित्यर्थपर्यवसानेन अदोषात् ॥ वह्नचभाववत्त्वावच्छित्रविषय-कस्य 'वह्नचभाववान् हदः ' इति ज्ञानस्यानुमितित्रतिबन्धकरवेपि तादशसामान्यान्तर्गतस्य ' बह्नचभावः दे इत्याकारकज्ञानस्यामतिब-न्धकत्वेन बह्नचभावत्वादेर्यद्रूपपदेन उपादानासंभवात् ॥ 📻 च तर्हि यथार्थपदम व्यर्थम् ॥ पर्वतो निर्मिह्निरिति अमिविषये बह्नचभावादौ अतिव्याप्तेः उक्तरीत्यैवावधारणसंभवाद इति वाच्यम् ॥ ज्ञानपदस्य ज्ञानिविशेषतात्पर्यवाहकतया यथार्थपदसार्थक्यात्॥ एवं च यद्रूपाव-च्छित्रविषयकानाहार्यामामाण्यज्ञानानास्कन्दितनिश्चयसामान्यं मकृता-नुमितिमतिबन्धकं तद्रपावच्छिन्नत्वं दोषत्वमित्यर्थः पर्यवसितः ॥

तेन वद्गचभाववद्हद्विषयकस्याहार्यस्यामागण्यज्ञानविशिष्टज्ञानस्य संज्ञयस्य वा अनुमित्यमतिबन्धकत्वेपि नासंभव इत्यलं प्रस्नुवितेन ॥ परे तु इदं दुष्टानामेव छक्षणम् परंतु ज्ञायमानव्यभिचारादेः मति-बन्धकत्वमभ्युपेत्य ॥ नद्र्थस्त्वतुमितिमतिबन्धका ये व्यभिचारा-द्य एकज्ञानविषयमकु केतुतावच्छे द्कुवत्वसंबन्धेन तत्मकारकयथार्थ-ज्ञानविशेष्यत्वम् ॥ धूमवान् वद्वेरित्यादौ धूमाभाववद्वतित्वविशि-ष्ट्रविद्धिर्यभिचारः उक्तसंबन्धेन 'तदान् विद्धः ' इत्याकास्कयथार्थ-ज्ञानविशेष्यत्वमस्तीति लक्षणसमन्वयः ॥ अनुमितिपदस्य मकृतानु-मितिपरतया सद्धेतौ अनुमितिमतिबन्यकीभूतव्यभिचारादीनाम् अम-सिद्धत्वाव नातिव्याप्तिः ॥ यथार्थपदादाने दर्शितसंबन्धेन व्यभिचा-रमकारकअमिविकेयात्वस्य सद्धेतौ अपि सत्त्वेनातिव्याप्तिः स्यादिति तिबेक्शः इत्याहः ॥ स त्रिविध इति ॥ सामान्यळक्षणं तु तानार स्थान्यतमत्वम् स्फुटम् ॥

मूलम्-तत्र साध्याभाववद्वत्तिः साधारणोऽनैका-न्तिकः । यथा पर्वतोऽग्निमान् प्रमेयत्वादितिप्र-मेयत्वस्य वह्नचभाववति ह्रदे विद्यमानत्वात्। सर्वसपक्ष (विपक्ष) व्यावृत्तः पक्षमात्रवृत्तिः अ-सां ग्रास्णः । यथा ुाब्दोईनित्यः शब्दत्वादिति। ज्ञब्दत्वं हि सर्वेभ्यो नित्येभ्योऽनित्येभ्यो ब्या-वृत्तं शब्दमात्रवृत्ति ॥ अन्वयव्यतिरेकदृष्टान्त-रहितोऽनुपसंहारी । यथा सर्वमनित्यं प्रमेयत्वा-दिति।। अत्र सर्वस्यापि प्रमेयत्वात् दृष्टान्तो नास्ति ॥

दीपिका-साधारणं लक्षयति-तंत्रेति ॥ उदाहरित-यथेति ॥ असाधारणं लक्षयति-सर्वेति ॥ अनुपसंहा-रिणो लक्षणमाह-अन्वयेति ॥

नीलकण्ठी-मूळे तत्रेति । साधारणादिषु मध्ये इत्यर्थः ॥ साध्याभाववद्व चिरिति॥साध्यतावच्छेदकधर्मसंबन्धावच्छित्रपति योगिताकाभाववनिकापितहेतुतानवच्छेदकसंबन्धावाच्छन्नाधेयतावदि-्त्यर्थः ॥ तेन विद्वमान् धूमादित्यादी हेतुमति पर्वतादी तत्तत्सा-ध्याभावस्य संबन्धान्तरावच्छित्रसामान्याभावस्य च सत्त्वेषि साध्या-भाववति धूमावयवादौ समवायादिना धूमादेर्वृत्तित्वेपि च नाति-च्याप्तिः ॥ अत्र च साध्याभावानां संबन्धविश्रेषावच्छित्रत्वानिवेशे विद्वमान् धूमादित्यादौ वद्ववाद्यभावस्य कालिकादिसंबन्धेन पर्वतादौ वृत्तेरतिव्याप्तिः ॥ देशिकविशेषणताविशेषाविक्षन्नत्वनिवेशे षटत्वा-भावादिसाध्यकव्यभिचारिणि साध्याभावस्य घटत्वादेर्विशेषणताविश्रे-वेणाधिकरणाप्रसिद्धचाऽव्याधिरतः साध्यतावच्छेदकसंबन्धेन साध्यव-त्ताग्रहं पति येन संबन्धेन साध्याभाववत्तानिश्चयः पतिबन्धकः तेन संबन्धन साध्यभाववत्त्वं विवक्षणीयम् ॥ वह्नचादौ साध्ये तादशसं-बन्धो दैश्चिकविशेषेण घटत्वाभावादौ च साध्ये समवायः तथेति न दोषः ॥ 'कपिसंयोगी, एतद्रक्षत्वात् । इत्यादौ ताद्यसंबन्धो निर-विच्छन्नदैशिकविशेषणतेति दिक् ॥ .न च विरुद्धेऽतिकृयाप्तिरिति भ्रमितव्यम् ॥ उपाधयसङ्करेप्युपाधेरसंकरात् इति न्ययिन तस्य विरुद्धसाधारण्येपि क्षतिविरहात ॥

. सर्वसपक्षव्यावृत्त इति ॥ सपक्षवृत्तित्वत्वावाच्छित्राभाववान् नित्यर्थः ॥ सर्वपदम् सपक्षवृत्तित्वसामान्याभावनिवेशस्फोरकम् ॥ सपक्षपदं निश्चितसाध्यवदर्थकम् ॥ शब्देऽनित्यत्वसाधकशब्दत्वादिस-द्धताविष पक्षे साध्यसंदेहदश्चायाम् असाधारण्यस्येष्टत्वादिति संमदाय-विदः ॥ नवीनास्तु सद्धेताविष पक्षे साध्यसंदेहदशायामसाधारण्यस्य मकृतपरामशंकािक विरुद्धपरामशंदशायां सत्मतिपक्षस्य च स्वीकारे बाधभ्रमदशायां बाधस्याप्यङ्गीकारापत्तेः॥निह वैषम्ये युक्ति पश्यामः॥ एवं चात्र सपक्षपदं केवलसाध्यवत्परम् ॥ 'शब्दोऽनित्यश्राक्षुषत्वात्र इत्यादिसाध्यवदवृत्तिहेतोरेव लक्ष्यतेति न कीपि दोष इति माहुः।

अन्वयव्यतिरेकदृष्टान्तरहित इति ॥ तत्त्वं च किंचिद्वि-केष्यकिनश्चयाविषयसाध्यकत्वे सति किंचिद्विश्चेष्यकिनश्चयाविषयसा-ध्याभावकत्वम् ॥ नवीनमते तु अत्यन्ताभावामितयोगित्वविशिष्टसा-ध्यादिकमेवानुपसंद्वारित्वम् ॥ तज्ज्ञानस्य व्यतिरेकव्यासिमहमति-बन्धकता ॥

मूलम् साध्याभावव्याप्तो हेतुर्विरुद्धः ॥ यथा शक्ते नित्यः कृतकत्वादिति ॥ कृतकत्वं हि नित्यत्वाभावेनानित्यत्वेन व्याप्तम् ॥ यस्य साध्याभावसाधकं हेत्वन्तरं स सत्प्रतिप-क्षः॥ यथा शक्ते नित्यः आवणत्वाच्छक्दत्व-वत् । शक्तोऽनित्यः कार्यत्वात् घटवदिति ॥ असिद्धस्त्रिविधः—आश्रयासिद्धः, स्वरूपासिद्धो, व्याप्यत्वासिद्धश्चेति ॥ आश्रयासिद्धो यथा गगनारविन्दं सुरभि अरविन्दत्वात् सरोजार-विन्दवत् इति । अत्र गगनारविन्दमाश्रयः स च नास्त्येव ॥ स्वरूपासिद्धो यथा शक्दो नित्य-श्राश्चष्यत्वात् रूपवदिति । अत्र चाश्चष्यत्वं पक्षे नास्ति शब्दस्य श्रावणत्वात् ॥ दीपिका-विरुद्धं लक्षयति-साध्येति ॥ सत्प्रतिपक्षं लक्षयति-यस्येति ॥

असिद्धं विभजते-असिद्ध इति-आश्रयासिद्धमुदाह-रति-गगनेति ॥ स्वरूपासिद्धमुदाहरति-शब्द इति ॥

नीलकण्ठी-साध्याभावव्याप्त इति ॥ साध्याभावव्याप्तः साध्यवदृत्वतित्वं ॥ असाधारण्यस्य तु निश्चितसाध्यवदृत्वतित्वरूपतया नाभेदः ॥ नवीनमते तु साध्याभावस्य व्यतिरेकव्याप्तिः साध्यव्याप-काभावमतियोगित्वरूपेति नासाधारण्याभेदः । एतादृश्च्याप्तिविशिष्ट- हेतुमनाज्ञानं साक्षादृनुमितिमतिवन्धकमिति ध्येयम् ॥

यस्य साध्याभावेत्यादि ॥ यत्संबन्धि यत्साध्यंतद्भावव्या-प्यहेत्वन्तरस्यं ज्ञानं पक्षे अस्ति स सत्प्रतिपक्ष इत्यर्थः ॥ पकृतसाध्य-व्याप्यत्वेन ज्ञायमानो यः पकृतहेतुः ततोऽन्यस्मिन् हेतौ साध्याभाव-व्याप्यत्वज्ञानदञ्चायामेव तस्य सत्प्रतिपक्षतेति सूचनाय हेत्वन्तरेती-ति प्राश्चः ॥ नवीनाः पुनरेवं वर्णयन्ति ॥ यत्संबन्धिसाध्याभावव्या-प्यहेत्वन्तरस्य सत्त्वं पक्षे स तथाविध इत्यर्थः ॥

आश्रयासिद्धो यथेति ॥ आश्रयासिद्धिश्च पक्षे पक्षताव-च्छेदकविरहः॥ पक्षतावच्छेदकविरहवान् पक्षो वा ॥ स च नास्त्ये-वेति ॥ अरविन्दस्य पसिद्धत्वाद् 'सविशेषणे हि' इति न्यायेनार-विन्दुं गगनीयत्वं नास्तीति पर्यवसितोर्थः ॥ स्वरूपासिद्धिश्च पक्षे हेत्वभावो, हेत्वभाववान् पक्षो वा ॥

.मूलम्-सोपाधिको व्याप्यत्वासिद्धः ॥ साध्य-व्यापकत्वे सति साधनाव्यापकृत्वसुपाधिः ॥ साध्यस्ममानाधिकरण्यात्यन्ताभावाप्रतियोगि-त्वं साध्यव्यापकत्वम् ॥ साधनवात्रिष्टात्यन्ता- भावप्रतियोगित्वम् साधनाव्यापकत्वम्॥ यथा-पर्वतो धूमवान्वह्मिमत्त्वात् इत्यत्रार्द्वेन्धनसंयो-ग उपाधिः॥ तथाहि यत्र धूमस्तत्रार्द्वेन्धनसंयो-ग इतिसाध्यव्यापकत्वम् ॥ यत्र वह्निस्तत्रार्द्धे-न्धनसंयोगो नास्ति अयोगोऌके आर्द्रेन्धना-भावात् इति साधनाव्यापकत्वम् ॥ एवं साध्य-व्यापकत्वे सति साधनाव्यापकत्वात् आर्द्रेन्ध-नसंयोग उपाधिः सोपाधिकत्वाद्विह्नमत्त्वं व्या-प्यत्वासिद्धम् ॥

दीपिका-व्याप्यत्वासिद्धस्य लक्षणमाह-सोपाधिक इति ॥ उपाधेर्लक्षणमाह-साध्येति ॥ उपाधिश्चतुर्विधः-केवलसाध्यव्यापकः, पक्षधर्मावच्छित्रसाध्यव्यापकः. साधनावच्छित्रसाध्यव्यापकः, उदासीनधर्मावच्छित्रसा-ध्यव्यापकश्चेति ॥ आद्यः आर्द्रेन्धनसंयोगः ॥ द्वितीयो यथा- वायुः प्रत्यक्षः प्रमेयत्वात् । इत्यत्र बहिर्द्रव्यत्वा-वच्छित्रप्रत्यक्षव्यापकमुद्भृतस्पवत्त्वम् ॥ तृतीयो यथा-'ध्वंसाभावो विनाशी जन्यत्वात् । इत्यत्र जन्यत्वाव-च्छिन्नानित्यत्वव्यापकं भावत्वम् ॥ चतुर्थस्तु-'प्रागभावो विनाशी प्रमेयत्वात् १ इत्यत्र जन्यत्वावाच्छित्रानित्यत्व-व्यापकम् भावत्वम्॥

नीलकण्ठी-ननु सोपाधिकस्य अतिरिक्तस्य सद्भावाद् कथं पश्च हेत्वाभासाः इत्यत आह-सोपाधिक इति ॥ व्याप्यत्वा-सिद्धिः व्याप्त्यभावः ॥ तस्याः सोपाधिकहेतौ निर्यमेन सत्त्वात् सोपाधिको व्याप्यत्वासिद्धएव न तु अतिरिक्तः हेत्वाभास इति भावः॥ उपाधेदींषत्वमसंभवीति दीपिकायां व्यक्तीभविष्यत्यमे ॥ अत्रेदमवधे-यम् ॥ साध्ये साध्यतावच्छेदकाभावः साध्यामसिद्धिः ॥ हेतौ हेतु-तावच्छेदकाभावः साधनाप्रसिद्धिः ॥ यथा काञ्चनमयविद्वमान् काञ्च-नधूमात् इत्यादौ तद्वहदशायां हेतुताबच्छेदकविशिष्टे साध्यताबच्छे-द्कविशिष्टव्याप्तिग्रहमतिबन्धः फलम् ॥ तयोर्व्याप्यत्वासिद्धावन्तर्भा-वान्न हेत्वाभासाधिक्यमिति ॥ साध्यव्यापकत्वसाधनाव्यापकत्वे एक-रूपेण एकसंबन्धेन च ब्राह्ये तेन 'विद्विमान् धूमाद् । इत्यादी तत्त-द्रह्मी वहित्वेन साध्यव्यापकस्य तत्तद्रहित्वेन च साधनाव्यापकत्वस्य सत्त्वेषि आलोके संयोगेन साध्यव्यापकत्वस्य समवायेन च साधना-व्यापकस्य सत्त्वेपि च नातिव्याप्तिः ॥ मूळोक्तउपाधिळक्षणस्याव्याप्ति वारियतुं रुक्ष्यरुक्षणभेदं मद्शियति-उपाधिश्चतुर्विध इति ॥ यद-र्मविशिष्टसाध्यव्यापकत्वम् तद्धर्मविशिष्टसाधनाव्यापकत्वम् रुक्षणे निवे-शनीयम् ॥ अन्यथा पर्वतत्वात्नकपक्षधर्माविशिष्टवि द्विञ्यापकत्वस्य क-स्यचित् धूमत्वावाच्छिन्नाव्यापकत्वादतिव्याप्तिः स्यादिति ध्येयम् ॥ उदासीनेति ॥ पक्षधर्मसाधनधर्माभ्यां भिन्नेत्यर्थः ॥ बहिर्द्रव्य-त्वम् ॥ आत्मान्यद्रव्यत्वम् इदं केवल्यत्यक्षत्वस्थेव साध्यत्वानुसा-रेण ॥ प्रागभावोविनाशी जन्मत्वादिति ॥ अत्र जन्यत्वं पक्षधर्मो न भवतीति साधनाविच्छन्नसाध्यव्यापकत्वघटितलक्षणम् ॥ अनित्यत्वव्यापकिमिति ॥ विनाशित्वव्यापकत्वृमित्यर्थः ॥ जन्यत्वस्योदासीनत्वं संपाद्यितुं प्रमेयत्वादिति ॥

मूलम्-यस्य साध्याभावः प्रमाणान्तरेण निः-श्चितः स बाधितः यथा विह्नरतुष्णो द्रव्यत्वा-दिति ॥ अत्रातुष्णत्वं साध्यं, तदभाव उष्णत्वं

स्पर्शेन प्रत्यक्षेण गृह्यत इति बाधितत्वम्॥ व्याख्यातमनुमानम्॥

दीप्रिका-बाधितलक्षणमाह-यस्येति॥ अत्र बाधस्य प्राह्माभावनिश्चयत्वेन, सत्प्रतिपक्षस्य विरोधिज्ञानसा-मग्रीत्वेन साक्षादनुमितिप्रतिबन्धकत्वम् ॥ इतरेषां परामर्शप्रतिबन्धकत्वम् । तत्रापिसाधारणस्याव्यभिचा-राभाववत्तया, विरुद्धस्य सामानाधिकरण्याभाववत्तया, व्याप्यत्वासिद्धस्य विशिष्टव्यात्यभाववत्तया, असाधा-रणानुपसंहारिणोर्व्यातिसंशयाधायकत्वेनव्यातिज्ञानप्रतिबन्धकत्वम् ॥ आश्रयासिद्धस्य स्यभिचारज्ञानप्रतिबन्धकत्वम् उपाधिस्तु व्यभिचारज्ञानद्वाराव्यातिज्ञानप्रतिबन्धकत्वम् उपाधिस्तु व्यभिचारज्ञानद्वाराव्यातिज्ञानप्रतिबन्धकः ॥ सिद्धसाधनं तु पक्षताविध-टकतया आश्रयासिद्धे अन्तर्भवतीति प्राञ्चः ॥ निग्रह-स्थानान्तरिमित नवीनाः॥

इति तर्कदीपिकायाम् अनुमानं समाप्तम् ॥

नीलकण्ठी-बाधस्य साध्याभाववत्तानिश्रयस्य ॥ स्राह्माभा-विनश्रयत्वेनित ॥ अनुमितिमतिबन्धकत्वामित्यनेनान्विय ॥ विरोधिज्ञानसामग्रीत्वेनोति ॥ इदं मार्चानमते ॥ वस्तुतस्तु विरोधिश्तमर्श्वस्य साध्याभावव्याप्यवत्तानिश्रयत्वेनैव मतिबन्धकत्वं छाषवात् ॥ इतरेषां ॥ व्यभिचारादिग्रहाणाम् ॥ तन्नापि ॥ व्यभिचारादिग्रहेष्वापे ॥ साधारणस्योति ॥ भावमधाननिर्देश्तया साधारण्यस्येत्यर्थः ॥ अव्यभिचाराभाववत्त्रया ॥ तद्वहस्येति शेषः ॥ व्याप्तिज्ञानमतिबन्धकत्वमित्यनेनान्वयः ॥ एवमग्रेपि •हेतौ साध्याभाववद्वतित्वस्येव साध्यतावच्छेद्के हेतुसामानाधिकरणात्यन्ता-भावमितयोगितावच्छेदकत्वस्यापिव्यभिचारतया तद्वहस्यं हेतुसमाना- धिकरणात्यन्ताभावमितियोगितावच्छेद्कत्वाभावरूपो योऽव्यभिचारः
तद्भहमितवन्धकत्वमिति भावः॥हेतौ साध्याभाववद्भित्वमकारकग्रहस्य
व्याप्तिग्रहमितवन्धकत्वं तु माणमन्त्रादिन्यायेन॥विशिष्टव्यात्यभाववत्तया हेतुव्यापकतावच्छेद्कसाध्यतावच्छेद्कावच्छिन्नसामानाधिकरण्याभावरूपतया ॥ व्याप्तिसंश्रायाधायकत्वेनोति।हेतौ असाधारण्यादिज्ञानद्शायां हेतुसाध्ययोः सामानाधिकरण्यनिश्रयासंभवेन
पक्षानन्तर्भविन च साध्यसंशयत्वेन व्याप्तिसंशयसंभवात्र व्याप्तिनिश्रय
इति माचीनमतमभिनेत्येदम् ॥ पक्षधर्मताज्ञानप्रतिबन्धकत्वमिति ॥ पक्षे पक्षतावच्छेद्कविरहस्य च निश्रयद्शायां हेतौ पक्षतावच्छेद्कविशिष्टपक्षवृत्तित्वग्रहासंभवादिति भावः ॥

ननु पक्षत्वोक्तिरसंगता हेतौ उपाधिग्रहद्शायामि व्याप्तिनिश्चया-संभवेन उपाधिज्ञानस्य व्याप्तिनिश्चयमितवन्धकताया अवश्यं वक्तव्य-तया उपाधेरि हेत्वाभासळक्षणाकान्तत्वादत आह्न उपाधिस्तु इति ॥ व्यभिचारज्ञानद्वारेति ॥ तथा च हेत्वाभासळक्षणे साक्षाद्नुमितितत्करणान्यतरमितवन्धकत्वस्यैव निवेशनीयतया पर-मुखनिरीक्षकस्योपाधेर्न हेत्वाभासत्वामिति भावः ॥

ननु तथापि सिद्धिसत्त्वेऽनुमित्यनुद्यात् तद्विषयस्य साध्यवत्पक्ष-स्यापि हेत्वाभासत्वमावश्यकमित्याञ्चङ्कां नर्त्त्रैयायिकमतमवल्यन्थेष्टा-पत्त्या परिहरति—सिद्धसाधनं त्विति॥पक्षताविघटकृतयेति॥ तन्मते पक्षतायाः साध्यसंश्यरूपतया तद्विघटकत्वं साध्यमिश्चय-स्याक्षतमिति भावः ॥ अन्तर्भवतीति ॥ तथा च न विभागन्यांघात इति भावः ॥ दिश्वतमतमतिशिथिलमित्यालोच्याह—निय्यन्त्रांचात इति भावः ॥ दिश्वतमतमतिशिथिलमित्यालोच्याह—निय्यन्त्रांचान च सिद्धान्तेऽनुमितिं पति सिद्धेः पतिबन्धकतया तद्विषयस्य कथं हेत्वाभासता नेति वाच्यम् ॥ सिषाधियषायाः सिद्धिनिष्ठमति-बन्धकतायाम् उत्तेजकतया केवलं सिषाधियषासिहितसिद्धौ प्रति-

बन्धकत्वाभावनति विषयहित्वाभासलक्षणासंस्पर्शादिति॥अधिकमस्मदी— याभिनवदी धितिव्याख्यायां तर्ककर्कशिवचारचातुरी धुरीणैरनुसंधेयम्॥ इति तर्कसंत्रहदी पिकामकाशे भगवदिष्ति अनुमान-

परिच्छेदः समाप्तः ॥ ी

अथ उपमानम्।

मूलम्-उपमितिकरणमुपमानम् ॥ संज्ञासंज्ञि-संबन्धज्ञानमुपमितिः ॥ तत्करणं सादृश्यज्ञानं । तथाहि कश्चिद्गवयश्च्दवाच्यमजानन्कुतिश्चिद्गा-रण्यकपुरुषाद् 'गोसदृशो गवयः ' इति श्रुत्वा वनं गतो वाक्यार्थं स्मरन् गोसदृशं पश्चित्॥ तद्नन्तरम् 'अयं गवयश्च्दवाच्यः' इत्युपमितिरुत्पद्यते ॥ इत्युपमानम् ॥ दीपिका-उपमानं लक्षयिति ॥ उपमितीति ॥

नीलकण्ठी-उपमानं लक्षयति ॥ अवसरसंगत्योपमानं निरूपयतीत्यर्थः ॥ उपमितिरूपं न्युत्पादयित मूले-संज्ञेति ॥ संज्ञा
गवयपदम् । संज्ञी गवयः । तथोः संबन्धः शक्तिः तज्ज्ञानिमत्यर्थः॥
लक्षणं तु उपमिनोमीत्यनुन्यवसायगम्योपमितित्वम् एवेति ध्येयम् ॥
वाक्यार्थं स्मरन् गोसदृशं पश्यतीति ॥ एतेन स्मरणं
सादृश्यदर्शनजन्यं उद्योधकान्तरजन्यं वा । उभयमि सादृश्यदर्शनस्य

सहकारी, न तु सादृश्यदर्शनजन्यमेव स्मरणं सहकारीति सुचितम्॥

१ वाक्यार्थज्ञाने पदार्थज्ञानस्य हेतुत्वेन उपिनितिं लक्षयिति—संज्ञासंज्ञीति॥ करणमाह—तदिति ॥ उपमानं क्रपकत्वेन विविच्य दर्भयित—तथाहीति, इत्यधिकः पाठ उपलभ्यते ॥

पश्चिस्तु ' वाक्यार्थं स्मरन् ' इत्यत्र वर्त्तमानसामीप्ये प्रत्ययः ॥ वाक्यार्थं स्मरिष्यन् इत्यर्थः ॥ एवं च वाक्यार्थस्मरणस्य साह्य-दर्शनजन्यतालाभेन व्यापारतालाभ इत्याद्धः ॥ उपिमतीति॥तद्न-न्तरम् इत्यादिसाह्यर्थदर्शनानन्तरम् ॥ गवयो गवयपद्वाच्य इत्या-कारिका गवयत्वावच्छित्रलघुधर्मधर्मितावच्छेदकोपिमितिरुत्पद्यते इत्य-र्थः ॥ इदमुपलक्षणम् ॥ वैधर्म्यदर्शनेनाप्युपिमितिरिति ध्येयम् ॥ वैशे-पिकास्तु पदवाच्यत्वव्याप्यसाह्यपरामर्शोत् पदवाच्यत्वस्य अनुमितिरेव ॥ अतो नोपमानं प्रमाणान्तरिमत्याद्धः ॥ तत् चिन्त्यम् ॥ व्याप्तिज्ञानमन्तरेणापि पदवाच्यत्वप्यमितेरनुभवसिद्धत्वादित्यन्यत्र विस्तरः ॥

इति तर्कसंग्रहदीपिकापकाक्षे भगवदर्षिते उपमानपरिच्छेदः समाप्तः ॥३॥

अथ शब्दः।

मूलम्-आप्तवाक्यम् शब्दः ॥ आप्तस्तु यथा-र्थवक्ता वाक्यम् पदसमूहः ॥ यथा गामानय शुक्कां दण्डेनेति ॥

- दीपिका-शब्दं लक्षयति-आप्तेति ॥ वाक्यं लक्षयति-वाक्यमिति ॥

नीलकण्ठी-शब्दं लक्षयतीति ॥ उपजीव्योपजीनकभावसंगत्या शब्दं निरूपयतीत्यर्थः ॥ अत्र ज्ञायमानशब्दस्य अब्दममाणतया शब्दे उपमानोपजीवकत्वाभावाद् उपमितिशाब्दबोधरूपफलयोः
संगतिबोध्या ॥ तथा हि शक्तिपरिछित्तिरेवोपमितिः । तस्याश्च शब्दबोधोपजीव्यत्वेन फल्योरूपजीव्योपजीवकत्वसंभवः ॥ तादशसंगतेश्च
फल्रनिष्ठत्वेपि स्वाश्रयकरणत्वात्मकपरम्परासंबन्धेन करणनिष्ठत्वाद्
करणयोरनन्तराभिधानमयोजकत्वम् ॥ शब्दज्ञानस्य ममाणत्वाङ्गी-

कर्तृनवीनमते तूपिमतेः शक्षपद्विषयकत्वेन शब्द्ममाणतया तत्र च उपमानजन्यत्वस्याक्षतत्या स्वरूपयोरिष संगतिरिति मन्तव्यम् । मूळे आप्तवाक्यं शब्द् इति ॥ शब्द् इति छक्ष्यनिर्देशः ॥ ममाणशब्द् इत्यर्थः ॥ आप्तवाक्यमिति छक्षणम् ॥ भवति हि पयसा सिश्वतीत्यादि शब्दः आप्तोक्तवाक्यम् ॥ न तु विद्वना सिश्वतीत्यादि शब्दः॥तदुचार-णकर्तुः यथार्थवकृत्वरूपाप्तत्वाभावाद् ॥ मकृतवाक्यार्थगोचरमयथार्थ-ज्ञानजन्यवाक्यम् ममाणशब्द् इति तु निष्कर्षः वाक्यपयोगे वाक्यार्थ-ज्ञानस्य हेतुत्वाञ्चक्षणसंगतिः स्कुटमेतद् शब्दमणौ ॥

मूलम् न्शक्तं पदम् ॥ अस्मात्पदादयमर्थी बोद्धव्य इतिश्वरसंकेतः शक्तिः ॥

दीपिका-पदलक्षणमाह-शक्तमिति ॥ अर्थस्मृत्यनुकू-लपदार्थसंबन्धः शक्तिः। सा च पदार्थान्तरमिति मीमांस-काः तन्निरासार्थमाह-अस्मादिति ॥ डित्थादीनामिव घटादीनामपि संकेत एव शक्तिः न तु पदार्थान्तरमित्यर्थः

नीलकण्ठी-मीमांसकमतिरासकत्वेनाियममूलमवतारियतुं तन्म तसाधारण्येन शक्तिपदार्थमाह—अर्थस्मृत्यतुक्लिति ॥ शाब्दबोध-जनकार्थस्मृत्यनुक्लो घटादिपद्घटादिरूपार्थयोः संबन्धः शक्तिरित्यर्थः॥ अतुक्लित्वम् इह मयोजकत्वम् तच्च कारणतावच्छेदके पद्पदा-र्थसंबन्धेप्यक्षतम् ॥ घटादिपदतद्र्थयोरन्यसम्बन्धवारुणाय अनुक्ला-नतं विविश्वतार्थकम् ॥ अन्यसंबन्धज्ञानस्यार्थस्मृतिजनकत्वेषि शाब्द-बोधजनकस्मृतिजनकत्वाभावात् ॥ अर्थस्मृत्यनुक्लित्वस्यादद्यादिसा-धारण्यात् विशेष्यमिति बोध्यम् ॥ पदार्थान्तरिमिति ॥ तत्तल्यदा-र्थतावच्छेदकाभावकूटवदित्यर्थः ॥ तेन अतिरिक्तपदार्थत्वस्यान्यमता-मसिद्धत्वेषिन व्याघातः॥ अस्मात्यदाद्यामित्यादि मूलस्य प्त- त्पद्जन्यबोधविषयोयमर्थः इत्याकारकेश्वरेच्छा शक्तिरित्यर्थः ॥ न तु पदार्थान्तरमिति ॥ न च ईश्वरीयज्ञानस्येच्छायाः कृतेर्वा शक्ति-रूपत्वमिति विनिगमनाविरहादतिरिक्तैव शक्तिरिति वाच्यम् ॥ आधुनीकसंकेतस्येच्छारूपतया शक्तेरापि इच्छारूपत्वे संकेतज्ञान-स्यानुगतकार्यकारणभावः संभवति नान्यथा इत्येवं विनिगमकसंभवेन इच्छाया एव शक्तित्वस्वीकारात्। न च भगविदच्छायाः सकलविषयि-ण्याः शक्तित्वस्वीकारे घटबोद्धन्यत्वप्रकारकतदिच्छायाः पटेपि सत्त्वात् घटपद्वाच्यत्वस्यातिमसङ्गः एवं गङ्गापद्जन्यवोधविषयत्वम-कारकेच्छायाः तीरेऽपि सत्त्वेन शक्येव तद्शोधसंभव छङ्गोच्छेदाप-तिरिति वाच्यम् ॥ यतः तत्तत्पद्वापच्यत्वं तत्तत्पद्जन्यबोधविषयत्व-मकारतानिकापितेश्वरेच्छीयविशेष्यतावत्त्वम् । तादशमकारतानिकपि-तिविशेष्यतासम्बन्धेन तिदेच्छावत्त्वं वा ॥ तथा च तादशस्य घटप-द्वाच्यत्वस्य पटेऽसत्त्वान्नाति मसङ्गः ॥ गङ्गादिपदजन्यत्वस्य बोधांशः, बोधविषयत्वस्य च तीरांशे, स्वातन्त्र्येण भानं ईश्वरेच्छायामुपेयते ॥ इत्यं च विशक्षितभावस्थले निरूप्यनिरूपकभावापत्रविषयताया अभावेन गङ्गादिपद्जन्यत्वप्रकारतानिरूपितबोधविषयितानिरूपितवि-ययत्वमकारतानिक्षितविशेष्यतासंबन्धेन इच्छावत्त्वस्य तीरेऽसत्त्वेन न क्षतिविति संक्षेपः ॥

दीपिका-गवादिशब्दानां जातावेव शक्तिः।विशेषण-तया जातेः प्रथममुपस्थितत्वात् ॥ व्यक्तिलाभस्तु आक्षेपात इति कचित्॥ तद् न॥ गामानयेत्पादो बृद्ध-व्यवहारेण सर्वत्रानयनादेव्यक्तावेव संभवेन जातिवि-

दिष्ट्रिंग्यक्तावेव शक्तिकल्पनात् ॥
नीलकण्ठी-निशिष्टं शक्तिं व्यवस्थापयितुं मीमांसकमतमुपन्यस्य दूषयति-गवादीति ॥ विशेषणभूतजातिमहमन्तरा विशिष्टामहासंभवेन विशिष्टं शक्तिकल्पनं न संभवति अतो जातिमहस्य प्रथम-

मुपेक्षितत्वे जातौ एव द्यक्तिकल्पनमुचितं छाघवात इत्याह—विशेषणतयेति ॥ प्रथममुपस्थितत्वादिति ॥ विशिष्टयहात पूर्वमवगतत्वादित्यर्थः ॥ कथं तिर्हं व्यक्तिछाभ इत्यत आह—व्यक्तीति ॥
आक्षेपादिति ॥ अर्थापत्तिममाणादित्यर्थः ॥ व्यक्तो एव संभवेनेति ॥ अनुपपत्तिमतिसंधानशून्यतादशायाम् अपि व्यक्तिभानस्य
अनुभवसिद्धत्वेन चेत्यपि बोध्यम् ॥ विशिष्टव्यक्तो एव इति ॥
एवकारेण केवछजातिकल्पनव्यवच्छेदः ॥ अत्रेदं बोध्यम्—जातितदैशिष्ट्यतदाश्रयेषु शक्तिः कल्पनीया पदार्थद्वयसंबन्धस्य पद्द्वयसमभिव्याहारछभ्यत्वनान्यस्याशक्यस्य शाब्दबोधे भानासंभवादिति ॥
नव्यास्तु छक्ष्यतावच्छेदकत्वयहमात्रेण छक्ष्यतावच्छेदकस्य शाब्दबोधे
भानम्, तथा शक्यतावच्छेदकत्वयहमात्रेण शक्यतावच्छेदकस्य शाब्दबोधे भानं संभवतीति शक्यतावच्छेदके च शिक्तं कल्पनीयेति वदित

दीपिका-शक्तिप्रहश्च बृद्धव्यवहारेण॥तथाहि-व्युत्पि-त्युर्वालो ॰ गामानय । इत्युत्तमवृद्धवाक्यश्रवणानन्तरं मध्यमबृद्धस्यप्रवृत्तिमुपलभ्य गवानयनं दृष्ट्वा मध्यमबृद्ध-प्रवृत्तिमुपलभ्य गवानयनं दृष्ट्वा मध्यमबृद्ध-प्रवृत्तिजनकज्ञानस्यान्वयव्यतिरेकाभ्यां जन्यत्वं निश्चित्य । अश्वमानय गां बधान । इति वाक्यान्तरे आवा-पोद्वापाभ्यां गोपदस्य गोत्विविशिष्टे शक्तिः, अश्वपदस्य अश्वत्वविशिष्टे शक्तिः, इति व्युत्पद्यते ॥

नीलकण्ठी-शाक्तिप्रहश्च वृद्धञ्यवहारेणेति ॥ शक्तिप्रहश्च वृद्धञ्यवहारादिना भवतीत्यर्थः ॥ आदिना व्याकरणादिपरिप्रहः ॥ अतएव शक्तिप्रहं व्याकरणोपमानकोशाप्तवाक्याव्यवहारतश्च । वाक्यस्य शेषाद् विवृतेर्वदन्ति सांनिध्यतः सिद्धपदस्य वृद्धाः ॥ श्वत्यभियुक्तोकिः सङ्गच्छते ॥ व्याकरणाव मकृतिभत्ययादीनां शक्ति-प्रहः॥ उपमानाव शक्तिप्रहस्तु अधस्ताह्शितः ॥ भ्वष्येकदन्तहेरम्ब- स्रम्वोद्रगजाननाः इति कोशादेकदन्तादिशन्दाः गणेशत्वविशिष्टे शक्त

इत्यर्थकाद् गणेशत्वविशिष्ट शक्तियहः ॥ तत्रैकदन्तादिशब्दानामेव पदार्थतया तेषां विभिन्नत्वेद्दन्द्वोपपत्तिः ' कोकिकः पिकपद्वाच्यः ? इत्याप्तवाक्यात् पिकपद्स्य कोकिछे शक्तिग्रहः ॥ व्यवहारतः शक्ति-यहमुपपादयति-व्युतिंपत्सुरिति ॥ शक्तियहेच्छावान् इत्यर्थः॥ उत्तमवृद्धेति ॥ भयोनकवृद्धेत्यर्थः ॥ मध्यमवृद्धस्येति॥ मयोज्यवृद्धस्येत्यर्थः ॥ गवानयनं दृष्ट्वा प्रवृत्तिमुपळभ्य चेत्यन्वयः ॥ उपलभ्येत्यस्यानुमायेत्यर्थः ॥ ' इयं कियापयत्नपृविंका विलक्षण-कियात्वात् स्वीयकियावत् ' इत्यनुमानमयागोबोध्यः ॥ प्रवृत्ति-जनकज्ञानस्य घटानयनगोचरमयत्रजनकघटानयनज्ञानस्य वाक्य-स्य विशिष्टेथें शक्तिने कल्पनीया तादृशार्थस्य समभिव्याहार छभ्य-त्वात् । 4 अनन्यसभ्योहि शब्दार्थः १ इति न्यायात् इत्यभिसन्धिन मानाह-अश्वमानयेत्यादि॥ आवापोद्वापाभ्यामिति आ-वापः संग्रहः । उद्घापः त्यागः ॥ उत्पद्यत इति ॥ व्युत्पत्त्या-श्रयो भवतीत्यर्थः ॥ वाक्यशेषाद्यथा यवमयश्ररुभवतीत्यत्र यवभ्रन्दः आर्यन्यवहाराद्दीर्घशूकविज्ञिष्टस्य वाचकः । म्छेच्छन्यवहारात् कङ्गो-र्वाचको वेति संदेहे ' वसन्ते सर्वसस्यानां जायते पत्रशातनम् । मोद्-मानाश्च तिष्ठन्ति यवाः कणिश्चशालिनः ॥ १ इति वाक्यशेषाद्दीर्वश्चक-विञिष्टे शक्तिनिर्णयः ।। कङ्गौ तु शक्तिश्रमात् प्रयोगः ॥ विवरणाद्यथा 'पचिति' पाकं करोति इति यत्नार्थककरोतिना सर्वोख्यातन्याख्यानाव आख्यातस्य यत्नत्विनिज्ञिष्टे ज्ञाक्तिग्रहः॥ सिद्धपदसान्निध्याच्छक्तिग्रहस्तु ' विकसितपद्मे ' इत्याद्यमिममन्य एव स्फुटीभविष्यतीत्यल पञ्चवितेन।।

दीपिका-नतु सर्वत्र कार्यपरत्वाद्यवहारस्य कार्य-वाद्ये एव व्युत्पत्तिः, न सिद्धा। इति चेत् ॥ न ॥ 'काञ्च्यां त्रिभुवनतिलको भूपतिः' इत्यादो सिद्धेपि व्यवहारात्॥ 'विकसितपद्मे मधुन् पिबति मधुकरः' इत्यादौ प्रसिद्धपदसमाभिव्याहारात् सिद्धेपि मधुकरा-दिव्युत्पत्तिदर्शनाच ॥

नीलकण्ठी-व्यवहारस्य कार्यपरत्वादिति योजना । कार्य-परत्वं च कृतिसाध्यानयनादिरूपिकयातात्पर्यकृत्वम् ॥ व्युत्पात्तिः ॥ शक्तिप्रहः ॥ व्यवच्छेद्यं स्फुटयति-निसद्धेति ॥ सिद्धेपि व्यवहारादिति ॥ तथा च सिद्धेपि शक्तिग्रहस्त्वावश्यकः। अन्यथा तत्राऽनुभवसिद्धस्य शाब्दबोधस्यापळापापत्तोरिति भावः ॥

दीापिका-लक्षणाऽपि शब्दवृत्तिः ॥ शक्यसंबन्धो ल-क्षणा ॥ 'गङ्गायां घोषः' इत्यत्र गङ्गापदवाच्यः प्रवाह-संबन्धादेव तीरोपस्थितौ तीरेपि शक्तिर्न कल्प्येत ॥ सैन्धवादौ लवणाश्वयोः परस्परसंबन्धाभावात् नानाश-क्तिकल्पनम् ॥ लक्षणा त्रिविधा-जहस्रक्षणा, अजहस्र-क्षणा, जहद्रजहस्रक्षणा चेति ॥ यत्र वाच्यार्थस्यान्वया भावः तत्र जहस्रक्षणा यथा मञ्जाः क्रोशन्ति ॥ यत्र वाच्यार्थस्याप्यन्वयः तत्र अजहदिति ॥ यथा स्त्रिणो गच्छन्ति ॥ यत्र वाच्येकदेशत्यागेन एकदेशान्वयः तत्र जहद्रजहदिति ॥ यथा तत्त्वमसीति । गौण्यपि लक्षणेव लक्षमाणग्रणसंबन्धस्वरूपा ॥ अग्निर्माणवक इति ॥

नीलकण्ठी-तीरेपि शक्तिनं कल्प्येत इति॥गङ्गापदस्येति शेषः ॥ नन्वेवम् सैन्धवादिपदानां नानार्थकत्वानुपपत्तिः ॥ एकत्र शक्तिरन्यत्र छक्षणेत्येव निर्वाहादत आह-सैन्धवादाविति ॥ आदिनः हर्यादिपारिग्रहः ॥ संबन्धाभावादिति ॥ संयोगादिरूप-संबन्धाभावादित्यर्थः ॥ इदमुपछक्षणम्—मसिद्धयोरर्थयोः कुत्र शक्तिः कुत्र छक्षणेत्यत्र विनिगमकाभावेन उभयत्र शक्तिकल्पनस्यावश्यकतेति॥ मश्चा इति ॥ मश्चपदं मश्चस्थपुरुषे छाक्षणिकम् ॥ वाच्यार्थस्य

कोशनकर्तृत्वान्वयासंभवादिति भावः ॥ वाच्यस्यापीति ॥ अपिना लक्ष्यसमुचयः ॥ छन्निण इति ॥ एकसार्थवाहित्वेन छत्र्यच्छत्रिषु गमनकर्तृत्वान्वयतात्पर्यानुपपत्तिरेव छक्षणाबीनम्॥ न च छत्रिनि-त्यस्य मतुवर्धकेन्मत्ययान्ततया पदसमूहरूपत्वेन तच्छक्तयाः शक्यसं-बन्थरूपलक्षणाया अभावेन कथमिद्मुदाहरणमिति वाच्यम् ॥ मति-पाद्यसंबन्ध एव रुक्षणा इत्येतद्भिमायेण उदाहरणात् ॥ अन्यथा 'काकेभ्यो द्धि रक्ष्यताम् ' इत्याद्यदाहर्त्तव्यम् ॥ काकपद्स्य काक-तदितरसाधारणदृध्युपघातकत्वावच्छित्रपरत्वात् ॥ केचित्तु छत्रपदृस्यै-कसार्थे छक्षणा । तद्धितार्थः संबन्धी । तथा चैकसार्थसंबन्धिनो गच्छन्तीत्यन्वयवोध इत्याहुः ॥ तत्त्वमसीति ॥ अत्र तत्पद्वाच्ये सर्वज्ञत्वादिविशिष्टे त्वंपदवाच्यस्यान्तःकरणादिविशिष्टस्याभेदानुपपत्त्या उभयत्र विशेषणांशपरित्यागः ॥ तथा च तत्पद्रहस्यस्य शुद्धस्य त्वंपद्रुक्ष्येण सहाभेदान्वयोपपत्तिरित्यभिपायः ॥ इद्मुदाहरणं तु जीवब्रह्मणोरेक्यं बुवतां ब्रह्मवादिनां सिद्धान्ताभिमायेण ॥ नैयायि-कमते तस्यासंमतत्वात् ॥ नैयायिकरीत्या तु सोयं देवदत्तः १ इत्यादौ तत्तांशस्येदानीमसंभवात् हानम् ? इदंतांशस्य संभवादहान-मिति नहद्नहस्रक्षणामाचक्षते ॥ परे तु ' घटो नित्यः ' हत्यादौ घटत्वस्येव 'सोयं देवदत्तः श्हत्यादी तत्तांशस्योपछक्षणतया भाने न किं चिद्धाधकमिति किं जहद्जहह्रक्षणयेति वदन्ति। गौण्या वृत्त्यन्त-रत्वं निराचष्टे-गौण्यपीति॥

ननु 'गङ्गायां घोषः ' इत्यत्र तीरे शक्यस्य प्रवाहस्येव 'अग्नि-र्माणवकः ' इत्यादो माणवके शक्यस्याग्नेः साक्षात्संबन्धो न संभवति इति, कथं छक्षणया निर्वाह इत्यत आह-छक्ष्यमाणेति ' छक्ष्य-माणो यो गुणः शुचित्वादिः तत्संबन्धरूपा ' इत्यर्थः ॥अयमभिमायः— शक्यसंबन्धो हि छक्षणा । स च कचित् साक्षात्संबन्धः । कचित्पर- म्परासंबन्धः । एवं च शक्यस्याग्नेः स्वनिष्ठशुचित्ववत्त्वसंबन्धमेव छक्षणिति ॥

दीपिका-व्यञ्जनापि शक्तिलक्षणान्तर्भूता शब्दशक्ति-मूला अर्थशक्तिमूला च अनुमानादिना अन्यथा सिद्धा-तात्पर्यानुपपत्तिर्लक्षणाबीजम् ॥ तत्प्रतीतीच्छया उच्च-रितत्वं तात्पर्यज्ञानश्च वाक्यार्थज्ञाने हेतुः ॥ नानार्था-नुरोधात्॥ प्रकरणादिकं तात्पर्यप्राहकम् ॥

नीलकण्ठी-आढंकारिकाः पुनरेवमाहुः 'तीरे घोषः ' इति ययोगे स्वायत्ते 'गङ्गायां घोषः' इत्यनान्वताभिधानम् शैत्यपावनत्वादिन् मतीत्वर्थम् । न च सा मतीतिर्छक्षणयाऽप्युपपद्यते ॥ केवळतीरळक्षण्या एवानुपपत्तिपरिहारे शैत्यपावनत्वादिविशिष्टळक्षणांयां मानाभान्वाद् ॥ तस्माद्रचञ्जनावृत्तिरवश्यमङ्गीकर्तव्येति ॥ तन्मतं निरस्यति-व्यञ्जनापिति ॥ शाक्तिळक्षणान्तर्भूतेति ॥ अयं भावः—व्यञ्जनापिति ॥ शाक्तिळक्षणान्तर्भूतेति ॥ अयं भावः—व्यञ्जके नानार्थकस्थळे 'दूरस्था भूधरा रम्याः' इत्यादौ भूधरशब्देन पर्वतानामिव राज्ञामपि शक्तयेव मतीतिः संभवति । 'गङ्गायां घोषः' इत्यादौ तु शैत्यपावनत्वादिविशिष्टतीरमतीतिरपि ळक्षणासाम्राज्या-देव । तत्र ळक्षणाकित्याः तात्पर्यानुपपत्तेरेव सद्भावाद् किमति-रिक्तव्यञ्जनयेति ॥

ननु सन्दशितमूळाया व्यञ्जनाया अन्यथा सिद्धत्वेषि अर्थशाकिमूळायाः तस्याः नान्यथासिद्धिः । तथाहि 'गच्छ गच्छसि चेत्
कान्त पन्थानः सन्तु ते शिवाः॥ममापि जन्म तत्रैव भूयाद्यत्र गतो
भवान् ॥ इत्यादौ 'हे मिय तव गमनोत्तरं मम माणवियोगो भविप्यति । अतो न गन्तव्यम् १ इत्याद्यथीं व्यज्यते ॥ न ह्यत्र सकिकक्षणाभ्यां निर्वाहः ॥ इत्यं च व्यञ्जनाया आवश्यकतेत्यत आह—
अर्थशिकमूळाचेति ॥ चस्त्वर्थे ॥ अतुमानादिनेति ॥

अनुमानमकारस्तु—'इयं मदीयगमनोत्तरकालिकमाणवियोगवती । विलक्षणशब्दमयोकृत्वाद ' इत्यादिरूपः । आदिना संभावनादिपरियहः ॥ उत्कटेकतरकोटिकसंशयः संभावना । औत्कटचं च विषयताविशेषः ॥ यदिपुनरानुभविकलोकानां स्वरसवाही 'शब्दादमुमर्थम्
मत्योमि' इत्यनुभवः, तदा वैयञ्जनकी मतीतिः गीर्वाणगुरूणामप्यशक्यवारणेति व्यञ्जनासिद्धिरमत्यूहैवेति मन्तव्यम् ॥

अन्वयानुपपत्तेर्रक्षणाबीजत्वे 'यष्टीः प्रवेशय ' इत्यादी रुक्षणानु-पपत्तिः । तात्पर्यानुपपत्तेः तथा तस्यास्तत्रापि सत्त्वेन यष्टिपदस्य यष्टिधरे रुक्षणा संभवतीत्याञ्चयेनाह्-तात्पर्यातुपपात्तिरिति ॥ त्तत्प्रतीतीति ॥ तीरादिरूपत्वेन मतीतिरित्यर्थः ॥ नानार्थ इति ॥ 'सैन्धवमानय' इत्यादिनानार्थस्थले सैन्धवपदस्य अश्वे स्वणे च शक्तः तुल्यतया शाब्दबोधे तात्पर्यग्रहस्यकारणत्वमन्तरा न नियतकाळे तत्तद्भोधोपपत्तिरिति तत्र तत्कारणत्वस्यावर्थयकत्वे तद्-नुरोधेन सर्वत्र तदावश्यकतेति भावः ॥ न च मौनिश्लोकादौ आद्-बोधानुपपत्तिः । तत्र निरुक्ततात्पर्यस्य असत्त्वादिति वाच्यम् ॥ तात्प-र्यस्य तत्मतीतीच्छारूपत्वपर्यवसानेन तत्र तादृशतात्पर्यसत्त्वेनादो-षात् ॥ न च तथापि तत्मतीतीच्छारहितशुकाद्याचारितवाक्यादपि शान्द्बे। धस्यानुभविकतया तत्रानुपपत्तेः परिहारासंभव इति शङ्कयम्॥ तत्रेश्वरीयेच्छामादायैवानुपपत्तेः परिहारसंभवात् इत्यलमनल्पनल्पनेन॥ प्रकरणादिकमिति ॥ आदिना 'सशंखनको हरिः पूज्यः' इत्यादौ हि अब्दस्य भगवति तात्पर्यनिर्णायकस्य ' सशंखनकः ? इति विशेषणादेः पारे यहः ॥ कथं मकरणादेः तात्पर्ययाहकत्वामिति चेव ॥ इत्थुम् 'इदं सैन्धवपदं छवणबोधेच्छयोचारितम् भोजनमकरणे उक्त-त्वाव १ इत्यादिरीत्या गृहाण ॥

दीपिकां-द्वारमित्यादौ पिधेहीतिशब्दाध्याहारः ॥

नतु अर्थज्ञानार्थत्वात् शब्दस्यार्थमविज्ञाय शब्दाध्या-हारासंभवादर्थाध्याहार एव युक्त इति चेत् ॥ न ॥ पद् विशेषजन्यपदार्थोपस्थितेःशाब्दज्ञाने हेतुत्वात्॥अन्यथा 'घटः कर्मत्वमानयनं कृतिः'इत्यत्रापि शाब्दज्ञानप्रसङ्गात

नीलकण्ठी-मभाकरमतं निराकरिष्यमाणः स्वसिद्धान्तं द्र्ञीयति-द्वारमिति ॥ अर्थज्ञानार्थत्वाच्छब्द्स्येति ॥ शब्द्ञानस्य अर्थज्ञानफलकत्वादित्यर्थः ॥ एतावता प्रथमत एवार्थानुसंधाने
लाधवमिति हृदयम् ॥ किं च 'अर्थबुध्वा वाक्यरचना ' इति न्यायेनार्थज्ञानमन्तरा आकाङ्क्षितशब्दानुसंधानरूपशब्दाध्याहारस्यवासंभवेन प्रथमतः अर्थाध्याहारस्येवावश्यकतत्याह—अर्थमपीति ॥ यथा
कथं चिदुपस्थितपदार्थानां शाब्दबोधानुद्येन पद्जन्यत्वस्योपस्थितिविशेषणताया आवश्यकतया ताहशोपस्थितिसंपत्तये शब्दाध्याहार एव
अनायत्त्या अनुसर्त्तव्यः इत्याह—पद्विशेषिति ॥ विशेषपदस्यापि
प्रयोजनं द्र्शियतुम् ' घटः कर्मत्वम् ' इत्याद्यनुधावनम् ॥ तत्र कर्मत्वादिपद्जन्यकभैत्वाद्यप्रस्थितेः सत्त्वपि घटपदोत्तरामादिपद्जन्यकर्मत्वादिपद्जन्यकभैत्वाद्यप्रस्थितेः सत्त्वपि घटपदोत्तरामादिपद्जन्यकर्मत्वाद्यपस्थितरसत्त्वेन न सिद्धान्तिमते शाब्दबोधमसङ्गः इतिभावः ॥
पद्विशेषजन्येत्यत्र वृत्त्या पद्विशेषजन्येत्यपि बोध्यम् ॥ तेन
'घटमानय ' इत्यादौ घटादिपदादाकाशादेरपस्थितावपि न शाब्दबोध इति दिक् ॥

दीपिका-पङ्कजादिपदेषु योगरूढिः । अवयवदाक्ति-योंगः समुदायदाकी रूढिः। नियतपद्मत्वज्ञानार्थे समु-दायदाक्तिः। अन्यथा क्रमुदेऽपि प्रयोगप्रसङ्गः॥

नीलकण्ठी-यद्यपि पदं तावचतुर्विधम्-यौगिकं, रूढं, योग-रूढं, यौगिकरूढं, चेति ॥ योगोऽवयवशक्तिः तन्मात्रेणार्थमतिपाद-कम् आद्यम् ॥ यथा पाचकादिपदम् ॥ रूटि:-समुद्यशक्तः। तन्मात्रेणार्थप्रतिपाद्कं द्वितीयम्।। यथा गवादिपदम्।।

योगरूढिभ्यां परस्परसहकारेणार्धमितपादकं तृतीयम् ॥ यथा पङ्कजादिपदम् ॥

यौगिकं च तद्रुढं चेति व्युत्पत्त्या योगरूढ्या च परस्परासहकारेणार्थमितपाद्कं चतुर्थम् ॥ यथा उद्भित्पदम् योगेन तरुगुल्मादेः
रूढ्या तु योगिविशेषस्य वाचकम् । तथापि योगरूढं मद्र्य तत्र
योगरूढ्योः स्वरूपमद्र्शनेन तद्गीत्या अन्यत्रापि बोद्धं शक्यमित्यभिमायेण पङ्कजादिपदे योगरूढिं मद्र्शयित पंकजादीति ॥ योगरूढिरिति ॥ योगसहिता रूढिरित्यर्थः ॥

ननु पङ्कजादिशन्देष्विप योग एवास्तु । तावतैव निर्वाहाद इत्या-शङ्कच पङ्कजशन्दस्य पद्मत्वाविष्ठन्ने वृत्तिमन्तरा नियमेन पद्मत्वाव-च्छिन्नभानम् अनुभवसिद्धं न निर्वहतीति पद्मत्वाविष्ठन्नरूष्टिरावश्यके त्याह—नियतिति ॥ नियतपद्मत्वाविष्ठन्नभानानुभवे विमतिपन्नं मत्याह अन्यथेति॥ नियतपद्मत्वाविष्ठन्नभानोपयोगिसमुदायशत्त्य-नङ्गीकार इत्यर्थः॥ प्रयोगेति॥ पङ्कजपद्मयोगे इत्यर्थः॥

दीपिका- 'इतरान्वित शक्तः 'इति प्राभाकराः ॥
नीलकण्ठी-यद्यपि 'कार्यान्वित शक्तिः इति प्रभाकरमतम् ।
तथापि सिद्धार्थपरवाक्ये व्युत्पत्तेव्यवस्थापितत्वेन तत्साधारण्याय
तन्मतं परिष्कृत्य दर्शयति—इतरान्वित इति ॥ अन्विते शक्तिः
इति तु निष्कर्षः ॥ अयमभिमायः—कथं चित् उपस्थितपदार्थानां
शाब्दंबोधवारणाय तत्तदिषयकशाब्दबोधं प्रति वृत्तिज्ञानजन्यतदुपस्थि
तत्वेन हेतुतायाः कल्पनीयतया अन्वयांशेपि शक्तिरपेक्षिता । अन्यथा
तादशसामान्यकार्यकारणभावभङ्गापत्तेः ॥

न च संसर्गविषयताभित्रतत्तिषयकशान्द्बोधं मति वृत्ति ज्ञानाधी

नतत्तदुपस्थितत्वेन हेतुत्वमास्ताम् । तथा च अन्वयांशेषि शक्तयनः क्षीकारेषि न क्षतिरिति वाच्यम् ॥ तथा सित कार्यतावच्छेदकगौर-वापत्तेः । एवं 'चान्वितो घटपद्वाच्यः' इत्याकारकशक्तिज्ञानमेव शाब्दवोधमयोजकमिति ॥ केचित् तु इतरान्विते शक्तिरित्यस्य कार्यान्विते शक्तिरित्यर्थमाहुः ॥

् दींपिका- 'अन्वयस्य वाक्यार्थतया भानसंभवाद-न्वयांशेऽपि शक्तिर्न कल्पनीया शहति गौतमीयाः॥

नीलकण्ठी-सयुक्तिकं नैयायिकमतं दर्शयति-अन्वयस्येति॥
पदार्थसंसर्गस्य पदसमिमहारबलादेव शाब्दबोधे भानसंभवाद ताहश्चसंसर्गाशेपि शक्तिनं कल्पनीया इति समुदितार्थनिष्कर्षः ॥ अयमाश्रयः-तिद्वषयकशाब्दबुद्धि प्रति वृत्तिज्ञानाधीनतदुपस्थितित्वेनानुगतकार्यकारणभावो न संभवति ॥ शक्तिळक्षणोभयसाधारणस्य वृत्तित्वस्य
दुर्वचत्वाद ॥ अपि तु तच्छक्तपद्ज्ञानजन्यतदुपस्थितित्वेनेका कारणता ॥ तल्लाक्षणिकपद्ज्ञानजन्यतदुपस्थितित्वेन च अपरा कारणता
स्वीकर्त्तव्या ॥ परस्परतत्तदुपस्थितित्वेनन्यशाब्दबोधे व्यभिचारवारणाय च तत्तत्कारणाव्यवहितोत्तरत्वं तत्तत्कारणजन्यतावच्छेदककोटी
निवेशनीयम् ॥ एवं च वृत्त्यनुपस्थापितस्यापि पदार्थद्वयसंसर्गस्य
शाब्दबोधोपगमे व्यभिचारापसक्त्या द्शितदिविधकार्यकारणभावस्य
निष्मत्यहत्तेति किमन्वयांश्रेशिककल्पनेन ॥

मूलम्-आकाङ्का योग्यता संनिधिश्च वाक्या-र्थज्ञाने हेतुः ॥ पदस्य पदान्तरव्यतिरेकप्रयु-कानन्वयाननुभावकत्वमाकाङ्का ॥ अर्थावाधो योग्यता ॥ पदानामविल्लम्बेनोच्चारणं संनिधिः॥ तथा च आकाङ्क्षादिरहितं वाक्यमप्रमाणम् ॥ यथा 'गोरश्वः पुरुषोहस्ती' इति न प्रमाणम् ॥ आकाङ्क्षाविरहात् ॥ 'अग्निना सिञ्चेत् 'इति न प्रमाणम्, योग्यताविरहात् ॥ प्रहरे प्रहरे असहोच्चारितानि 'गां, आनय 'इत्यादिपदानि न प्रमाणम् । सांनिष्याभावात् ॥

दीपिका-आकाङ्क्षेति॥आकाङ्क्षादिज्ञानमित्यर्थः॥ अन्यथा आकाङ्क्षादिभ्रमाच्छाब्दो भ्रमो न स्यात्॥ आकाङ्क्षां लक्षयति-पदस्येति॥योग्यतामाह-अर्थेति॥ संनिधिलक्षणमाह-पदानामिति ॥ अविलम्बेन पदार्थो-पस्थितिः संनिधिः ॥ उच्चारणंतु तदुपयोगितया उक्तम्॥ गौः अश्व इति ॥ घटः कर्मत्वमित्यप्यनाकाङ्क्षोदाहरणं द्रष्ट्व्यम् ॥

नीलकण्ठी-आकाङ्क्षादिरहितपदसमुदायात शाब्दबोधवारणा-यआकाङ्क्षादेः शाब्दबोधहेतुत्वमभिहितं मूलकृता ॥ तच्च नवीन-मते निर्वहतीति तज्ज्ञानस्य हेतुतामाह-आकाङ्क्षादिज्ञान-मिति ॥ आदिना योग्यतापरियहः ॥ अन्यथा आकाङ्क्षादेः शाब्दधीहेतुत्वे ॥ मूळे-पदस्येति ॥ यत्पदस्य यत्पदाभावपयुक्तम-न्वयबोधाननकत्वं तत्पदसमभिव्याहततत्पद्त्वमाकाङ्क्षेद्वयथेः ॥ प्रयुक्तत्वं च 'कारणाभावात्कार्याभावः' इति मतीतिसाक्षिकः स्वरूप-संबन्धविशेषः ॥ अननकत्वान्तं परिचायकम् एकपदार्थेऽपरपदार्थ-त्वं योग्यतेति मते संशयनिश्चयसाधारणतञ्ज्ञानत्वाविच्छन्नं शाब्दधी-हेतुः ॥ बाधनिश्चयाभावो योग्यतेति नदीनमते तु स्वरूपसत्येव यो-ग्यता तद्वेतुरिति दिक् ॥

मूलम्-वाक्यं द्विविधम्-वेदिकं, लौकिकं च ॥

वैदिकमीश्वरोक्तंत्वात् सर्वमेव प्रमाणम् ॥ हो-किकं त्वाप्तोक्तं प्रमाणम् ॥ अन्यद्रप्रमाणम् ॥ वाक्यार्थज्ञानं शब्दज्ञानम्॥ तत्करणम् शब्दः॥ इति शब्दप्रमाणम् ॥

दीपिका-वाक्यं विभजते-वाक्यमिति॥ वैदिके विद्रो-षमाह-वैदिकमीश्वरोक्तत्वादिति॥

नतु वेदस्यानादित्वात् कथमी इवरोक्तत्विमितिचेत्। 'वेदः पौरुषेयः वाक्यसमृहत्वात् भारतादिवत् ' इत्यतुमानेन पौरुषेयत्विसिद्धेः ॥ नच स्मर्थमाणकर्तृत्वसुपाधिः॥ गौतमादिभिः शिष्यपरम्पर्या वेदेपि सैकर्नृत्वस्मरणेन साधनव्यापकत्वात् ॥ 'तस्मात् तपस्तेपनात् त्रयो वेदाअजायन्त ' इति श्रुतेश्च ॥

नतु वर्णाः नित्याः । स एवायं गकारः । इति प्रत्य-भिज्ञाबलात् । तथा च कथं वेदस्यानित्यत्वमिति चेत्॥ न॥ 'उत्पन्नोगकारो नष्टो गकारः' इत्यादिप्रतीत्या वर्णा-नामनित्यत्वात् 'सोऽयंगकारः' इति प्रत्यभिज्ञायाः 'सेयं दीपच्वाला' इतिवत् जात्यावलम्बनत्वात् ॥ वर्णानां, नित्यत्वेऽप्यातुपूर्वीविद्यिष्टवाक्यस्याप्यनित्य-त्वात् ॥ तस्मात् ईश्वरोक्तो वेदः ॥ मन्वादिस्मृतीनाम् आचाराणां च वेदमूलकत्या प्रामाण्यम् ॥स्मृतिमूलवा-क्यानामिदानीमनध्ययनात् तन्मूलभूता काचित् शा-खोच्छिन्नेति कल्प्यते ॥

ननु पाट्यमानवेदवाक्योत्सादस्य कल्पयितुम् अञ्च-

१ कर्तुः स्मर्यमाणत्वेन । २ प्रत्यभिज्ञानत्वे ।

क्यतया विप्रकीर्णवादस्यायुक्तत्वात् नित्यानुमेयो वेदो मूलमिति चेत् ॥ न ॥ तथापि वर्णानुपूर्वीज्ञानाभावेन बोधकत्वासंभवात् ॥

नीलकण्ठी-मीमांसकः शृङ्कते-नन्विति ॥ वेदस्य पुरुषोकः-त्वं अनुमानेन व्यवस्थापयति-वेदइति ॥ ननु 'अष्टादशपुराणानां कर्ता सत्यवतीसुतः । इति प्रमाणबळेन भारतादौ कर्ता तूपलभ्यते . न तथा वेदे, । तथा च स्मर्यमाणकर्तृत्वस्य भारतादी साध्यव्यापक-त्वात् पक्षे साधनाव्यापकत्वात् उपाधित्वेन कथमनुमानम् साध्य-साधकं भवेत इत्याशङ्कते न चेति ॥ गौतमादिभिः वेदकर्तुरुपदेशे विवदन्तं मत्याह-तस्मादिति ॥ स एवायं गकार इति ॥ अत्र एतत्कालिकगकारे पूर्वकालिकगकारभेदो भासते । स च वर्णानामनित्यत्वे न संभवतीति भावः ॥ अनित्य-त्वादिति ॥ तर्हि मत्यभिज्ञाविरोध इत्यत आह-सौयमिति ॥ उत्पत्तिविनाशमत्यययोः अन्यार्थकल्पनमपेक्ष्यैतत्मत्ययस्य तथात्वक-रपनेलाघनमिति हृदयम् ॥ 'अग्निमीळे ' इत्यादी आनुपूर्वी अकारी-त्तरमात्वादिरूपा। तत्रोत्तरत्वमव्यवहितोत्तरक्षणवृत्तित्वरूपं वाच्यम् ॥ इत्थं च वर्णानां नित्यत्वाङ्गीकारेपि अनित्यक्षणवटिताया आनुपूर्व्या अनित्यत्वात् तद्विशिष्टवाक्यसमुदायात्मकवेदस्य त्वद्भिमतनित्यत्वं न सिध्यतीति वर्णानामनित्यत्वमेवोचितमित्याह-वर्णानामिति ॥ यद्यपि स्मृत्यादीनां आप्तोक्तत्वादेव ममाणत्वं सिध्यति, तत्कर्तृमन्वा-दीनामासत्वाद् ॥ तथापि तेषामसत्त्वे विमतिपन्नं मत्याह-मन्वा-दीर्ति-आचाराणामिति ॥ आचारामतिपादकविज्ञिष्टवाक्या-नामित्यर्थः ॥ एतेन ममाणविभागव्याघातशङ्का निरस्ता ॥ वेदार्थ ज्ञात्वेव मन्वादिभिः तद्र्थंकस्मृत्यादीनि विचारितानि ॥ अतस्तेषां मामाण्यमिति भनसिकृत्याह-वेदमूलकतयेति ॥

ननु तर्हि सः वेदः कुंतो नोपलभ्यते इत्यत आह-स्मृतिमूले-ति॥तन्मूलभूतेत्यादि ॥ स्मृत्यादिम्लभूता काचित् शासापाठतः परिअष्टे ति अनुमीयत इत्यर्थः॥ वाक्योत्साद्स्य वाक्योच्छेदस्य॥

ननु समानानुपूर्वीकवेदपाठस्य संपदायसिद्धत्वात् तादृशवेदे कति-पयवाक्योच्छेदस्य कल्पयितुमञ्जक्यत्वेपि पट्यमानवेदे विञ्चकछिततया विद्यमानवाक्यानां स्मृतिमूळत्वमस्तीत्यत आह-विप्रकीर्णेति ॥ अयुक्तत्वादिति ।। स्मृत्यादिसमानार्थकवाक्या नां पव्यमानवेदेऽनुप-लम्भादिति भावः॥ नित्यातुमेय इति ॥नित्योनुमेयरूप इत्यर्थः॥ वर्णातुपूर्वीज्ञानाभावेनेति ॥ तादशज्ञानस्यापि शान्दवोधहेतु-त्वात् ॥ अन्यथा नदीदीनादिशः दैरर्थविशेषबोधानापत्तोरिति भावः ॥

दीपिका-ननु ' एतानि पदानि स्मारितार्थसंसर्गवन्ति आकाङ्क्षादिमत्पद्कद्म्बकत्वात् 'गामनाय दण्डेनेति ' मद्राक्यवत् ' इत्यनुमानादेव संसर्गज्ञानसंभवात् राब्दो न प्रमाणान्तरमिति चेत्॥ न ॥ अनुमित्यपेक्षया 'शब्द-ज्ञानस्य विलक्षणस्य 'शब्दात्प्रत्येमि ' इत्यतुव्यवसा-यसाक्षिकस्य सर्वसंमतत्वात ॥

नीलकण्ठी-शन्दस्य प्रमाणत्वमनङ्गीकुर्वतां वैशेषिकाणां मतं दूषितुमुपन्यस्यति-नन्वेतानीत्यादिना ॥ एतानि पदानि यटमानयेत्यादीनि । स्मारितार्थसंसर्गवन्ति इति । स्मारितार्थ-संसर्गज्ञानपूर्वकाणीत्यर्थः ॥ संसर्गे तात्पर्यविषयत्वं निवेशनीयम् । तेन संसर्गान्तरमादाय नार्थान्तरता ॥ आकाङ्क्षादीत्यादिना य्रोग्य-तासत्त्योः परित्रहः ॥ आकाङ्क्षादिरहिते पदकदम्बे व्यभिचारवार-णाय आकाङ्क्षादीति ॥ सर्वसंमतत्वादिति॥तथा च कार्य-वैद्यक्षण्यानुरोधेन शन्दः ममाणान्तरमिति भावः ॥

दीपिका-नन्वर्थापत्तिरापि प्रमाणान्तरमस्ति । पीनो

देवदत्तो दिवा न भुङ्क्ते इति दृष्टे श्रुते वा पीनत्वान्यथा-तुपपत्त्या रात्रिभोजनमर्थापत्त्या कल्प्यत इति चेत् ॥ न ॥ देवदत्तो रात्रौ भुङ्क्ते दिवाऽभुञ्जानत्वे सति पीनत्वात इत्यतुमानेनैव रात्रिभोजनस्य सिद्धत्वात्॥

नीलकण्ठी-मीमांसकः शङ्कते-नन्विति॥दिवा न भुङ्क्ते इत्यर्थे दृष्टे मत्यक्षतो ज्ञाते श्रुते शब्दादवगते ॥ एतेन दृष्टार्थापत्तिः श्रु-तार्थापत्तिश्चेत्यर्थापत्ते इंविध्यं सूचितम्।।पीनत्वान्यथातुपपत्येति।। पीनत्वस्य रात्रिभोजनं विनाऽनुपपत्त्येत्यर्थः ॥ अत्रेदम् अवधेयम्-यद्विना यदनुपपन्नं तत्तदुपपादकमिति रात्रिभोजनं उपपादकम्, पीन-त्वमुपपा्द्यम्, उपपाद्कज्ञानं फलम् उपपाद्यज्ञानं करणम् ॥ फलकर-णयोरर्थापत्तिश्रुव्दो वर्त्तते ॥ फले ' अर्थस्य आपत्तिः कल्पना ' इति ट्युत्पत्त्या ।। करणे तु ^५ अर्थस्यापत्तिः कल्पना यस्मात् ^७ इति व्युत्प-त्त्येति ॥ व्यतिरेक्यनुमानेनैव गतार्थत्वात् अर्थापत्तेः मम्यूणान्तरत्वम-नुचितमिति समाधत्ते-देवदत्त इति ॥ दिवामात्रभोजने पीने व्यभिचारवारणाय सत्यन्तम् अहोरात्रभोजिन्यपीने व्यभिचारवारणाय विशेष्यं योगायजन्यपीनत्वपरम् ॥ तेन भोजनशून्ये योगिनि पीने न व्यभिचारः॥

दीपिका-शते पश्चाश्चदिति संभवोप्यतुमानमेव । 'इह वटे यक्षस्तिष्ठाति' इत्यैतिह्यमपि अज्ञातमूलव-कुकः सब्द एव ॥

नीलकण्ठी-संभवतिह्ययोरविरिक्तप्रमाणत्वं वदतां पौराणिकानां मतं दूषयति-शते पञ्चाशदित्यादिना ॥ अनुमानमेव न तु ममाणान्तरमित्यर्थः ॥ अतवानित्युक्ते पश्चाश्रद्धानिति ज्ञानं संभवति तस्यानुमानेनेव निर्वाहात्। श्रतस्य पश्चश्चद्याप्यत्वादिति भावः ॥ अज्ञानमूंळेति॥विश्विष्यानिश्चितपथमवकृकः शन्दः, न तु पमा- णान्तरमित्यर्थः ॥ तार्दश्रशन्दस्य यथार्थत्वे शन्द्रमाणमध्येन्तर्भावः॥ अन्यथा तु अप्रमाणमेवेति हृद्यम् ॥

दीपिका-चेष्टापि शब्दानुमानद्वारा व्यवहारहेतुरि-तिन मानान्तरम् ॥ तस्मात् प्रत्यक्षानुमानोपमानशब्दा-श्रत्वार्येव प्रमाणानि ॥

नीलकण्ठी—'नन्वनया चेष्टया अयमधीं बोधन्य इति संकेति-तचेष्टया विजातीयमाजननाद चेष्टापि ममाणान्तरम् 'इति वदन्त निरस्यति—चेष्टापीति ॥ शब्दानुमानद्वारेति ॥ शब्ददारा अनुमानद्वारा वा न तु स्वातन्त्र्येणत्यर्थः ॥ चेष्टयाकिलतस्य शब्दस्य ममापकत्वेपि गौरवादनुमानानुसरणम् ॥ व्यवहारिति ॥ ममात्मक- ज्ञानेत्यर्थः ॥ उपसंहरति—तस्मादिति ॥

इति तर्कदीपिकाप्रकाक्षे भगवद्पिते क्रब्द्परिच्छेदः॥ ४॥

दीपिका-ज्ञानानां तद्वति तत्प्रकारकत्वं स्वतोष्राह्यं परतो वेति विचार्यते ॥ तत्र विप्रतिपत्तिः ॥ ज्ञानप्रामाण्यं तद्प्रामाण्याग्राहकयावज्ज्ञानग्राहकसामग्रीग्राह्यम्, न वा । अत्र विधिकोटिः स्वतस्त्वम् निषेधकोटिः परत-स्त्वम् ॥

नीलकण्ठी-ममाणमसङ्गात् ममाणस्य परतो याद्यतां व्यवस्था-पियण्यन् आह्-ज्ञानानामिति ॥ षष्ट्यर्थ आध्यत्वम्, तस्य चान्वये तद्वति तत्मकारकत्वे ॥ तच्च तद्वद्विशेष्यकत्वाविष्ठित्नतत्म-कारकत्वम् ॥ तच्छव्दार्थो घटत्वादिरूपः ॥ स्वतोत्राह्यमिति ॥ ज्ञानयाहकसामग्रीजन्यग्रह्विषय इत्यर्थः ॥ परत इति ॥ 'ग्राह्यम्' इत्यनुषज्यते ॥ अनुमानादिजन्यग्रह्विषय इति तद्थः ॥ तन्न विचारे । प्रयोजकत्वं सप्तम्यर्थः ॥ विमतिपत्तावन्वेति ॥ कथं तस्य विचारमयोजकत्वमिति चेत् ॥ अत्र वदन्ति ॥ विरुद्धार्थमितिपादक- वाक्यद्रयं हि विमितिपात्तः ॥ तया अमामाण्यशङ्काकिततत्तद्राक्यार्थवीधद्रारा मध्यस्थस्य संश्चयो जन्यते इत्येकतरकोिटिनिश्चयाय न्यायमयोगादिरूपो विचारः। एवं च विचारोपयोगिसंश्चयजनन्या विमितिपत्तेर्विचारोपयोगित्वमक्षतामिति॥ ज्ञानप्रामाण्यमिति ॥ पक्षनिर्देशः ॥ अत्र तद्रित तत्मकारकज्ञानत्वरूपमेव
भामाण्यं पक्षः —

ननु ' मामितिकरण त्वरूपम् ' इति तात्पर्यमाहकं ज्ञानपदम् ॥ वस्तुतस्तु तद्दति तत्प्रकारकज्ञानस्य घटत्वपटत्वादिरूपार्थभेदेन भिन्न-तया कस्यापि मामाण्यस्य यावद्भानश्राहकसामश्रीश्राह्यत्वं न संभवति । अतः यद्भीवाच्छित्रघटितं मामाण्यं यदा पक्षो माह्यः । तदा तद्ध-र्मप्रकारकज्ञानग्राहकयावद्राह्यत्वमेव साधनीयम् । न तु सामा-न्यतो ज्ञानयाहकयावद्भाह्यत्वमिति तात्पर्ययाहकं ज्ञानपदम् ॥ तदाप्र-माण्येति ॥ तद्यामाण्यात्राहिका यावती ज्ञानशाहिका सामग्री तज्जन्यग्रहविषयो न वा इत्यर्थः ॥ एतादृशो ग्रहः गुरुमते व्यवसायः । मुरारिमिश्रमते अनुव्यवसायः। भद्दमते च ज्ञातता विङ्गकानुमितिः। अत्र गुरुमते ' सर्वस्मिन्नेव ज्ञाने मितिमातृमेयैतत्र्यं भासते ॥ तन्मते ' घटत्वेन घटमहं जानामि ' इत्याकारकस्यैव व्यवसा-यस्योत्पत्तेः । एवं च व्यवसायस्य स्वपकाशात्मकतया स्वेनैव स्वगतमामाण्यस्य ग्रहणाद्भवति मामाण्यस्य स्वतो ग्राह्यात्वम् । विञ्चिष्ट-बुद्धौ विशेषणज्ञानस्य कारणतायाः तैरनङ्गीकारादनुपस्थितस्यापिमा-माण्यस्य भानसंभवात् ॥ मिश्रमते 'अयं घटः' इत्याकारकज्ञानानन्तरं वटत्वेन घटमहं जानामि र इति ज्ञानविषयकलौकिकमानं समुत्पद्यते, तेन प्रामाण्यस्य ग्रहणम् ॥ भट्टमते ज्ञानस्य अतीन्द्रियतया ज्ञातता छिङ्गकानुमितेरेव पाथमिकज्ञानग्रहरूपतया प्रामाण्यं गृह्यते ।। अनुमा-नमयोगस्तु ' र्घटो घटत्ववद्विशेष्यकघटत्वमकारकज्ञानविषयः, घटत्व- पकारकज्ञाततावत्त्वात्, यत्रैव तत्रैवम् इति ॥ ज्ञातता च सविष-यको ज्ञानजन्यः अतिरिक्तः पदार्थः इति मतविवेकः ॥

दीपिका-अनुमानप्राह्यत्वेन सिद्धसाधनवारणाय— यावदिति॥ 'इदं ज्ञानमप्रमा' इति ज्ञानेन प्रामाण्याप्रहा-द्वाधवारणाय-अप्रामाण्याप्राहकेति ॥ 'इदं ज्ञानम-प्रमा' इतिअनुव्यवसायनिष्ठप्रामाण्यप्राहकस्य अप्रामा-ण्याप्राहकत्वाभावात् स्वतस्त्वं न स्याद्तः तदिति ॥ तस्मिन् प्रामाण्याश्रये अप्रामाण्याप्राहक इत्यर्थः ॥ उदा-हतस्थले व्यवसाये अप्रामाण्याप्राहकस्याप्यनुव्यवसाये तद्ग्राहकत्वात् स्वतस्त्वसिद्धिः ॥

नीलकण्ठी-यावत्त्वविशेषणे सत्येव अग्राहकान्त सार्थकमित्यभिनेत्य मथमतः॥तस्यैव मयोजनं दर्शयति अतुमानिति ॥ मामाण्यस्येत्यादिः ॥ सिद्धसाधनिति ॥ नैयायिकमतेपि 'इदं ज्ञानं ममा, समर्थमवृत्तिजनकत्वात् ' इत्यनुमानेन 'इदं ज्ञानं ममा ' इत्यासवाक्येन च ग्राह्यत्वादिति भावः ॥ नैयायिकैर्निषेषे साध्ये बाधवारणाय इत्यपि बोध्यम् ॥ यावदितिति ॥ ननु सामध्या यावत्त्वविशेषणमयुक्तम्, यावत्सामग्रीजन्यग्रहामसिद्धेः न हि सर्वाभिर्ज्ञानसामग्रीभिः एकं ज्ञानं जन्यते । न च यावतीः सामग्रीः विशेष्योपादाय
तत्त्रज्जन्यगहविषयत्वं साध्यते इति वाच्यम् । अनुव्यवसायादिसामग्रीणां ताद्वप्येण प्रवेशे मतत्रयसाधारण्यानिर्वाहादिति चेत् ॥न॥ यतो
यावदिति फलतो ग्रहविशेषणम् ॥ तथा च ज्ञानग्राहकसामग्रीजन्ययावद्वदिषयत्विमिति फलितम् ॥ तत्तद्धम्भकारक ज्ञानग्राहकसामग्रीजन्यग्रहत्वव्यापकविषयितापतियोगित्वमिति निष्कर्ष इति संक्षेषः ॥
नामाण्यात्रहादिति ॥ व्यवसायनिष्ठत्यादिः ॥ गामाण्याविषयीकरणादित्यर्थः ॥ अत्रामाण्यात्राहकेतिति ॥ तथा च ताह्य-

ज्ञानसामध्याः साध्यकोट्यनिविष्टत्वात् तया मामाण्यस्याग्रहणेपि न बाध इति भावः ॥ अनुव्यवसायनिष्ठेत्यादि ॥ तादृशानुव्यवसायनिष्ठं अमा-माण्यवद्भिशेष्यकत्वविशिष्टामामाण्यमकारकत्वरूपतद्भाहकस्येत्यर्थः सामान्ये नपुंसकनिर्देशः ॥ स्वतस्त्वं न स्यादिति ॥ यदा निरु-क्तप्रामाण्यस्य पक्षता, तदा अप्रामाण्यायाहिकाऽप्रामाण्यपकारकज्ञान-जनकसामध्या एव साध्यकोटौ निवेशनीयतया तादृशसामध्या अम-सिद्धत्वात् तस्य स्वतोत्राह्यत्वं न सिध्येदित्यर्थः ॥ सप्तमीतत्पुरुषम-भिमेत्याह-तस्मिन्निति ॥ एतस्यैव विवरणं बाह्यम्-प्रामाण्या-श्रय इति ॥ ' यादशं मामाण्यं मकृतानुमितो उद्देश्यं, तादशमामा-ण्याश्रयाविशेष्यकापामाण्यापकारकज्ञानाजनकः इति अग्राहकान्तार्थः॥ ^५इदं ज्ञानमप्रमा[᠈] इत्यनुव्यवसायनिष्ठप्रामाण्यब्राहकसामय्र्याः व्यवसाय-विशेष्यकामागण्यग्रहजनकत्वे अनुव्यवसायविशेष्यकामागण्यग्रहाजन-कत्वात् ज्ञानमाहकत्वात् च अमामाण्यविद्यशेष्यकत्वादिवाटितमामा-ण्यस्य स्वतोत्राह्यत्वसिद्धिरित्याह-उदाहृतस्थलं इति॥ 'इदं ज्ञानमप्रमा' इत्यन्नेत्यर्थः ॥ अधिकमस्मदीयाभिनवमणिदीधि-तिव्याख्यायामनुसंधेयम् ॥

दीपिका-नतु स्वत एव प्रामाण्यं गृह्यते, 'घटमहं जानामि' इत्यनुव्यवसायेन घटघटत्वयोरिव तत्संबन्धस्यापि विषयीकरणात् व्यवसायक्रपप्रत्यासत्तेस्तुल्यत्वात् ॥ पुरोष्वितिनि प्रकारसंबन्धस्यैव प्रमात्वपदार्थत्वात इति चेत्॥ न ॥स्वतः प्रामाण्यप्रहे 'जलज्ञानं प्रमा न वा' इत्यनभ्यासद्शायां प्रमात्वसंशयो न स्यात् । अनुव्यवसायेन प्रामाण्यस्य निश्चितत्वात् । तस्मात् स्वतोष्राह्यत्वाभावात् परतो ब्राह्यत्वम् ॥ तथाहि—प्रथमं जलज्ञानाननतरं प्रवृत्तो सत्यां जललाभे सति 'पूर्वोत्पन्नं ज्ञानं प्रमा ' समर्थप्रवृत्तिजनकत्वात् 'यन्नैवं तन्नैवम् यथा

अप्रमा' इति व्यतिरेकिणा प्रमात्वं निश्चीयते ॥ द्विती-यादिज्ञानेषु पूर्वज्ञानदृष्टान्तेन तत्सजातीयि हेनान्वय-व्यतिरेकिणापि गृह्यते ॥

नीलकण्ठी-इत्थं विमतिपत्तिं मद्दर्भं मीमांसकमतमपन्यस्यति--नन्विति । स्वत एवेत्यादि ॥ घटत्वादिघटितपामाण्यनिरुक्तसा-मग्रीत एव गृह्यत इत्यर्थः ॥ अप्यर्थकेनैवकारेण अनुमानादिपरिग्रहः। अतुव्यवसायेनेति ॥ इदं च मिश्रमताभिषायेण ॥ मतत्रयसा-धारण्येन तु माथमिकज्ञानग्रहणेति ध्येयम्॥ तत्संबन्धस्यापीति॥ घटघटत्वयोर्यः संबन्धः तस्यापीत्यर्थः ॥ ननु अनुव्यवसाये कथं संबन्धस्य भानमित्याशङ्कय यथा घटघटत्वयोर्व्यवसायरूपमत्यासत्त्या भानं, तथा तत्सम्बन्धस्यापि व्यवसायरूपमत्त्यासत्तेरविशेषाादित्याह-व्यवसायेति ॥ ननु तावता कथं मामाण्यस्य भानमत आह-पुरोवर्त्तिनि प्रकारसंबन्धस्यैवेति ॥ पुरोवर्तिनि यः प्रकारसं-बन्धः तद्धर्टितस्यैवेत्यर्थः ॥ अयमाशयः नैयायिका अपि अनुव्यवसाये विशेष्यत्वमकारत्वयोर्भानमङ्गीकुर्वन्ति पुरोवर्तिनि घटत्वेन ' जानामि ? इत्याकारकस्यैव अनुव्यवसायस्य तेरङ्गीकारात् । परं तु पुरावर्तिनि घटादौ घटत्वादिरूपमकारसंबन्धभानं नाङ्गीकुर्वन्ति अतः तत्र मका-रसंबन्धभानस्य व्यवस्थापने किमाप नाविशिष्टमिति प्रामाण्यस्य भानं सिध्यति अनुपस्थितयोरि विशेष्यत्वमकारत्वयोभीनस्य सर्वसंमत-त्वादिति । जलज्ञानमित्यादि ॥ 'जलज्ञानं ममा, न वा इत्या-कारकअनम्यासद्शायां माथमिकजल्जानग्रहोत्तरद्श्यां अनुभव-सिद्धः ममात्वसंशयो न स्यात् इत्यर्थः ॥ निश्चितत्वादिति ॥ तद्भानिश्ययस्य तद्भाववत्ताज्ञानं मित मितवन्यकत्वादिति भावः ॥ अत्र ज्ञातो घटः इति मतीतेर्ज्ञानविषयताविषयकत्वकल्पनेनैव निर्वाहे अतिरिक्जानता न कल्पनीया गौरवाद मानाभावाद चेति तन्निरसन-प्रकारो बोध्यः ॥

तस्मादिति ॥ अनभ्यासद्शायां संशयानुभवादित्यर्थः ॥ एक-स्य स्वतो त्राह्यत्वाभावेऽन्वयः ॥ परतोत्राह्यत्विमिति ॥ नामाण्य-स्यानुमानादिना एव बाह्यत्वमित्यर्थः ॥ प्रवृत्तौ सत्यामिति ॥ एतेन मीमांसकरभ्युपेगतायां मामाण्यनिश्चयस्य मवृत्तिहेतुतायां व्यभि-चारो दक्शितः ॥ न च निष्कम्पप्रवृत्ती एव प्रामाण्यनिश्चयस्य हेतुता, सकम्पमवृत्तौ तु पामाण्यसंशयस्य । निष्कम्पत्वं सकम्पत्वं च सविष-यिताविरेषः एवं च तत्र सकम्पमवृत्त्यङ्गीकारेपि मामाण्यिनश्चयस्य हेतुतायां कथं व्यभिचार इति वाच्यम् ॥ तथापि यत्र मामाण्यस्या-मामाण्यस्य वा ज्ञानं नासीत्, आसीत् च केवछं नछादिज्ञानं, तत्र मवृत्तिमद्रश्नेनेन मामाण्यसंशयहेतुतायां व्यभिचारस्य दुर्वारत्वात्॥ न चैवं जलादिज्ञाने अपामाण्यनिश्चयकाले प्रवृत्तिः स्यादिति शङ्कनी-यम् ॥ अगृहीतापामाण्यकजलादिज्ञानत्वेन तद्धेतुतास्वीकारेणादोषा-दिति संक्षेपः ॥ जललाभे सतीति ॥ एतावता वक्ष्यमाणस्य शामाण्यव्यवस्थापकहेतोः स्वरूपासिद्धिशंका निराकृता ॥ तदानीं पक्षस्यासत्त्वादाह-पूर्वोतपन्नमिति ॥ समर्थेति ॥ तदिशेष्यकत-त्मकारकेत्यर्थः ॥ अन्वय्युदाहरणासंभवात् व्यतिरेक्युदाहरणं सदृष्टा-न्तमाह-यत्रेवं तत्रेवंमिति॥यत् अममा, तत् असमर्थमवृत्तिजनक-मित्यर्थः ॥ व्यतिरेकिणा व्यतिरेकव्याप्तिमता ॥ निश्चीयते द्वितीयादिज्ञानेषु दितीयादिज्ञज्ञानेषु अनुमीयते ॥ तत्सजातीयत्विङ्गेन पूर्वज्ञानसजातीयत्वरूपिङ्गेन । समर्थमव्-त्तिजनकत्वेनेतियावव्॥गृह्यत इति ॥ मामाण्यमनुमीयते इत्यर्थः ॥

दीपिका-प्रमाया ग्रुणजन्यत्वमुत्पत्तौ परतस्त्वं। प्रमान् साधारणं करणं ग्रुणः, प्रमासाधारणं कारणं दोषः ॥ तत्र प्रत्यक्षे विशेषणविद्वशेष्यसंनिकषों ग्रुणः । अनु-मितौ व्यापकवित व्याप्यज्ञानम् । उपिनतौ यथार्थ सादृश्यज्ञानम् । शाब्दज्ञाने यथार्थयोग्यताज्ञानम् ॥ इत्याद्यहनीयम् । पुरोवर्त्तिनि प्रकाराभावस्यातुब्यवसा-येनातुपस्थितत्वात् अप्रमात्वं परत एव गृह्यते ॥ पित्ता-दिदोषजन्यत्वादुत्पत्तौ परतस्त्वम् ॥

नीलकण्ठी-एवं ज्ञप्ती परतस्त्वं व्यवस्थाप्य उत्पत्ती तिन्ररूपयति-प्रमाया इति ॥ प्रमासाधारणिमिति ॥ प्रमात्वाधिकदंज्ञवृत्तिधर्मानविच्छन्नप्रमानिष्ठकार्यतानिरूपितकारणताञ्चाछीत्यर्थः ॥
तेन ज्ञानमान्रहेतुभूतात्ममनःसंयोगादेः भ्रमजनकपितादिदोषाणां च
व्युदासः ॥ अप्रमासाधारणकारणत्वमप्येवमेव परिष्कर्त्तव्यम् ॥
चतुर्विधप्रमायां हेतुभूतं गुणं क्रमेण उपपादयति—तन्नेति ॥ चतुर्विघप्रमाया मध्ये इत्यर्थः ॥ इत्याद्यहनीयिमिति ॥ 'प्रीतः शेखः'
इत्यादि भ्रमेषि पित्तादिदेषः। इदं रजतिमत्यादि भ्रमे च चाकचक्यादिरिति ऊहनीयमित्यर्थः ॥ अप्रमात्वस्य परतस्त्वं सयुक्तिकं दर्शयतिपुरोवर्त्तिनीति ॥ अनुपास्थितत्वादिति ॥ अविषयीकरणादित्यर्थः॥तथा च पत्यासत्तेरभावाद् अप्रमात्वस्यानुव्यवसायेन ग्रहणं न
संभवतीति भावः॥ अप्रमात्वम् तद्भाववदिशेष्यकत्वविशिष्टतत्पकारकत्वम् ॥ परत एव गृह्यत इति ॥ अनुमानादित एव गृह्यत
इत्यर्थः ॥ अनुमानपयोगस्तु 'इदं ज्ञानमप्रमा, विसंवादिपवृत्तिजनकत्वात् यत्रैवं तन्नवं यथा प्रमा' इति ॥

दीपिका-नतु सर्वेषां ज्ञानानां यथार्थत्वात् अयथा-र्थज्ञानमेव नास्तीति ॥ न च 'शुक्ताविदं रजतम्' इति ज्ञानात् प्रवृत्तिदर्शनाद्वन्यथाख्यातिसिद्धिरिति वाच्यम्। रजतस्मृतिपुरोवित् ज्ञानाभ्यामेव प्रवृत्तिसंभवात् ॥ उपस्थितष्टभेदाग्रहस्येव सर्वत्रप्रवर्तकत्वेन 'नेदं रजतम्' इत्यादौ अतिष्रसङ्गाभावादिति चेत् ॥ न ॥ सत्यरजत-स्थले पुरोवित्तिविशेष्यकरजतत्वप्रकारकज्ञानस्य लाघवे- न प्रवृत्तिजनकतया शुक्तौ अपि रंजतार्थिप्रवृत्तिजनकत्वेन विशिष्टज्ञानस्यैव कल्पनात ॥

नीलकण्ठी-गुरुमतं निरस्यान्यथा ख्यातिं व्यवस्थापयति-न-न्वित्यादिना ।। यथार्थत्वात् ममात्वात् ॥ अयथार्थज्ञानमेव नास्तीति ॥ तद्भाववाद्विशेष्यकतत्मकारकत्वरूपा यथार्थत्वज्ञान-वृत्तिर्नेत्यर्थः ॥ तेन न सिद्ध्वसिद्धिभ्यां व्याघातः । अयथार्थत्वस्थ तु मसिद्धिरिच्छादौ बोध्या ॥ अन्यथाख्यातीति । तदनङ्गीकारे पुरोवर्त्तिविशेष्यकरजतत्वादिरूपेष्टतावच्छेदकमकारकज्ञानस्य संवादि-विसंवादिसाधारणप्रवृत्तिजनकतया तत्र प्रवृत्तिरेव न स्यादिति भावः॥ रजतंस्मृतीति ॥ क्रुप्तनियतपूर्ववित्भयामित्यादिः ॥ संभवा-दिति ॥ तथा च मवृत्तिं मति विशिष्टज्ञानत्वेन कारणतैव नास्तीति तद्नुरोधेन अन्यथा ख्यातिकल्पनं न संभवतीति भावः ॥ नन्वेवं यत्र 'नेदं रजतम् ' इति बाधग्रहः, तत्रापि मवृत्तिः स्यात् अत आह-उपस्थितेति ॥ एतावता स्मृतिरूपकारणापेक्षा स्फुटीकृता ॥ इष्ट-भेदाग्रहस्येव॥ रजतादिरूपेष्टभेदग्रहाभावस्यव॥ एवकारेण विशि-ष्टज्ञानस्य पवर्त्तकत्वव्यवच्छेदः ॥ सर्वत्रेति ॥ रजते शुकौ चेत्यर्थः॥ रजतस्थले विशिष्टज्ञानस्यैव प्रवृत्ति पाते कारणत्वमेष्टव्यम् ॥ अन्यथा धर्मधर्भिज्ञानयोः इष्टभेदायहत्वरूपगुरुधर्मावच्छित्रस्य च कारणतापत्तेः एवं च तत्पवृत्तिं मःयन्वयव्यतिरेकाभ्यां विशिष्टज्ञानस्य कारणतायां कल्पनीयायां छाघवात् सामान्यतः मवृत्तित्त्वाव्चित्रं मति विशिष्टज्ञा-नत्त्रेन अनुगतकार्यकारणभावस्यैव कल्पनीयतया विसंवादिपवृत्तेरपि तत्कार्यतावच्छेदकावलीढतया तत्पूर्वं विशिष्टज्ञानस्य कल्पनीयत्वात् अन्यथारूयातिनिराबाँधैवेति समाधत्ते-सत्यरजतेति ॥ रजतत्व-प्रकारकज्ञानस्येति ॥ तादशज्ञानत्वावच्छित्रस्येत्यर्थः ॥ प्रवृत्ति-जनकतया मद्दित्वावच्छित्रजनकतया।। विशिष्टज्ञानस्यैव।

पुरोवर्तिविशेष्यकेष्टतावच्छेंद्कमकारकज्ञानस्यैव ॥ एतेन इष्टभेदाँग्रहस्य व्यवच्छेदः ॥ कल्पनात् अनुमानात् ॥ तत्मयोगस्तु ' इयम् पुरोवति विशेष्यकेष्टतावच्छेद्कमकारकज्ञानजन्या, मवृत्तित्वात्, रजतस्थळीयमवृत्तिवत् इति स्यादेतत् मत्यक्षे संनिकर्षस्य कारणतया रजतत्वांशे
तद्भावेन कथं शुक्तौ ' इदं रजतं' इति मत्यक्षमिति चेत् ॥ मैवम् ॥
अळीकिकसंनिकर्षस्यापि मत्यक्षजनकतया व्यवस्थापितत्वेन छक्षणामत्यासत्तेरेव मकृते संभवात् ॥

मूलम्-अयथार्थस्त्रिविधः-संज्ञयविपर्ययतकंभे-दात्॥एकस्मिन् धर्मिणि विरुद्धनानाधमेवैज्ञि-ष्ट्यज्ञानं संज्ञयः॥यथा स्थाणुर्वा पुरुषो वेति ॥ मिथ्याज्ञानं विपर्ययः ॥ यथा ज्ञुक्तो इदं रजत-मिति ॥ व्याप्यारोपेण व्यापकारोपस्तर्कः ॥ यथा यदि वह्निनस्यात् तर्हि धूमोपि न स्यादिति॥

दीपिका-अयथार्थानुभवं विभजते-अयथार्थ इति ॥
स्वप्तस्य मानस्विपर्ययक्षपत्वात् न नेविध्यविरोधः ॥
संश्रयलक्षणमाह-एकेति॥'घटपटो' इति समूहालम्बनेऽतिव्याप्तिवारणाय-एकेति॥'घटो द्रव्यम्' इत्यादौ अतिव्याप्तिवारणाय-विरुद्धेति ॥ 'पटत्वविरुद्धघटत्ववान् '
इत्यत्र अतिव्याप्तिवारणाय-नानेति ॥

विपर्ययलक्षणमाह-मिथ्येति ॥ तदभाववति तत्प्रका-रकनिश्चय इत्यर्थः ॥ तर्कलक्षणमाह-व्याप्येति॥ यद्यपि तर्को विपर्ययेऽन्तर्भवति ॥ तथापि प्रमाणानुष्राहकत्वरद् भेदेन कीर्तनम् ॥

नीलकण्ठी-ननु अयथार्थानुभवस्य त्रैविध्यकथनं मूलेऽसङ्गतम्

स्वप्रज्ञांनस्य अनुभूतपदार्थस्मरणकः पित्तादिंधातुशुभाशुभादृष्ठनांयमानस्य बाधितार्थविषयकस्य अनुभवसिद्धत्वात् अत आह्-स्वप्रस्ये-ति॥यद्यपि प्रदेशिवशेषावास्थितमनः संयोगः स्वप्नः।तथापि तद्समवायिकारणज्ञाने स्वप्नशब्दो भाक इत्यवधेयम् ॥ चाक्षुषादिक्ष्यत्वासंभवादाह-मानसेति ॥ यतु स्मृतिरूपं स्वप्नज्ञानमिति तद्भाष्यादिविरुद्धमित्युपेक्षितम् ॥ कोट्योरव्याप्यवृत्तित्वज्ञानोत्तरं जायमाने एक-स्मिन् धर्मिणि घटतद्भावोभयमकारकसमुच्चये अतिव्याप्तिवारणार्यं विरोधविषयकत्वस्य निवेशिप नानेत्यस्याऽऽवश्यकतेति दर्श्वयितुमाह—पटत्वविरुद्धिति ॥ नानेतीति ॥ एकधर्मिनिष्ठविशेष्यतानिरू-पितविरुद्धनानाधर्मनिष्ठपकारताकत्वाभावात् नातिव्याप्तिरिति भावः॥ न विभिन्नरूपेणैकधर्मिविशेष्यविरुद्धानेकधर्मपकारकज्ञानेऽतिव्यानिरिति शङ्कयम् ॥ एकधर्माविन्छन्नविशेष्यताघटितपरिष्कारकरणेन अदोषात् इति दिक् ॥

तन्त्रान्तरे ब्रह्मभिन्ने सर्वस्मिन् एव मिथ्याशब्दस्य मयोगद्रश्ना-दाह--तद्भाववतीति ॥ ममावारणायेदम् ॥ तद्भावविद्धशेष्यक-ताविच्छन्नतत्मकारकताकेत्याद्यर्थविवक्षणात्र समूहालम्बनेऽतिमसङ्गः । संशयस्य इच्छायाश्च वारणाय संशयान्यज्ञानार्थकनिश्चयपद्मिति संक्षेपः ॥

मूले-व्याप्यारो पेणेति ॥आहार्यव्याप्यवत्ताश्रमजन्यभाहार्यव्यापकवत्ता श्रमस्तर्कः इत्यर्थः ॥ आहार्यज्ञानमात्रेऽतिमसङ्गवारणाय
तज्ज्ञान्यः इति ॥ निश्चयसत्त्वे शाखादौ करादिश्रमात् 'अयं पुरुषः'
इत्याद्याहार्योरोपः । तत्रातिव्याप्तिवारणाय प्रथमाहार्यपदम् ॥ रजतत्वव्याप्याभाववत्तात्राहकाले आहार्य यद्दजतत्वव्याप्यवत्ताज्ञानम्
तज्जन्ये 'इदं रजतम् ' इत्यनाहार्यज्ञानेऽतिव्याप्तिवारणाय दितीयमाहार्यपदम् ॥ तर्के आपाद्यव्यतिरेक्निश्चयः आपाद्यापादकयोव्याप्तिनिश्च-

यश्च कारणमिति ध्येयम् ॥ तर्कस्तु मानस्विपर्थयरूप एवेति कथम-यथार्थस्य वैविध्यकथनित्याह-यद्यपीति ॥ प्रमाणानुप्राहक-त्वम् ॥ प्रमाणेन प्रमायां जननीयायां प्रतिबन्धक विघटनदारोपयो-गित्वम् ॥ भेदेनेति ॥ तर्कत्वरूपवैद्यक्यण्येनेत्यर्थः ॥ तर्कस्य ममा-णानुग्राहकत्वात् ॥

(इत्यनुभवनिरूपणम्)

मूलम्-स्मृतिरिप द्विधा-यथार्थाऽयथार्थाचेति॥ प्रमाजन्या यथार्था ॥ अप्रमाजन्या अयथार्था ॥ दीपिका-स्मृतिं विभजते-स्मृतिरिति। मूलम्-सर्वेषामनुकूलवेदनीयं सुखम् ॥ प्रति-कूलवेदनीयम् दुःखम् ॥ इच्छा कामः ॥ क्रोधो द्वेषः ॥ क्रुतिः प्रयत्नः॥विहितकर्मजन्यो धर्मः ॥ निषिद्धकर्मजन्योऽधर्मः॥ बुद्धचादयोष्टौ आ-त्ममात्रविशेषगुणाः ॥ बुद्धीच्छाप्रयत्ना नित्या अनित्याश्रा।ईश्वरस्य नित्याः जीवस्य अनित्याः ॥ दीपिका-सुखं लक्षयति--सर्वेषामिति॥ 'सुख्यहम' इत्याद्यतुव्यवसायगम्यम् । सुखत्वादिकमेव लक्षणम् यथा श्रुतै तु स्वरूपकथनमित्यर्थः ॥

नीलकण्ठी-ननु ' सर्वेषामनुकूलतया वेदनीयम् ' इत्यादि मूळं मुखादि छक्षणपरं न संभवति परद्रव्योगभोगादिजन्यमुखे साधूनां देष-द्र्शनाद्व्याप्तेरित्याशङ्कायां 'सुख्यहम् शहत्यादि मत्यक्षसिद्धम् सुख-त्वादिकमेव लक्षणित्याह-सुख्यहमित्याद्यन्विति ॥ सुखत्वःदी-त्यादिना दुःखत्वपरिग्रहः ॥ यथाश्रृतं त्विति ॥ सर्वेषामनुकूळतया इत्यादिकमित्यर्थः॥

मूळम्-संस्कारः त्रिविधः-वेगो, भावना स्थिति-स्थापकश्चेति ॥ वेगः पृथिव्यादिचतुष्ट्यमनो-मात्रवृत्तिः ॥

दीपिका-संस्कारं विभजते-संस्कार इति संस्कार-त्वजातिमान् संस्कारः ॥ वेगस्याश्रयमाह-वेग इति ॥ वेगत्वजातिमान् वेगः॥

मूरुम्-अनुभवजन्या स्मृतिहेतुर्भावना । आ-त्ममात्रवृत्तिः ॥

दीपिका-भावनां लक्षयति-अनुभवेति ॥ अनुभवध्वं-सेऽतिव्याप्तिवारणाय स्मृतीति ॥ आत्मादौ अति-व्याप्तिवारणाय अनुभवेति ॥ स्मृतेरपि संस्कारजनकत्वं नवीनैरुक्तम् ॥

नीलकण्ठी-अनुभवेतीति ॥ स्मृति संस्कारं च प्रत्यनुभव-त्वेन कारणतां वद्तां प्राचामभिप्रायः—तत्ताद्विषयकस्मृतिं तादृशसं-स्कारं च प्रति तत्ताद्विषयकानुभवत्वेनैव हेतृता न तृ तत्ताद्विषयकज्ञा-तत्वेनानुभवत्वस्यापि जातित्वेन ज्ञानत्वापेक्षया गौरवाभावात् ॥ न च विनिगमनाविरह इति शङ्कचम् । व्याप्यधर्मपरिष्कारेण कारणत्वसंभवे व्यापकधर्मस्यान्यथासिद्धिनिरूपकत्वादिति ॥ नवीनाः पुनः तद्विषयकस्मृति तादृशसंस्कारं च प्रति तत्तदिषयकज्ञानत्वेनैव हेतुता । न त्वनुभवत्वेन, संस्कारस्य फलनाश्यतया प्रथमस्मरणेने-वानुभवजन्यसंस्कारस्य नौशेन सकृदनुभृतस्य स्मरणोत्तरमस्मरणम् सङ्गात् ॥ न च स्वजन्यसमरणस्य संस्कारनाशकत्वे स्मृतिसाधारणेन ज्ञानत्वेन हेतुत्वेषि घटपटादिरूपनानाविषयावगाहिना अनुभवेन जिन्तास्य तावदिषयकसंस्कारस्य श्वरावेककगोचरस्मरणेनापि विनाञाव तस्य तावदिषयकसंस्कारस्य श्वरावेककगोचरस्मरणेनापि विनाञाव

तदुत्तरं पटादिस्मरणानुपंपत्तिः, तत्तदिषयकसंस्काराभावाद् । रमृति-जन्यपटाद्विगोचरसंस्कारस्य च भिन्नविषयतया पटादिस्मारकत्वायोगात अतः स्वजन्यचरमस्मृतेरेवानायत्या तत्तद्वक्तित्वेन तत्र संस्कार-नाज्ञकतया अङ्गीकर्तव्यतया अनुभवत्वेन जनकतायामपि न दोष इति वाच्यम्॥ अन्यूनिषयस्यैव फलस्य नाशत्वाङ्गीकारेण अदोषात्॥ नायते च पुनःपुनः स्मरणाद्दृढतरः संस्कारः ॥ दाढर्घम् च उत्कर्षरूपो नातिविशेषो झटिति स्मृत्युत्पाद्मयोजकः ॥ न च दैववशसंपन्नात् झटित्युद्धोधकसमवधानादेव झटिति स्मृतिनियमोपपत्तौ न तत्प्रयोजक-तया संस्कारगतो नातिविशेषः सिध्यतीति वाच्यम् ॥ झटिति स्मृते-र्देवाधानझटित्युद्धोधकसमवधानाधीनत्वमुपगम्य संस्कारातिशयख-ण्डने शास्त्रादौ अभ्यासस्यैवानुपपत्तेः ।। किं च परित्यज्य च निश्चि-ताव्यभिचारकं रूपं गृह्यमाणव्यभिचारकेण कारणत्वकरूपनं न संभ-वतीति नानुभुवत्वेन स्मृतिसंस्कारहेतुतासंभव इति माहुः ॥ तन्मतं द्शियति—स्मृतेर्पाति ॥ अपिना अनुभवपरिग्रहः एतन्मतेन लक्षणे अनुभवजन्या ' इति स्थाने ' ज्ञानजन्यः ' इति निवेशनीयम् ॥

मूलम्-अन्यथा कृतस्य पुनः तदवस्थापादकः स्थितिस्थापकः कटादिपृथिवीवृत्तिः ॥

दीपिका-स्थितिस्थापकं लक्षयति अन्यथेति ॥ सं-ख्याद्योष्टौ नैमित्तिकद्रवत्ववेगस्थितिस्थापकाः सामा-न्यगुणाः अन्ये रूपाद्यो विशेषगुणाः द्रव्यविभाजकोपा-धिद्वयसमानाधिकरणावृत्तिगुमर्वृत्तिजातिमत्त्वम् विशेदः षगुणत्वम् ॥

नीलकण्ठी-द्रव्यविभाजकोपाधीति ॥ पृथिवीत्वनल्ला-दिरूपं यद्रव्यविभाजकोपाधिदयं प्रत्येकं सत्समानाधिकरणाः दित्व-पृथकत्वसंयोगादयः तदवृत्तिजातिमद्भणत्विमत्यर्थः ॥ रूपादिषु चतुर्षु ताहक्षं रूपत्वादिकं, सांसिद्धिकद्रवत्वे च द्रवत्वावान्तरजाति सिहा-दिषु दक्षमु स्नेहत्वादिकं भावनायां संस्कारावान्तरजाति चादाय ळक्षणसमन्वयः ॥ नान्वदं रुक्षणमेकत्वादिष्वतिन्याप्तम् । एकत्वत्वादि जातेरपि तादद्यत्वात् । न च तादशोपाधिद्यसमानाधिकरणवृत्तिगुण-त्वन्यूनवृत्तिजातिशून्यगुणत्वमितितद्र्थः। एवं चैकत्वादिषु संख्यात्वादेः सत्वात् तादृशजातिशून्यत्वस्यासत्त्वेन नातिव्याप्तिरिति वाच्यम्।एव-मपि परिमाणादिष्वतिव्याप्तिः । परिमाणत्वादेस्तादशजातित्वासंभवा-दिति चेत् ।। अत्र प्रवद्नत्यभिज्ञाः । यदूपाविच्छन्नसमानाधिरकरणं यतिकचिद्रव्यविभाजकोपाधिद्यं तद्भिन्नास्थितिस्थापकनृतिभिन्ना च या जातिः तदत्त्वे सति गुणत्वमिति तद्र्यः ॥ यदूपावच्छित्रसामाना-धिकरण्यस्य समवायसंबन्धविटतस्यैव निवेशनीयतया यदूपपदेन वटत्वादेर्धर्त्तुमञ्जनयत्वात् घटादौ अतिन्याप्तिरतो विशेष्यम् । स्थिति-स्थापकेऽतिव्याप्तिवारणाय स्थितिस्थापकभिन्नेति, स्थितिस्थापकस्य पृथिन्यादिचतुष्टयवृत्तित्वमते तु न देयम् ॥ रूपत्वादेर्यद्रूपपदेन धर्तु शक्यत्वेषि अवान्तरजातिमादाय रूपादिषु रुक्षणसमन्वयः ॥ पार्थिवा-नुष्णाशीतस्पर्शस्य वायवीयापेक्षया विजातीयस्यैव अनुभवसिद्धत्वात्॥ संख्यादयस्तु सामान्यगुणा इति न तत्र वैजात्यं जलपृथिव्यादिभेदेन सिद्धान्तसिद्धमतः तत्र नातिव्याप्तिः तादशनातिमद्भिन्नगुणत्वमेव-सामान्यगुणानां छक्षणमवसेयमिति ॥

• (इतिगुणानिरूपणम्)

मूलम्-चलनात्मकं कर्म ॥ उर्ध्वदेशसंयोगहे-तुरुत्क्षेपणम् ॥१॥ अधोदेशसंयोगहेतुरपक्षेपण-म्॥२॥ शरीरसन्निकृष्टसंयोगहेतुराकुञ्चनम् ॥३॥ शरीरिवृष्ठकृष्टसंयोगहेतुः प्रसारणम् ॥ ४॥ अन्यत्सव गमनम् ॥ ६॥ दीपिका-कर्मणो लक्षणमाइ--चलनेति ॥ उत्क्षेपणा-दीनां कार्यभेदमाइ--ऊर्ध्वेति ॥ शरीरेति ॥ 'वक्रता-संपादकं कर्म आकुश्चनम्' । ऋजुतासंपादकं प्रसारण-मित्यर्थः ॥

नीलकण्ठी-मूलोक्तं सर्वसंग्राहकं न भवतीत्याह-वक्रतेति ॥ (इति कर्मनिक्ष्पणम्)

मूलम्-नित्यमेकमनेकानुगतं सामान्यम्।द्रव्य-गुणकर्मवृत्ति । परं सत्ता । अपरं द्रव्यत्वादि ॥

दीपिका-सामान्यं लक्षयति—नित्यमिति। संयोगेऽ-तिव्याप्तिवारणाय—नित्यमिति।जलपरमाणुगतरूपेऽति-व्याप्तिवारणाय-एकेति।प्रमाणुँपरिमाणादावितव्याप्ति-वारणाय-अनेकेति। अनुगतत्वं समवेतत्वम् । घटाद्य-त्यन्ताभाषो घटाद्यनुगतोऽप्यसमवेत इति नाभावादा-वतिव्याप्तिः ॥

नीलकण्ठी-नित्यमितीति ॥ अत्र नित्यत्वं मागभावामित-योगित्वम्, ध्वंसामितयोगित्वं वा ॥ एकत्वनिवेशेनापि संयोगादेवीर-णात एतत्पदं स्वरूपकथनम् इति द्रष्टव्यम् ॥

(इति सामान्यनिरूपणम्)

मूरुम्-नित्यद्रव्यवृत्तयो व्यावर्तका विशेषाः । दीपिका-विशेषं लक्षयति-नित्येति॥

नीलकण्ठी-मूळे व्यावर्तका इति ॥ नित्यद्व्याणां प्रस्पर-भेद्साधका इत्यर्थः ॥ अथ विशेषपदार्थे कि प्रमाणम् । नचात्यन्तसं-कीर्णानां परमाणूनां भेदकधर्मं विना भेदासिद्धिरतो विशेषोऽङ्गीकर्तव्यः इति वाच्यम् । एकत्वादिव्यक्तेरेव भेदकत्वसंभवाद इति चेत् ॥ न ॥ एतत्परमाणो तत्परमाणुभेदसाधने एकत्वादेव्यंभिचारितया एतदेक-

त्वादेरेव हेतुता वाच्या । न च तयोः परमाण्वोभेंदासिद्धावेकत्वादावे-तत्त्वं सुग्रहम् । एतत्त्वम् एतत्परमाणुसमवेतत्वम् । तस्मात्मतिनि-त्यद्रव्यमेष्टव्यो विशेषपदार्थः। स एव च स्वजातीयानां परस्परभेद-साथक इति तत्रापि विदेशपान्तरापेक्षा नास्त्येव । अतो नानवस्था इति संप्रदायः ॥

(इति विशेषनिरूपणम्)

मूरुम्-नित्यसंबन्धः समवायः॥ अयुत्तसिद्धवृ-त्तिः ॥ ययोर्द्रयोर्मध्ये एकमविनइयदपराश्चि-तमेवावतिष्ठते ॥ तावयुत्तसिद्धौ । अवयवावय-विनो, गुणगुणिनो, कियाकियावन्तो, जाति-व्यक्ती, विशेषनित्यद्रव्ये चेति ॥

दीपिका-समवायं लक्षयति-नित्येति ॥ संयोगेऽति-व्याप्तिवारणाय-नित्य इति ॥ आकाशादावतिव्याप्ति-वारणाय-संबन्ध इति ॥ अयुतसिद्धलक्षणमाह-ययो-रिति ॥ 'नीलो घटः ' इति विशिष्टप्रतीतिः विशेषण-विशेष्यसंबन्धविषया विशिष्टप्रत्ययत्वात दण्डीतिप्रत्य-यवत इति समवायसिद्धिः ॥ अवयवावयाविनाविति ॥ द्रव्यसमवायिकारणमवयवः। तज्जन्यं द्रव्यमवयवि॥

नीलकण्ठी-वैशेषिकमतसाधारण्येन समवायेऽनुमानं ममाणयति-नील इति ॥समवायिकारणस्य अन्त्यावयविनि सत्त्वात् द्रव्येति॥ परमाशुवारणाय जन्येति ॥ अविनश्यद्वश्यमेवापराश्रितमवतिष्ठते विनर्यद्वस्थं त्वनाश्चितं क्षणमवतिष्ठते यथा तन्त्वादिनाशे पटादि-ारेति मनसिकृत्य मूळेऽविनइयादित्युक्तम् ॥

(इति समवायनिरूपणम्)

मूलम्-अनादिः सान्तः प्रागभावः उत्पत्तेः यूर्वे कार्यस्य ॥ सादिरन्तः प्रध्वंसः उत्पत्त्यनन्तरं कार्यस्य ॥ त्रैकालिकसंसर्गावच्छिन्नप्रतियोगि-ताकोत्यन्ताभावः यथा भूतले घटो नास्ति इति॥तादात्म्यसंवन्धावच्छिन्नप्रतियोगिताकोऽ-न्योन्याभावः यथा घटः पटो नास्ति इति॥

दीपिका-प्रागमावं लक्षयति-अनादिरिति ॥ आका-शादौअतिव्यातिवारणाय सान्त इति॥ घटादौ अति-व्याप्तिवारणाय अनादिरिति ॥ प्रतियोगिसमवायिकार णवृत्तिः प्रतियोगिजनकः भविष्यतीति व्यवहारहेतुः प्रागभावः॥ ध्वंसं लक्षयति-सादिरिति॥ घटादौ अति· व्याप्तिवारणाय अनंत इति ॥ आकाशादौ अतिव्याप्ति-वारणाय सादिरिति॥प्रतियोगिजन्यः प्रतियोगिसमवा-यिकारणवृत्तिः ध्वस्तव्यवहारहेतुः ध्वंसः॥ अत्यन्ताभावं लक्षयति-त्रैकालिक इति अन्योन्याभावेऽतिव्याप्तिवारणा य संसर्गावच्छित्र इति ॥ध्वंसप्रागभावयोरतिव्याप्तिवार-णायत्रेकालिक इति॥अन्योन्याभावं लक्षयति-तादात्म्य इति ॥ प्रतियोगितावच्छेदकारोप्यसंसर्गभेदात् एकप्रति-योगिकयोरत्यन्ताभावान्योन्याभावयोर्बहुत्वम् । 'केव-लदेवदत्ताभावादण्डचभावः' इतिप्रतीत्या विशिष्टाभावः' एकसत्त्वे द्वौनस्तः 'इति प्रतीत्या द्वित्वाविक्वत्राभावः, संयोगसंबन्धेन च घटवति समवायसंबन्धेन घटाभावः संबन्धावच्छित्राभावः ॥ तत्तद्घटाभावादः घटत्वाव-

च्छित्रप्रतियोगिताकसामान्याभावश्चातिरिक्तः ॥ एवम-न्योन्याभावोपि ॥

नीलकण्ठी-संसर्गेति॥ तादात्म्यातिरिक्तसंसर्गेत्यर्थः ॥ ध्वंस-मागभावयोः मतियोगितावच्छेद्कसम्बन्धो वर्त्तते इति मताभिमायेण न्नेकालिकेति विशेषणम्।।अन्यथा अन्योन्याभाववारकेणैव तयोर्वार-णात् तद्रवर्थतापत्तेः ॥ यदि संसर्गावच्छिन्नेत्यादेरन्योन्याभावभिन्ना-भाव इत्यर्थः । तदा त्रैकालिकेतिसिद्धान्तेपि सार्थकं त्रैकालित्वम् इह नित्यत्वरूपम् ॥ मूले भूतले घटो नास्ति १ इत्यत्र घटाभावांशे भूतलस्य विशेष्यत्वं संबन्धः, 'घटाभाववङ्कतलम् ' इत्यत्र भूतलांशे-ऽभावस्य विशेषणत्वम् संसर्ग इति वद्तां माचामयमभिमायः ॥ विशेष्यस्वविशेषणत्वे सरूपसंबधविशेषौ न ज्ञानीयविषयताविशेषौ ॥ न च विशेषणतां रूपः स्वरूपसंबन्ध एक एवास्तु ' भूता है घटो नास्तिं इति मतीती 'भूतछं घटाभाववत् ' इति मतीती वैछक्षण्यस्य विशे-षणत्वावच्छिन्नाधेयताविषयकत्वकल्पनेनैव निर्वाहादिति वाच्यम्।। तादशमतीत्येविळक्षण्याय ' मथमायाम् विशेषणतावच्छिन्नाधेयता, द्वि-तीयायां विशेषणता संसर्गः इत्युपेयते ॥ किं वा ' प्रथमायां विशेषण-तावच्छिन्नाधारता, द्वितीयायां विशेष्यतावच्छिन्नाधारता १ इत्यत्र विनिगमकस्य दुर्छभत्वात् ॥ न च तादृशमतीत्योः संसर्गोञ्चेऽविलक्ष-णत्वेपि विशेष्यविशेषणभावभेदात् वैरुक्षण्योपपत्तिरित्युभयत्र विशे-षणताया एव संबन्धतास्त्विति वाच्यम् ॥ तावतापि भूतले घटो नास्ति ' भूतळवान् घटाभावः' इत्यनयोः 'भूतळं घटाभाववतः 'घटा-भावे भूतलम् ' इत्यनयोश्च ऋतीत्योवैलक्षण्यानिवीहात् । तस्मात् विश्ले-ध्यत्वविशेषणत्वनामकयोरुभयोः स्वरूपसंबन्धविशेषयोः संसर्गता ॥ तथा,च 'भूतळवान् घटाभावः' इत्यत्र घटाभावांक्षे भृतळस्य विक्राप्य-त्वसंसर्गों 'घटाभावे भूतळम्' इत्यत्र च भूतढांशेऽभावस्य विशेषणता-संसगीं बाधित इति अमत्वनिर्वाह इति संक्षेपः ॥ ध्वंसमागभावयोरि-

वैकमितयोगिकयोरत्यन्तान्योग्याभावयोः किमेकविधत्वम् । तृत्याह्प्रात्योगितोति ॥ आरोप्येति ॥ प्राचीनमताभिप्रायेण ॥ अत्र

यथायाग्यंप्रतियोगितावच्छेद्कधर्मसंसर्गभेदोऽत्यन्ताभावबहुत्वपयोन्

ककः ' प्रतियोगितावच्छेद्कधर्मभेदोऽन्योन्याभावबहुत्वपयोजकः इति
द्रष्टव्यम् । तद्व दर्शयिति—केवलेति ॥ केवलदेवद्त्ताभावादिशिष्टाभावः अतिरिक्त इत्यन्वयः । अन्यथा केवलदेवद्त्ताभावादिशिष्टाभावः अतिरिक्त इत्यन्वयः । अन्यथा केवलदेवद्त्तवि (दण्डो नास्ति)

इति प्रत्ययानापत्तेः ॥ उभयभावस्यातिरिक्तत्वं पर्तवमुभयत्वं

वैतित्रितयं पतियोगितावच्छेद्कम् केवलघटवित केवलपटवित यदकिचिदुभयवित तथा प्रत्ययात् ॥ संबन्धभेदेनाभावस्यातिरिक्तत्वं
दर्शयित—संयोगेनिति ॥ सामान्यविशेषाभावयोभेदं दर्शयिति-त
त्विति ॥ अतिरिक्त इति ॥ अन्यथा यिक्विद्वति ' घटो

नास्ति ' इति प्रत्ययापत्तेः ॥ एवमन्योन्याभावोपीति ॥ अव

च्छेद्कभेदार्व तत्तद्वरभेदः ततः उभयभेदः घटभेदश्व अतिरिक्त इत्यर्थः॥

दीपिका-घटत्वेन पटो नास्तीति व्यधिकरणधर्माव-च्छित्राभावो नाङ्गीक्रियते ॥ पटे घटत्वं नास्तीति तस्यार्थः। अतिरिक्तत्वे स केवलान्वयी ॥

नीलकण्ठी-मसङ्गादाह-घटत्वेनेति॥नाङ्गीक्रियत इति॥
अभाविषयो विशिष्टवैशिष्ट्यावगाहिमर्यादोपचृंहिततया ' घटत्वेन पटो
नास्ति '-इत्यादिमत्ययस्य विशिष्टवैशिष्ट्यानवगाहिनो घटत्वादेः मतियोगितावच्छेद्कत्वव्यवस्थापकत्वाभावेन व्यधिकरणधर्मावच्छिन्नाभावे
मानाभावादितिभावः।ननु तिहं तादृङ्गमत्स्यस्य का गतिरित्यत आहपट इति । ननु ' घटत्वेन पटो नास्ति ' इति मतितेः पटाधिकरणकघटत्वाभावावगाहित्वं न संभवति ॥ असति बाधके तच्छुब्दोछेखिमतीतेः तच्छब्दमतिपाद्यार्थविषयकत्वपरित्यागायोगात् । पटाधिकरणकघटत्वाभावस्य ' घटत्वेन पटो नास्ति ' इति शब्दात् कथ-

मप्यमतीतेः । किं त्वविच्छन्नमितयोगिताकस्वसंबन्धेनअभावांशे स्वा-तन्त्र्येण धटत्वावगाहित्वमेव ' अभावबुद्धिर्विशिष्टविशिष्ट्यावगाहि-मर्यादां नातिशेते ' इति नियमस्तु न ॥ एवं च व्यधिकरणधर्माविच्छ-न्नाभावः सप्रमाण इति चेत् ॥ अस्तु तर्हि अतिरिक्तत्वं तस्येत्याह— आतिरिक्तत्व इति ॥ सः व्यधिकरणधर्माविच्छन्नप्रतियोगिताकः॥ केवलान्वयीति ॥ प्रतियोगितावच्छेदकाविच्छन्नप्रतियोगिरूपवि-रोधिविरहादिति भावः ॥

दीपिका-सामयिकाभावोप्यत्यन्ताभाव एव समय-विशेषे प्रतीयमानः घटाभववति घटानयने अत्यन्ता-भावस्य अन्यत्र गमनाभावेऽपि अप्रतीतेर्घटापसरणे सति प्रतीतेर्भूतळघटसंयोगप्रागभावध्वंसयोर्घटात्यन्ताभावप-तीतिनियामकत्वं कल्प्यते ॥ घटवति तत्संयोगप्रागभा-वध्वंसयोरसत्वादत्यन्ताभावस्याप्रतीतिः । धटापसरणे च संयोगध्वंससन्वात्प्रतीतिरिति ॥

नीलकण्ठी-ननु भूतलादों घटसत्त्वद्शायां न तदभावबुद्धिर-न्यदा तु जायते अतः सामयिकाभावोऽतिरिक्त एवाङ्गीकर्त्तव्य इति वदन्तं निराकर्तुमाह-सामयिकाति ॥ प्रतियोगिविरहसमये प्रती-यमानोऽत्यन्ताभाव एव सामयिकाभावः । न तूर्पात्तिविनाशशा-ल्यतिरिक्त इति समुदितोर्थः ॥ नन्वेवं भूतले घटस्यानयनदृशायामपि तद्भावस्य नित्यत्वेन सत्त्वात् प्रत्ययापत्तिरत आह—घटाभावव-तीति॥नियामकत्वमेव स्मुप्पाद्यति—घटवतीति॥ तत्तत्कालाव-चिल्लभूतलाद्देव घटाद्यभावसंसर्गतया घटकाले च तच्लून्यकालवि-शिष्टभूतलादिक्रपसंसर्गाभावेन तदा न तदत्यन्ताभावबुद्धिरित्यपि द्रष्टव्यम् ॥

दीपिका-केवलाधिकरणादेव नास्तीति व्यवहारीः

यपत्तौ अभावो न पदार्थान्तरमिति ग्रुरवः ॥ तत्त्न ॥ अभावानङ्गीकारे केवल्यस्य निर्वक्तमशक्यत्वात् ॥

नीलकण्ठी-नन्वभावो मास्त्वतिरिक्तः पदार्थः यस्मिन्नधिकरणे वटो नास्तीत्यादिमत्ययः तस्मिन्नधिकरणे वटाद्यभावत्वकल्पनेनैव तथामतीतिनिर्वाहात् क्रुप्तधर्मिणि धर्मकल्पनाया अक्रुप्तधर्मिकल्पनातो लघीयस्त्वादिति गुरुमतमाञ्जङ्ग्य निराचष्टे—केवलेति ॥ यद्यप्यनन्तेष्वधिकरणेषु धर्मकल्पनातोऽतिरिक्तेकधर्मिकल्पनस्येव लघीयस्त्वा-द्रत्रोक्तन्यायस्यानवतारः । किं च अभावस्याधिकरणस्वरूपत्वे जलादौ विद्यमानस्य गन्धाद्यभावस्य जलादिरूपत्वादितरेन्द्रियमाह्यतापत्तिरित्यादि दूषणानि पस्पुरन्ति ॥ तथापि केवलाधिकरणादेवेति तद्यननिरासादेव तनित्रत्तिसंभवे किमेतान्यपेक्षितानीत्यालोच्य तदेव निराकरोति—अभावानङ्गीकार इति ॥ अतिरिक्ताभावानङ्गीकार इत्यर्धः ॥ अथ किमिदं केवल्यम् । भूतलस्वरूपमिति चेत् घटवद्भूतलस्यापि तद्भावस्वरूपतापत्त्या तदानीमपि घटाभाववत्ताबुद्धिमसङ्गः । घटाभाववत्त्वमिति चेत् सिद्धमितिरिक्ताभावेनातः केवल्यनिर्वचनमञ्जयम्मत्त्याः—केवल्यस्येति ॥

दीपिका-अभावाभावो भाव एव । नातिरिक्तः । अन-वस्थाप्रसङ्गात् ॥ ध्वंसप्रागभावः प्रागभावध्वंसश्च प्रति-योग्येवेति प्राश्चः ॥ अभावाभावः आतिरिक्त एव । तृती-याभावस्य प्रथमाभावक्तपत्वात् नानवस्थेति नवीनाः ॥

नीलकण्ठी-नन्वभावस्यातिरिक्तत्वे द्वदभावोप्यतिरिक्तः, तस्या-प्यभावः तथेत्यनवस्था स्यादत आह-अभावाभाव इति॥ ध्वैसे-त्यादि ॥ ध्वंसप्रागभावः प्रतियोगिस्वरूपः तत्प्रागभावरूपश्च । मागभावध्वंसस्तु प्रतियोगिरूपः तद्धंसरूपश्चेत्यर्थोवसेयः ॥ तेन प्रति-योगिप्रागभावद्शायामपि 'ध्वंसो भविष्यति' इति प्रत्ययस्य, प्रतियो- गिध्वंसद्शायामपि 'प्रागभावो नष्टः' इत्यंस्य चोपपत्तिः । तत्काळे 'द्रव्यत्वं नास्ति' इति मत्ययो नायते, 'द्रव्यत्वाभावः' इति न नायते इति वेषम्यनिर्वाहाय नास्तीति प्रत्यये देशिकसंबन्धाविच्छन्नाधयत्व-भानं परिकल्पनीयम् ॥ इत्यं च घटाभावाभावादेर्घटादिरूपत्वे त्विह घटाभावो नास्तीति प्रत्ययस्य भ्रमत्वमेव स्यात् ॥ भावस्य विशेषणता-विशेषण वृत्त्यनङ्गीकारात् । अतः अभावाभावोऽतिरिक्तो न तु भावरूप इति नवीनमतं दर्शयति—अभावेति ॥ तर्हि अनवस्थेत्यत आह—नतियिति ॥

मूलम्-सर्वेषामपि पदार्थानां यथायथमुक्तेष्व-न्तर्भावात् सप्तेव पदार्था इति सिद्धम् ॥

दीपिकां-नत " प्रमाण-प्रमेय-संशय-प्रयोजन-दृष्टान्त-सिद्धान्ता-अवयव-तर्क-निर्णय-वादु-जल्प-वि-तण्डा-हेत्वाभास-छल-जाति-निग्रहस्थानानां तत्त्वज्ञा-नात्रिश्रेयसाधिगमः " इति न्यायशास्त्रे षोडशपदार्था-कथं सप्तेवेत्यत आइ-सर्वेषामिति॥ नामुक्तत्वात सर्वेषां सप्तस्वेवातन्भाव इत्यर्थः॥ आत्मदारीरेन्द्रियार्थ-द्यद्धिमनःप्रवृत्तिदोषप्रेत्यभावफलदुःखापवर्गास्तु यम् 'इति द्वादशविधं प्रमेयम् ॥ प्रवृत्तिर्धर्माधर्मीं ॥ रागद्वेषमोहाः दोषाः ॥ राग इच्छा । द्वेषो मन्यः। मोहः शरीरादौ आत्मभ्रमः॥ प्रेत्यभावो मरणम्॥फलं भोगः॥ अपवर्गी मोक्षः ॥ स च स्वसमानाधिकरणदुःखप्रागभा-वासमानकालीनदुःखध्वंसः ॥ प्रयोजनम् सुखप्राप्तिः दुःखहानिश्च ॥ दृष्टान्तो महानसादिः ॥ प्रामाणिकत्वेन अभ्युपगतोर्थः सिद्धांतः निर्णयो निश्चयः॥ स च प्रमाण-फलम् ॥ तत्त्वब्रभृत्सोः कथा वादः ॥ उभयसाधनवती विजिगीषुकथा जल्पः ॥ स्वपक्षस्थापनहीना वितण्डा ॥ कथा नाम नानावकृकः पूर्वीत्तरपदप्रतिपादकवाक्यसं-दर्भः ॥ अभिप्रायान्तरेण प्रयुक्तस्यार्थान्तृरं पकल्प्य दूषणं छलम् ॥

नीलकण्ठी-परमकारुणिकेन मुनिना दुःखपंकमग्नं जगदुद्दिधी-र्षुणा मणीतं "ममाणममेय-" इत्यादिसूत्रं तदिरोधं परिहर्तुमाक्षिपति-नैन्विति ॥ मत्यक्षममाणस्य द्रव्ये, अनुमानादीनां च गुणेन्तर्भावस्य स्कुटत्वात् ममेयादीनां द्रव्यादिष्वन्तर्भावमाह-आत्मेत्यादिना ॥ आत्मश्चरीरेन्द्रियाणां दन्ये, अर्थस्य पृथिन्यादिरूपस्य दन्यादिषु, बुद्धेर्गुणे, अन्तरिन्दियस्य मनसः द्रव्येन्तर्भावः । एवमञ्रिप यथायथ-मन्तर्भावो द्रष्टव्यः ॥ धर्माधर्माविति ॥ तज्जनिकेत्यर्थः ॥ एतत च स्फुटम् आकरे ॥ रागः इच्छाविशेषः ॥ मरणमिति ॥ मरणा-नन्तरभावि जननमित्यर्थः ॥ तथा च पद्व्युत्पत्तिः पेत्य मृत्वा भावो जननमिति ॥ चरमपाणशरीरसंयोगध्वंसो मरणम् ॥ आद्यशरीर-भाषसंयोगो जननम् ॥ मुक्तात्मसंयोगध्वंसवतः शवस्य मुक्तत्वापत्ति-वारणाय दुःसध्वंस इति । दुःसध्वंसवताम् अस्मदादीनामपि मुक्त-त्वापत्तिवारणाय काळीनान्तम् ॥ अन्यदीयदुः खप्रागभावसमानकाळिक-दुःसध्वंसवतां शुकाद्यात्मनाममुकत्वमसंगात् समानाधिकरणेति॥ दुः समागभावविशेषणम् ॥ न च समानाधिकरणदुः सामानकाळीने-त्यनेनैव सुषुप्तिकाछिकदुःखध्वंसस्याप्याप्रमदुःखक्षणवृत्तेवरिणात् प्राग-भावति व्यर्थमिति वाच्यम् ॥ यथासन्निवेशवैयर्थ्याभावादिति दिक्॥ संशयस्य निरूपितत्वात् मयोजनस्वरूमं दर्शयति-प्रयोजनिमिति॥ उभयसाधनवतीति ॥ परपक्षनिराकरणस्वपक्षसाधनवति । इदं च वितण्डायामतिव्याप्तिवारणयेतिध्ययम् ॥ स्वपक्षेति ॥ अत्र विनि-गीषुकथेत्यनुवर्त्तते ॥ नानेति ॥ एकेन पूर्वपक्षः क्रियते, अन्येन च समाधानम् एवं क्रमेण नानाकर्तृकत्वं वाक्यसमूहस्यावसेयम् ॥ छल-

मिति ॥ यथा 'नवकम्बलोयं देवदत्तः' इति ॥ नवतात्पर्येण प्रयुक्त-स्य नवत्वसंख्याविशिष्टमर्थान्तरं परिकल्प्य कश्चिद्द्षयति—'नास्य नव-कम्बलाः सन्ति अतिदरिद्यत्वात्' इत्यादि ॥

दीपिका-असदुत्तरं जातिः ॥ साधम्य-वैधम्य-उत्क-र्षापकर्षवर्ण्यावर्ण्यविकल्पसाध्यप्तात्प्रप्रातिप्रसङ्गप्रतिद्द-ष्टान्ताअनुत्पत्तिसंशायप्रकरणहेत्वर्थापत्यविशेषोपपत्युप-लब्ध्यनुपलब्धिनित्यानित्यकार्याकार्यसमा जातयः॥

नीलकण्ठी-असदुत्तरामिति ॥ उत्तरस्यासत्त्वं तु स्वसाधक-तासाधारण्येन परसाधकतासाधकतया स्वव्याघातकत्वम् तथा च स्वव्याघातकमुत्तरं जातिरिति लक्षणं पर्यवस्यति ॥ तद्वान्तरभेदान् द्रशयति—साधमर्थेत्यादिना ॥ ददान्ते श्रूयमाणस्य समाञ्चदस्य मत्येकं योगः साधमर्यसमा वैधमर्यसमेत्याद्यः चतुर्विंशतिजातयः ॥

साधम्येंण स्थापनाहेतुदूषकमुत्तरम्—साधम्यसमा ॥ यथा आत्मा सिक्षयः कियाहेतुगुणवत्त्वाङ्घोष्टवत् कियाहेतुगुणश्चात्र कियाजन-कवायुसंयोगादिरेवेति स्थापनायामुत्तरं यदि सिक्षियसाधम्यात् सिक्षयः तदा विभुत्वरूपनिष्कियसाधम्यान्निष्किय एव किं न स्यात् । न चात्र किं चित् विनिगमकमस्ति इति ॥ १॥

वैधम्येण दूषकम् उत्तरम् वैधम्यसमा ॥ यथा तत्रैव ' किया-वतो छोष्टस्य साधम्योद्यदि कियावानात्मा तदा विभुत्वरूपतद्वैधम्या-विश्वित्य एव किं न स्यात् । निह ' तत्साधम्यात् कियावता भवि-तन्यम् । तद्वैधम्यानिष्कियेण न भवितन्यम्, इत्यत्र किंचित् नियाम-कमास्ति ' इति ॥ २ ॥

परोक्तसाधनादेव तद्व्यापकस्य धर्मस्य पक्षे आपाद्नम् उत्क-र्ष्ट्समा ॥ यथा शब्दो नित्यः कृतकत्वाद् घटवदित्यादी कश्चिदेव-माह " यदि कृतकत्वेन हेतुना शब्दो घटवदित्याः स्यात्, तर्हि तेनैव हेतुना शब्दोघटवत् सावयवः स्यात् " इति ॥ ३ ॥

परोक्तदद्यान्तसाधम्यें पक्षे पंराभिमतधर्मान्तरस्याभावसाधनम् अपकर्षस्मा ॥ यथा तस्मिन्नेवानुमाने 'यदि कृतकत्वेन शब्दो वटवद्नित्यः स्यात्,तिहं तेनैव शब्दो घटवद्शावणः स्यात् इति ॥४॥

वर्ण्यस्य स्थापनीयस्य दृष्ठान्तधर्मस्य पक्षे साधनं वर्ण्यसमा ॥ यथा पूर्वोक्तानुमाने ' कियाजनकनोदनाख्यसंयोगवत्त्वात् छोष्टादेर्भ-वृतु कियावत्त्वं आत्मनस्तु क्रियावत्त्वे तज्जनकनोदनारूयसंयोगवत्त्व-मीप स्यात् १ इति ॥ ५ ॥

सांच्यहेत्वोर्धर्मयोरिप पक्षे तुल्यतासाधनम् अवर्ण्यसमा ॥ यथा तत्रैवानुमाने ' लोष्टादिगतनोद्नादिरूपिकयाहेतुगुणवत्वमात्मन्यसि-द्धम् । तथा च तुल्यतया यथा असिद्धेन क्रियाहेतुगुणेन आत्मिन कियावत्त्वं साध्यते तथा तादृशेन क्रियावत्त्वेन तज्जनकगुणवत्त्वमपि किमिति न साध्यते नियामकाभावाद १ इति॥ ६॥

दृष्टान्तविकल्पं मद्दर्थं दार्षान्तिकविकल्पकथनम् विकल्पसमा॥ यथा तत्रैवानुमाने ' कियाहेतुगुणयुक्तं किंचिद्धरु, यथा छोष्टादिकं किंचित्। द्यु, यथा वायु: एवं कियाहेतुगुणयुक्तं किंचित्कियावत् स्यात् यथा छोष्टादि किंचिदिक्रियम् यथात्मा पूर्विविकल्पो भवत्ययं तु न भवतीत्यत्र कि नियामकं स्यात् ' इति ॥ ७ ॥

दृष्टान्तस्य पक्षतुल्यताकथनं साध्यसमा ॥ साध्यशन्दोत्र पक्ष-वाची यथा तत्रैव यदि 'यथा छोष्टः तथा आत्मा' इति त्वयोच्यते, तदा ' यथा आत्मा तथा छोष्टः । इत्यप्यायातम् । तथा च यद्यात्मनि कियावत्त्वं साध्यते तहिं छोष्टेपि तत्साधनीयं नेति चेत् । तहिं यथा छोष्टस्तथात्मेति न वाच्यम् ॥ छोष्ट सदृश आत्मा, नात्मसदृशो छोष्ट इत्यत्र नियामकाभावात् ' इति ॥ ८॥

मात्या मत्यवस्थानं प्राप्तिसमा ॥ माप्तिश्च साध्यहेत्वोः सामाना-धिकरण्यम् ॥ यथा तत्रैव ' कियाहेतुगुणवत्त्वेनैव किमिति कियावत्त्वं

साध्यते किंमिति कियावत्त्वेन तादशगुणंवत्वम् न उभयोरिविशे षातः इति ॥ ९ ॥

अमाध्या मत्यवस्थानम् अमाप्तिसमा ॥ यथा तत्रैव 'पूर्वोक्त-दोषाद्रमाप्तस्य हेतोः साध्यसाधकत्वं वाच्यम् । तथा चामाप्तत्वाविशे-षात् स सर्वः सर्वं साधयेदिति ॥ अयमेव हेतुः साध्याभावं किमिति न साधयेदित्यत्र विनिगमकाभावातं इति ॥ १० ॥

साधनपरम्परामश्रः प्रसङ्कसमा ॥ यथा ' कियावत्त्वे कियाहेतु-गुणवत्त्वम् साधनम् । तत्र किं साधनम् ।। न हि साधनं विना कस्य-चित्सिद्धिरस्ति एवं तत्रापि किं साधनम्' इत्यादि ॥ ११॥

दृष्टान्तान्तरेण साध्याभावसाधनं प्रतिदृष्टान्तसमा॥ यथा तत्रैव लोष्ट्रहान्तेन क्रियावत्वे साधिते निष्क्रियाकाश्रद्दशन्तेन आत्मनो नि-क्तियत्वमेव किं न स्यात् ॥ ' लोष्टदृष्टान्तेन कियावत्त्वम् आकाश्चद-ष्टान्तेन निष्कियत्वं न इत्यत्र नियामकाभावात् इति ॥ १२ ॥

अनुत्पत्त्या मत्यवस्थानमनुत्पत्तिसमा ॥ यथा 'वटो न नित्यः जन्यैकत्वात् १ इत्यादौ कश्चिदाह-यदि जन्यैकत्वमनित्यत्वे ममाणम् तदा घटे एकत्वोत्पत्तेः पूर्व तदभावान्नित्यत्वम् । नित्यश्चेत्, तदाऽ-नृत्पन्न एवेति ॥ १३ ॥

साधारणधर्म पदर्य संशयोद्धावनं संशयसमा ॥ 'यथा अन्दो-ऽनित्यः कार्यत्वात्, इत्यादौ शब्दस्यानित्यत्वेन घटेन सहकार्यत्वरूपं साधम्यं यथास्ति, तथा नित्येन शब्दत्वेन सह श्रावणमत्यक्षविषयत्वं साधर्म्यमस्तीति उभयसाधर्म्युद्र्ज्ञनात् संशयः स्यात् एकपरिशेष नियामकाभावाद ? इति ॥ १४ ॥

• वाद्यक्तहेतोः साध्यविपरीतसाधकं हेत्वन्तरोद्भावनं प्रकरणस-मा ॥ सत्प्रतिपक्षोदाहरणमेवात्रोदाहरणं बोध्यम् ॥ १५ ॥

कालत्रयेपि हेतुत्वासंभवेन, अहेतुत्वकथनमहेतुसमा ॥ यथा

कार्थत्वादिरूपसाधनम् साध्यादनित्यत्वात् पूर्वकाळवृत्ति चेत्, तदाऽ-नित्यत्वरूपसाध्यस्य तदानीमभावात् कस्य साधकम् अथ पश्चात्का-छवृत्ति चेत् तदा पूर्वकाले साधनाभावात् कस्य साध्यमनित्यत्वम् यदि चोभयमेककालवृत्ति किं कस्य साधनं किं कस्य साध्यं विनि-गमकाभावादिति ॥ हेतुसमेति ॥ पाठेतु काळत्रयेपि हेतुत्व-स्यासंभवकथनं हेतुसमेत्यर्थः ॥ १६ ॥

अर्थापत्तिपुरस्कारेण साध्याभावोद्भावनं अर्थापत्तिसमा ॥ यथा ५ पूर्वीकानुमाने श्रव्दस्यानित्यसाधर्म्योदनित्यत्वं यदि, तदार्था-पत्यासिद्धं नित्यसाधर्म्यात्रित्यत्वमापे एकतरावधारणे नियामका-

भावाद : इति ॥ १७॥

सर्वाविशेषमसंगोद्भावनमविशेषसमा ॥ यथा तत्रैन कतकत्वा-दिनाऽनित्यघटादिसाधम्येण शब्दस्यानित्यत्वं, तदा प्रमेयत्वादिरूपेण तत्साधम्येण सर्वस्यैवानित्यत्वं स्यात् मदुक्तसाधम्येण तत् सिद्धचित नतु त्यदुक्तेनेत्यत्र नियामकाभावात् १ इति ॥ १८॥

डभयपक्षसाधर्म्येण साधनापपत्तिकथन मुपपत्तिसमा ॥ 'यदि चानित्यत्वसाधनं कार्यत्वमुपपद्यत इति शब्दस्यानित्यत्वम्, तदा नित्यत्वसाधनमापे किंचिदुपपद्यत इति नित्यत्वं किं न स्यात् इति १९

वाद्युपद्रितसाधनाभावेपि साध्यस्योपछान्धिकथनम् उपलब्धि-समा यथा 'शन्दोऽनित्यः मयत्नानुविधायित्वात् घटवत् १ इत्यत्र मयतं विनापि वायुनोदनवशात वृक्षशाखाभङ्गजन्योपछन्धेर्न पयतानु-विघायित्वं शब्देऽस्ति १इति ॥ २०॥

वादिनानुपछन्धिवशात् कस्यचित् पदार्थस्यानङ्गीकारेऽनुपछन्ध्रिव-शादेव वाद्यभिमतस्यापि यत्विचित्पदार्थस्याभावसाधनमनुपलव्धि-समा ॥ यथा 'जलादेविंद्यमानस्याप्यावरणवशादनुपलिधः तद्वत् उचारणात्पूर्व अब्दस्य विद्यमानस्याप्यावरणवशादनुपल्बिशिरयेत-न्मतं वादिना दूष्यते यद्यावरणवशाच्छद्दो नोफ्छभ्यते । तदा जला- द्यावरणमिव शब्दाद्यावरणमप्युपलभ्येतेति ॥ अत्रोत्तरं यदि भव-द्भिरनुपल्टिशत आवरणवञाच्छव्दो नोपलभ्यते तदानुपल्ब्धेरनुपल-ब्ध्यऽभावे सिद्धे तद्भावादावरणसिद्धिः इति ॥ २१ ॥

धर्मस्य नित्यत्वानित्यत्वविकल्पाद्धर्मिणो नित्यत्वसाधनं नित्य-समा ॥ यथा 'शब्दस्य यद् नित्यत्वं भवद्भिरुच्यते तात्रित्यमनित्यं वा यदि नित्यं, तदा शब्दवृत्तेरेव तस्य सदातनत्वाच्छब्द्स्यापि तथात्व-मागतम् । अथानित्यं तदा शब्दे कदाचित् अनित्यत्वाभावोस्तीति नित्य एव शब्द इत्युभयथापि शब्दस्य नित्यत्वाम् 'इति ॥ २२ ॥

अनित्यदृष्टान्तसाधर्म्यात् सर्वानित्यत्वमसङ्गोद्भावनमनित्यसमा।। यथा , यद्यनित्येन घटेन सादृश्याच्छन्दोऽनित्यः इत्युच्यते, तदा येन केनचिद्धभेण सर्वस्यैव तत्सदृशत्वात् सर्वस्यानित्यत्वमसङ्गः इति ॥ २३ ॥

वाद्युक्तहेतोरन्यकार्येणापि संभवाभिधानं कार्यसमा ॥ यथा तत्रैव प्रयत्नानुविधायित्वमुभयथापि संभवति घटादिवत् शन्दस्वरूपो-त्पत्ती जलादिवदावरकिनवृत्ती च उभयत्रापि मयत्नानुविधायित्वदर्श-नात् । तथा च तस्यावरकनिवृत्तिरूपकार्यान्तरस्य संभवान्नानित्यत्व-नियतत्वम्' इति ॥ २४ ॥

कचित्। कारणसमेति पाठः॥ तस्यापि 'कारणस्य पयत्नानु-विधायित्वस्योभयत्र ज्ञब्दस्योत्पत्तौ तदावरकिनवृत्तौ च समत्वाभिधा-नम् १ इति रीत्या उक्तम् एवार्थे पर्यवसानमवसेयम् ॥ अत्र ग्रन्थ-गौर्वभयात् सूक्ष्मपकारा त द्शिताः ॥अभियुक्तैरन्यत्र तेऽनुसंधेयाः॥

दीपिका-वादिनोपजयहेतुर्निग्रहस्थानम् ॥ प्रतिज्ञा-हानिः, प्रतिज्ञान्तरं, प्रतिज्ञाविरोधः, प्रतिज्ञासंन्यासः, हत्वन्तरम्, अर्थान्तरम्, निरर्थकम्, अविज्ञातार्थम्, अपा-र्थकम्, अप्राप्तकालं, न्यूनुम्, अधिकम्, पुनरुक्तम्, अन- तुभाषणम्, अज्ञानंम्, अप्रतिभा, विक्षेपः, मर्तांतुज्ञा, पर्यनुयोज्योपेक्षणं, निरतुयोज्यानुयोगः, अपसिद्धांतः, हेत्वाभासाश्च निप्रहस्थानानि ॥ शेषं सुगमम् ॥

नीलण्कठी-नियहस्थानं छक्षयति-वादिन इति ॥ इदं च यद्यपि छलादावप्यस्ति तथाप्यर्थान्तरादिरूपनियहस्थानमध्येन्तर्भा-वात् अदोषः ॥ छल्त्वादिनापि ज्ञानस्योपयोगित्वात् पृथगुपादानं हत्वाभासवत् ॥ तस्यावान्तरभेदान् दर्शयति-प्रतिज्ञेत्यादिना ॥ तत्र प्रतिज्ञातार्थविरुद्धाभ्युपगमः प्रतिज्ञातार्थपरित्यागो वा प्रतिज्ञा-हानिः। यथा 'शब्दो नित्यः प्रत्यक्षगुणत्वात् ' इत्यत्र 'सोयं गकारः ' इत्यादि प्रत्यभिज्ञावलात् परेण बाधे उद्धाविते 'अस्तु तर्हिं नित्यः शब्दः ' इति नित्यत्वमङ्गीकुर्वन् वादिशब्दस्यानित्यत्वप्रतिज्ञां जहाति ॥ १ ॥

परोक्तदोषोदिधीर्षया पूर्वानुक्तविशेषणविशिष्टतया मतिज्ञातार्थक-थनं मतिज्ञान्तरम् ॥ यथा 'क्षित्यादिकं गुणजन्यं कार्यत्वात् ' इत्यत्र अदृष्टजन्यत्वेन सिद्धसाधनोद्धावने 'सविषयकः ' इति गुणवि-शेषणदानम् ॥ २ ॥

स्वोक्तसाध्यविरुद्धहेतुकथनम् प्रतिज्ञाविरोधः ॥ यथा ' द्रव्यं गुणभिन्नं, रूपादितः पृथक्त्वेनानुपरुभ्यत्वात् ' इति ॥ ३॥

स्वोक्तेभें परेण दूषित तद्पछापः प्रतिज्ञासंन्यासः॥ यथा 'शब्दो नित्यः ऐन्द्रियकत्वात् 'इत्युक्ते परेणसामान्ये व्यभिचारमुद्धा-व्य दूषिते स्वोक्तमपछपति 'केनोच्यते अख्दो नित्यः ' इति ॥ ४ ॥

परोक्तदूषणोद्दिधीर्षया पूर्वीकहेतुकोटौ विशेषणान्तरोपादानं हेत्व-न्तरम् ॥ यथा 'शब्दोऽनित्यः मत्यक्षत्वात् ' इत्यत्र सामान्ये व्यभि-चारोद्भावने ' जातिमत्त्वे सति ' इति विशेषणदानम् ॥ ५ ॥

मकृतानुपयुक्तार्थकथनमर्थान्तरम्,॥ यथा 'नित्यः शब्दः अस्प

र्शवत्त्वात्' इति हेतु: । हेतुपदं च हिनोतेस्तुनि मत्यये निष्पन्नम्, पदं च सुप्तिङन्तम्' इत्यादि ॥ ६ ॥

अवाचकश्रव्दमयोगे निर्थकम् ॥ यथा ' शब्दोऽनित्यः जब-

गडद्शत्वात् १ इत्यादि ॥ ७ ॥

परिषत्मतिवाद्यबोधमयोजकपद्मयोगः आविज्ञातार्थम् ॥ तत् च
- 'क्किष्टान्वयमप्रसिद्धार्थकं त्वरितोज्ञारितम् ' इत्यादि रूपम् ॥ ८ ॥
परस्परानन्वितार्थकंपद्समूहोऽपार्थकम् ॥ यथा ' शब्दो वटः
पटो नित्यमनित्यं च प्रमेयत्वात् ' इत्यादि ॥ ९ ॥

अवयवानां न्युत्कमेण कथनमप्राप्तकालम् ॥ यथा ' शन्दत्वा-

च्छन्दोऽनित्यः ' इत्यादि ॥ १० ॥

यत्किचिद्वयवभून्यावयवाभिधानं न्यूनम् ॥ स्पष्टम् ॥ १९ ॥ अधिकहेत्वादिकथनमधिकम् ॥ यथा 'शब्दोऽनित्यः शब्दत्वात् श्रावणत्वाच १ इत्यादि ॥ १२ ॥

अनुवादं विना कथितस्य पुनः कथनं पुनरुक्तम् ॥ यथा ' शब्दो-

नित्यःशन्दोऽनित्यः ? इत्यादि ॥ १३ ॥

परिषदा त्रिरमिहितस्याप्यननुवादः अननुभाषणम् ॥ १४॥ परिषदा विज्ञानस्य वादिना त्रिरमिहितस्यापि वाक्यार्थस्याबोधः

अज्ञानम् ॥ १५ ॥ उत्तरार्धं परोक्तं बुद्धापि उत्तरस्यास्फूर्तिवशात्तूर्णीभावः अप्रतिभा १६ असंभवत्काळान्तरककार्यव्यासङ्गमुद्भाव्य कथाविच्छेदो विक्षेपः ॥१७

स्वपक्षे दोषमनुद्धृत्य परपक्षे दोषाभिधानं मतानुज्ञा ॥ १८ ॥ उद्भावनाईपरकीयनिग्रहस्थानानुद्धावनं पर्यतुयोज्योपेक्षणम् १९॥ निग्रहस्थानरहिते निग्रहस्थानोद्धावनं निरतुयोज्यानुयोगः॥२०॥ एकसिद्धान्तमतमाश्रित्य मवृत्तो तद्धिरुद्धसिद्धान्तमतमालम्ब्योत्तर-दानम् अपसिद्धान्तः ॥ २१॥

प्रतिज्ञाहान्यनुभाषणाज्ञानाप्रतिभाविश्चेपपर्यनुयोज्योपेक्षणानामभावे

अन्येषां हेत्वाभासव्यतिरिक्तनिग्रहस्थानानां गुणे,हेत्वाभासानां च द्रव्या-दिष्वन्तर्भावो यथायथं बोध्यः ॥ अतिरिक्तः सूत्रार्थसुगम इत्यभि-प्रायेणाह—शेषमिति ॥

दीषिका-नतु क्रतलानलसंयोगे सत्यपि प्रतिबन्धके सित दाहातुपपत्तः शक्तिः पदार्थान्तरमिति चेत् ॥ न ॥ प्रतिबन्धकाभावस्य कार्यमात्रे कारणत्वेन शक्तरतुपयोगात् । कारणत्वस्येव शक्तिपदार्थत्वात् ॥ नतु भस्मादिना कांस्यादौ शुद्धिदर्शनादाधेयशक्तिरङ्गीकार्येति चेत् ॥ न ॥ भस्मादिसंयोगसमानकालीनाऽस्पृश्यस्पर्श-प्रतियोगिकयावदभावसिहतभस्मादिसंयोगध्वंसस्य शु-द्विपदार्थत्वात् ॥

नीलकण्ठी-नन्वनळसंयोगे सत्यपि मण्यादिसमवधाने दाहो न नायत इति मण्यादेः प्रतिबन्धकता वाच्या । सा च वही दाहानु-कूळशिक्स्वीकार एव निर्वहति । प्रतिबन्धकतायाः कार्यानुकूळशिक-विघटकत्वरूपत्वाद् । अतस्तदन्यथानुपपितिसिद्धायाः शकेरतिरिक्त-त्वाद् सप्तेव पदार्थाः 'इत्यसंगतिमिति प्राभाकरः शङ्कते-निविता। नन्वेवं शिकिसिद्धावपि तस्यातिरिक्तत्वासिद्धिरिति चेव् ॥ न ॥ यतो न ताबद्वव्यात्मिका शिक्तः गुणादिवृत्तित्वाद् । अत एव न गुणकर्मा-न्यतररूपाः न च सामान्याद्यन्यतम्रूपा उत्पत्तिविनाशशाळित्वाद् । एवं चातिरिक्तपदार्थत्वासिद्धिरिति ॥

ननु मितबन्धकत्वं न कार्यानुक् छशक्तिविघटकत्वम् । अपि तु कारणीभूताभावमितियोगित्वम् तत् च मण्यभावस्य हेतुत्वादेवोपपद्यते। मंणिसमवधानदशायां च तद्भावरूपकारणान्तराभावादेव दृाहानुत्प-तिसंभवः ॥ इत्थं चातिरिक्तशक्तिस्वीकारोऽनुचित इत्याशयेन समा-धने—प्रतिबन्धकाभावस्येति॥ नृतु • 'दाहोत्पादे च विद्धः शकः' इतिव्यवहारान्यथानुपपत्त्यासेत्स्य-ति अतिरिक्तशक्तिरित्याशङ्कच तस्याः कारणतारूपत्वेपि व्यवहारोप-पत्तेनीतिरिका शक्तिरित्याह--कारणत्वस्येति ॥

ननु मण्याद्यभावस्य हेतुत्वे मणिसमवधानद्शायां सत्यप्युत्तेजके दाहो न स्यात्। मन्मते तु मण्याद्यपसारणद्शायामिवोत्तेजकसमवधानद्शायामिष वही दाहानुकूळशत्त्यन्तरोत्पत्तेरङ्गीकारेण न दोष इति चेत् ॥ न ॥ उत्तेजकाभावविशिष्टमण्याद्यभावस्य कारणत्वाङ्गीकारेण अदोषात् ॥ नचोत्तेजकानामननुगतत्वात् तत्तदुत्तेजकाभावकूटविशिष्ट-मण्याद्यभावस्यैव कारणतायाः कल्पनीयतया गौरविमिति वाच्यम् ॥ दाहानुकूळशक्तिं पति एतादृशकारणतायाः तवाप्यावश्यकत्वात् अनन्तशक्तः तत्पागभावध्वसकल्पने महागौरवादिति संक्षेपः ॥

नन्वेवमि कांस्यादेरस्पृश्वस्तुस्पश्चें सित न भोजनादिरूपकार्या-ईताशक्तिमत्कांस्यादेरेव तद्हत्वात अस्पृश्यस्पश्चें सित शक्तेनीशात् भस्मसंयोगे पुनः शक्तेरुत्पादात् तद्हता । एवं च कांस्यादें। आधेय-शक्तिः स्वीकार्या न च कांस्यादें। भोजनादिकम् मित अस्पृश्यस्पर्शस्य मितवन्धकत्वकल्पनादेवोपपत्ती तद्नङ्गीकार इति वाच्यम् ॥ पवृत्ते च असंस्पृश्यस्पर्शस्यासंस्पृश्यसंयोगरूपतया सित तन्नाशे मितवन्ध-काभावसद्भावात् कांस्यादे। अन्तरा भस्मादिसंयोजनं भोजनाद्यर्हता-पत्तोरिति पुनः मत्यवतिष्ठते ॥

नतु भस्मादिनेति ॥ पथमेनादिपदेनाम्छादेः द्वितीयेन च ताम्रादेः परिग्रहः । क्रुप्तध्वंसाविशेषणेनैव कांस्यादेः शुद्धत्वोपपत्तो अतिरिक्तशक्तयङ्गीकारोऽनुद्धित इति समावत्ते-भस्मादिसंयोगेति॥ यत्र कांस्यादे। भस्मादिसंयोगध्वंसानन्तरं पुनरस्पृश्चयस्पर्शः तत्रापि भस्मादिसंयोगध्वंसस्य सत्त्वाच्छुद्ध्यापत्तिरतः सहितान्तं ध्वंसिन-श्लेषणम् ॥ साहित्यं चात्र संबन्धविशेषनियन्त्रितं सामानाधिकरण्यम् अस्पृश्चवस्तूनांमनुगमक्रूपस्यं दुवचनत्या सामान्यधर्माविच्छन्नाभा- (१२६)

वनिवेशासंभवात् यतिकचिदसपृश्यस्पर्शाभावस्य च तत्र सत्यात्तदा-पत्तिस्तद्वस्थैव इत्यतो यावादिति ॥ तथा च तत्र यावतां तत्त-द्रपृश्यरपर्शाभावानां निरवच्छित्रविशेषणतासंबन्धेन असत्वात् नोक्त-दोष इति भावः ॥ यत्र च भस्मादिसंयोगास्पृर्दयवस्तुसंस्पर्झो युगपदे-वोत्त्पन्नी विनष्टी च तत्र च तत्तद्स्पृश्यस्पर्शाभावकूटसामानाधिकरण्य-विशिष्टभस्मादिसंयोगध्वंसमादाय शुद्धतापत्तिरतो भस्मादिसंयोगका-ळावच्छेदेन तत्र विद्यमानार्थकं काळीनान्तं अभावविशेषणम् । तथा च तत्र भस्मादिसंयोगक्षणावच्छेदेन यावतत्तद्भावानामसत्वाच दोष इति भावः ॥

दीपिका-स्वत्वमपि न पदार्थान्तरम्॥ यथेष्टविनि-योगयोग्यत्वस्य स्वरूपत्वात् । तद्वछेद्कं च प्रतिंप्रहा-दिलब्धत्वमेवेति॥

नीलकण्ठी-चैत्रस्य इदं धनमित्यादौ यत् स्वत्वं मतीयते, तद पदार्थान्तरमिति मतं निरस्यति स्वमपीति ॥ अपिनानुक्त-समुचायकेन मतियोगित्वपारिग्रहः ॥ ननु तर्हि स्वत्वं किं स्वरूपमत आह-यथेष्टेति तद्वच्छेदकं चेति ॥ तादशयोग्यत्वमयोजक-मित्यर्थः ॥ मतियोगित्वं मतियोगिरूपं मतियोगितावच्छेद्करूपं वेत्यादिकं बहुतरमूहनीयम् ॥

(इति पदार्थान्तर्भावग्रन्य:)

दीपिका-अथ विधिनिक्षप्यते-प्रयत्नजनकचिकीर्षाज-नकज्ञानविषयो विधिः। तत्प्रतिपादको लिङादिवां॥ कृत्यसाध्ये प्रवृत्त्यदर्शनात्, कृतिसाध्ये प्रवृत्तिदर्शनात् कृतिसाध्यज्ञानं प्रवर्तकम्। न च विषमक्षणाद्ौ प्रवृत्ति-प्रसङ्गः, इष्टसाधनतालिङ्गककृतिसाध्यताज्ञानस्य कॉम्य-स्थले, विहितकालजीवित्वनिर्मित्तज्ञानजन्यस्य नित्य- नैमिजिकस्थले प्रवर्तकत्वात् ॥ न चाननुगमः। स्ववि-श्रोषणवत्ताप्रतिसंधानजन्यत्वस्यातुगतत्वात इतिग्रुरवः॥ तन्न ॥ लाघवेन कृतिसाध्येष्टसाधनताज्ञानस्यैव विकी-र्षाद्वारा प्रयत्नजनकत्वात् ॥ न च नित्ये इष्टसाधनत्वा-भावात् अप्रवृत्तिप्रसङ्गः । तत्रापि प्रत्यवायपरिहारस्य ुपापक्षयस्य च फलत्वकल्पनातः॥ तस्मात्कृतिसाध्येष्ट-

साधनत्वमेव लिङाद्यर्थः॥

नीलकण्ठी-सर्वेषां पदार्थानामुक्तपदार्थेषु यथायथमन्तर्भावं निरूप्य मूछन्यूनतां परिहर्तुं विधिं निरूपयिष्यमाणः शिष्यावधानाय तनिरूपणं मतिजानीते-अथेति ॥ स्वपरमतसाधारणं विधित्वं तावनिर्विकि-प्रयति॥ पयतनिका या चिकीषी तज्जनकं यज्ज्ञानं तदिषय इत्यर्थः गुरुमते कृतिसाध्यताज्ञानस्य, स्वमते च कृतिसाध्य-त्वविशिष्टश्साधनताज्ञानस्य चिकीषीद्वारा प्रयत्नजनकत्वात् । तन्मते च कृतिसाध्यत्वे, स्वमते च कृतिसाध्यत्वविशिष्टेष्टसाथनत्वे लक्षणसं-गतिः॥अभिधायकस्य विधिमताभिप्रायेणाह्-तत्प्रतीति॥ तादशज्ञा-नविषयकार्यत्वादिमतिपादकिङादिरित्यर्थः । छिङादीत्यादिना छोट तव्यादिसंग्रहः ॥ वाकारोऽनास्थायां ॥ गुरुमतमाशङ्कते कृत्य-साध्य इति ॥ कृत्यसाध्यत्वेनावगत इत्यर्थः ॥ प्रवर्त्तकमिति ॥ चिकीर्षोद्वारा प्रवृत्तिजनकमित्यर्थः ॥ न च कृत्यसाध्यत्वज्ञानाभाव एव पवर्तकोस्त्वित शङ्क्षयम्। कृत्यसाध्यत्वज्ञानाभावत्वेन तत्त्वे गौरवाद कृतिसाध्यत्वाभावकृतिसाध्यभेद्तत्तद्याप्याद्दिश्नानां मवृत्तौ मति-बन्धकत्वकल्पनेन महागौरव्यचेति दिक् ॥

न्भु विषमक्षणादौ पवृत्त्यापितिः कृतिसाध्यताज्ञानस्य तत्रापि सत्त्वादित्याशङ्कां निराचष्ट-न चेत्त्यादिना ॥ इष्टसाधनतालि-क्रकेति ॥ अयं मत्कृतिसाध्यः मत्कृति विना अनुपपद्यमानत्वे सति इष्ठसाधनत्वात् १ इत्यनुभानिकत्यर्थः ॥ काम्यस्थल इति ॥ मवर्त्तकत्वादित्यनेनान्वयः । ज्योतिष्टोमयागादौ इत्यर्थः ॥ **टिहित**-कालेत्यादि ॥ विहितकालशुचिजीवित्वज्ञानाधीनस्य कृतिसाध्य-ताज्ञानस्य नित्ये संध्यावन्दनादौ, आशौचादिरूपनिभित्तज्ञानाधीनस्य तस्य नैमित्तिके स्नानादौ, पर्वतकत्वादित्यर्थः ॥ 'अहमेतत्काछिककृ-तिसाध्यसन्ध्यावन्दनकः एतत्कालिकशुचिजीवित्वात् ' इत्येवं रीत्या कृतिसाध्यत्वज्ञानस्य विहितकाल्शुचिनीवित्वादिज्ञाननन्यत्वमवसेयम्। अनुगम इति॥ पवृत्तिसामान्यपयोजकस्यैकस्याभावात् इति भावः॥ स्वविशोषणवतेत्यादि ॥ स्वंभवर्तमानः पुरुषः तस्य विशे-षणम् तन्निष्टो धर्मः कामनादिः, तदत्तायाः स्वविषयसाधनत्वादिरू-पस्य तत्संधानं ज्ञानं तज्जन्यत्वस्येत्यर्थः ॥ लाघवेनेति ॥ कार-णतावच्छेदकलाघवेनेत्यर्थः ॥ तन्मतेकारणतावच्छेदकस्य जन्यत्वा-दिषटितत्वात् गौरवमिति भावः ॥ कृतिसाध्येष्ट्रसाधनेति ॥ अत्र बळवदनिष्टाननुबन्धित्वमप्यन्तर्भावनीयम् । तेन कृतिसाध्यत्वेन तृप्तिरूपेष्टसार्धनत्वेन चावगते विषसंपृक्ते भोजनादौ न मवृत्त्यापत्तिः। विशिष्टज्ञानत्वाविच्छन्नस्य कारणत्वकथनं तु पाचां मतेन ॥ नव्यमते कृतिसाध्यत्वादिज्ञानानां पृथगेव दण्डचकादिन्यायेन कारणत्वात्॥ प्रयत्नेति ॥ पवृत्तीत्यर्थः ॥ प्रत्यवायेति ॥ पत्यवायस्य परि-हारः प्रागभावः तस्य च दुःखजनकाभावतया ॥ तन्नाशस्यैवेष्टत्वेन फल्टत्वमिति भावः ॥

न च कथं तत्प्रागभावस्य फछत्वं तस्याजन्यत्वादिति वाच्यम् ॥ यत्सत्त्वेयत्सत्त्वमिति व्यवहारछभ्यस्य स्वरूपसंबन्धरूपस्य संध्याव-न्दनमयोज्यत्वस्य तत्र सत्त्वेन फछत्वाक्षत्रेरित्यवध्येयम् ॥

दीपिका-ननु 'जोतिष्टोमेन स्वर्गकामो यजेत' इत्यत्र लिङा स्वर्गसाधनकार्यप्रतीयते यागस्याञ्चतराविनाद्गि-नः कालान्तरभाविस्वर्गसाधनत्वायोगात् तद्योग्यं स्था यिकार्यमपूर्वमेव लिङाद्यर्थः॥ कार्यं, कृतिसाध्यम्।कृते सविषयत्वाद्विषयाकाङ्क्षायां यागों विषयत्वेनान्वेति,
'कस्य कार्यम्' इति नियोज्याकाङ्क्षायां स्वर्गकृषम्पदं
नियोज्यपरत्यान्वेति । कार्यबोद्धा नियोज्यः । तेन
'ज्योतिष्टोमनामकयागविषयं स्वर्गकामस्य कार्यम्'
इति वाक्यार्थः संपद्यते । वैदिकृलिङ्त्वात् । 'यावर्जावमग्निहोत्रं जुहुयात् 'इति नित्यवाक्येऽप्यपूर्वमेव वाच्यं कल्प्यते । 'आरोग्यकामो भेषजपानं कुर्यात् ' इत्यादि लौकिकलिङ्गः क्रियाकार्ये लक्षणा इति चेत् ॥

नीलकण्ठी-ननु लिङ्गादेः कार्ये एव शक्तिरिति गुरुमतमाञ्चङ्कते-नन्विति ॥ इच्छाविशेषरूपस्य यागस्याशुतरिवनाशिनः स्वर्गसाधनत्वेन भानं न संभवति अयोग्यत्वादित्यपूर्वरूप एव कार्ये शक्तिरङ्गीकार्येत्याह-यागस्येति ॥ आशुतरिवनाशिनः तृतीयक्षणवृतिध्वंसप्रतियोगिनः ॥ स्थायि फलपर्यन्तस्थायि ॥ अन्वयपकारं
दर्शयति-कार्य कृतिसाध्यमिति ॥ यागे कृतिसाध्यत्वं साक्षातः,
अपूर्वे तु यागदारा इति बोद्धव्यम् ॥ कार्यक्रेद्धिति ॥ इदं मत्कृतिसाध्यमिति ज्ञानवानित्यर्थः ॥ विध्यर्थमुख्यविशेष्यकं शाब्दबोधं दर्शयति-तेनिति ॥ स्वर्गकामस्य लिङ्थें कार्ये, तदेकदेशे च यागस्यान्वयेनत्यर्थः ॥ न्यायमते तु तत्र ' कृतिसाध्यबळवदनिष्टाजनकेष्टसाधनयागानुकूळकृतिमान् स्वर्गकामः ' इति वाक्यार्थबोधः ॥

ननु अपूर्वस्य पूर्वमनुपस्थितत्वात् कथं तत्र शक्तिग्रह इति चेत् ॥ अत्र मवद्नत्यभिज्ञाः । तन्मते तृद्धमीवच्छिन्नविषयकशान्द्बोधं मति तृद्धमीवच्छिन्नविषयकशान्द्बोधं मति तृद्धमीवच्छिन्नविषयकशान्त्रग्रहस्य तादशोपस्थितेश्च हेतुताः, न तु समानविषयकत्वेन हेतुहेतुमद्भावः । एवं च कार्यत्वावच्छिने यत्र कुत्र चित् शक्तिग्रहः । योग्यताब्छान्नापूर्वरूपकार्यस्य शान्द्वोधे भानं न हि यागविषयकमन्यत्कार्यं संभवज्ञीति ॥

ननु नित्ये फलाभावाद् कथं तत्रापूर्वबोधकतेत्यत आह—याविज्ञी-विमिति ॥ अपूर्वमेवेति ॥ कार्यत्वेनेत्यादि ॥ यद्वा पूर्वमित्यर्थः॥ होकिकस्थलेऽपूर्वभानासंभावादाह—आरोग्येति ॥ क्रियाकार्य इति ॥ धात्वर्थनिष्ठकार्यत्व इत्यर्थः ॥

दीपिका न ॥ यागस्या ययोग्यतानिश्चयाभावेन साधनतया प्रतीत्यनन्तरं निर्वाहार्थम् अवान्तरव्यापार-तयाऽपूर्वकल्पनात् ॥ कीर्तनादिना नाञ्चश्चतेर्न यागध्वंसो व्यापारः । लोकव्युत्पत्तिबलात् क्रियायामेव कृतिसा-ध्येष्टसाधनत्वं लिङा बोध्यत इति लिङ्त्वेन विध्यर्थ-कत्वम्,आख्यातत्वेन यत्नार्थकत्वम् । पचति पाकं करो-तीति विवरणदर्शनात्, किं करोतीति प्रश्ने पचती-त्युत्तरात् चाख्यातस्य प्रयत्नार्थकत्वनिश्चयात् ॥

नीलकण्ठी - है कि काही कि कसाधारण्येन कार्यत्वादावेव लिङ्गादेः काकिरङ्गीकार्या इत्याशयेन समाधते - यागस्येति ॥ अयोग्यत्वाद् यागस्य स्वर्गसाधनत्वेन भानं न संभवतीत्युक्तदोषं निराच हे - अयोग्यतासंश्चयसत्त्वेपि तस्याविषटकत्वाद् शाब्दबोधो भवत्येवेति भावः ॥ वाक्यादिष्टसाधनत्वे यागेऽवगते तस्याशुतर्विना- शिनो व्यापारं विना फळजनकत्वासंभवाद् तिवर्वाहाय अपूर्व कल्प्यते इत्याह - तिवर्वाहार्थमिति ॥

ननु यागव्वंसस्यैव व्यापारत्वमस्तु ऋिमपूर्वकल्पनेन इत्यत आह— कीर्तनादिनेति ॥ आदिना ' कर्मनाशाज्यस्पर्शात् करतेर्यावि-छङ्घनात् । गण्डकीबाहुतरणात् धर्मः क्षरित कीर्त्तनात् ' इत्यत्रोक्क-मेनाशाज्यस्पर्शादिपारिग्रहः ॥ ध्वंसस्य व्यापारत्वे स्वर्गधारापात्तिरि-त्यपि दूषणं विभावनीयम् ॥ लोकत्युत्पत्तीति ॥ लोकव्यवहार इत्यर्थः ॥ स च या यत्र प्रवर्तते स कृतिसाध्यत्वेनष्टसाधनत्वेन च तज्ञानातीत्येवं रूपः ॥ केचितु यहच्छ्या यत्र प्रवृत्तिः तत्त्त्साधन-मिति छोकव्यवहार इत्याद्धः ॥ नव्याः पुनः छोके पचेतित्यादिछिङा-दिसम्भिव्याहारस्थछे कियायामेव कृतिसाध्यत्वविञ्चिष्टेष्टसाधनत्ववोध इति नियमबछादित्यर्थः ॥ सर्वत्रति देष इति व्याचख्युः॥ आख्या-तत्वेनेति ॥ तच संकेतसंबन्धेनाख्यातपद्वत्त्वं तिस्वादिकमेत शक्यतावच्छेदकामिति तु नव्याः ॥ यत्नार्थकत्वं कृतित्वाविछन्न-वाचकत्वम् ॥ किंकरोतीति ॥ कृतित्वाविछन्ने जिज्ञासितसंबन्धकं हि तत्तत्मश्रवाक्यम् ॥ उत्तरवाक्यस्य कृतित्वाविछन्ने पाकसंबन्धं वोधकत्वे एव तन्निवर्तकत्वम् नान्यथेति भावः ॥

दीपिका-रथो गच्छतीत्यादौ अनुकूलव्यापारे लक्षणा। देवदत्तः पचति, देवदत्तेन पच्यते तण्डुलः, इत्यादौ कर्नृ-कर्मणोर्नोख्यातार्थत्वम् । किं तु तद्गतैकत्वादीनामेव। तयोराक्षेपादेव लाभः॥

नीलकण्ठी-ननु 'रथो गच्छति ' इत्यादी आख्यातस्य छिति-बोधकत्वासंभवात् तद्नुरोधेन व्यापार एव शिक्किक्व्येत्यत आह-रथोगच्छतीत्यादाविति ॥ व्यापारे अनुकूछोत्कीर्तनं तु तेन सम्बन्धेन व्यापारे गमनस्यान्वयछाभाय ॥ नव्याः पुनः गच्छती-त्याख्यातस्य जानातीत्यादाविव आश्रयत्वे निरूढछक्षणा । न चाश्र-यता सम्बन्धेनैव प्रथमान्नार्थे गमनादेरन्वयेन निर्वाहे आश्रयत्वे निरूढछक्षणाकल्पनं निर्धकमिति वाच्यम् । नामार्थयोरिव धात्वर्थ-नामार्थयोरभेदातिरिक्तसम्बन्धेन अन्वयस्याव्युत्पन्नत्वात् तत्र तथा अन्वयासंभवात् ॥ स्तोकं पच्तीत्यादौ स्तोकादेर्धात्वर्थे पाकेऽन्वया-दभेदातिरिक्तित ध्येयम् ॥ वैयाकरणमतं निराचष्टे-देवदन्त इति॥ नाख्यातार्थत्विमिति ॥ आख्यातस्य कर्त्रादी शक्तिस्वीकारेऽनन्त-कृत्योदेः शक्यतावच्छेदकत्वमङ्गीकर्तव्यम् । कृत्यादी शक्तिस्वीकारे तु कृतित्वादिजातेः शक्यतावच्छेदकत्वाल्लाघविषिति भावः॥तद्गतेक-त्वादीनामेविति ॥ आख्यातार्थत्विमिति पूर्वेणान्वयः ॥ आदिना कृत्यादिपरिग्रहः ॥

ननु तर्हि कर्तृकर्मणोः कथं छाभ इत्यत आह—तयोरिति ॥
आक्षेपादेवेति ॥ परमतेन । स्वमते तु पथमान्तपदेनैव तछाभाव ॥ 'देवदत्तः तन्दुछं पचिति 'इत्यत्र 'तन्दुछकर्मकपाकानुकूछकृतिमान् देवदत्तः 'इत्यन्वयबोधः ॥ 'देवदत्तेन पच्यते तन्दुछः '
इत्यत्र तु देवदत्तसमवेतकृतिजन्यपाककर्मीभूतस्तन्दुछः इति बाब्दबोधः ॥ न च 'देवदत्तः पचिति 'इत्यत्र तृतीया, 'तन्दुछः पच्यते '
इत्यत्र च द्वितीया स्याव् तत्र कर्तृकर्मणोराख्यातेनाभिधानादिति
वाच्यम् ॥ अन्भिहिते कर्तृत्वे तृतीयायाः, तादृशे च कर्मत्वे द्वितीयायाः विधानेन अदोषादिति ध्येयम् ॥

दीपिका-प्रजयतीत्यादौ धातोरेव प्रकर्षे शक्तिः ॥ उपसर्गाणां द्योतकत्वमेव न तु तत्र शक्तिरस्ति ॥

नीलकण्ठी-उपसर्गाणां वाचकत्वमतं निरस्यति-प्रजयतीत्यादाविति ॥ ननु धातुनैव मकर्षादेबोंधे मशब्दादेवैंयर्थ्यमत
आह-उपसर्गाणामिति ॥ योतकत्वं तात्पर्यग्राहकत्वम् । एतेन
'इतरनिपातानां वाचकत्वम् 'इति सूचित्रम् ॥

तथाहि-एवकारस्यायोगव्यवच्छेदोर्थः ' शंखः पाडुर एव ' इत्यादौ अन्ययोगव्यवच्छेदश्च ' पार्थ एव धनुर्धरः ' इत्यादौ इत्यादिकं बहुतरमूहनीयम् ॥

दीपिका-पदार्थज्ञानस्य परमप्रयोजनं मोक्षः तथा

हि 'आत्मा वारे द्रष्टव्यः श्रोतव्यो मन्तव्यो निदि-ध्यासितव्यः' इति श्रुत्या श्रवणादीनां तत्त्वसाक्षात्कारे हेतुत्ववोधनात् ॥ श्रुत्या देहादिविलक्षणात्मज्ञानं सत्य-प्यसंभावनानिवृत्तेः युत्त्यतुसंधानक्षपमननसाध्यत्वात् । मननोपयोगिपदार्थनिक्षण्णिद्धारा शास्त्रस्यापि मोक्षोप-योगित्वम्।तद्गन्तरं श्रुत्योपदिष्टयोगविधिनानिदिध्या-सने कृते तद्गन्तरं देहादिविलक्षणात्मसाक्षात्कारे सति देहादो अहमभिमानक्षपमिध्याज्ञाननाश्चो सति दोषा-भावात् ॥ त्रवृत्त्यभावे धर्माधर्मयोरभावात् । जन्माभावे पूर्वधर्माधर्मयोरतुभवेन नाश्चे चरमदुःखध्वंसक्षपो मोक्षो जायते ॥ ज्ञानमेव मोक्षसाधनम्।मिध्याज्ञाननिवृत्तेः ज्ञा-नमात्रसाध्यत्वात्। 'तमेव विदित्वाऽतिमृत्युमेति नान्यः पन्था विद्यतेऽयनाय द्वित साधनान्तरानिषेधात् च ॥

नीलकण्ठी-मेक्षावत्मवृत्तये सकलकामनाविषयमुक्तिमयोजनकतां दर्शयित-पदार्थज्ञानस्येति ॥ पदार्थतत्त्वज्ञानस्येत्यर्थः ॥ अन्य-षामवान्तरमयोजनानामिष सद्भावादाह-परमेति ॥ श्रुतेरयमर्थः- अरे मुमुक्षुणात्मा द्रष्टव्यः ' मुमुक्षोः आत्मदर्शनम् इष्टसाधनम् इति यावत् । आत्मदर्शनोपायं दर्शयित-श्रोतव्य इत्यादि ॥ तेना-र्थकमेण शब्दकमस्त्यको भवति 'अग्निहोत्रं जुहोति ' यवागूं पचति ' इत्यादिवत् ॥ अम्भावनानिवृत्तेरिति ॥ अमामाण्य-ज्ञानिवृत्तेरित्यर्थः ॥ युत्त्यर्भस्थानेति ॥ अयं भावः युक्तिभि-रनु चिन्तृनं मननम् । तच्च आत्मन इतरिभन्नत्वेन अनुमानम् । तच्च भदमितृयोगीतरज्ञानसाः यम् । तद्यं सकलपदार्थनिक्षणामिति भोक्षोपयोगित्वं विशदयित-तद्वनन्तरिमिति ॥ मननानन्तरिम-

(8\$8)

त्यर्थः ॥ श्रुतस्यार्थस्य नैरन्तर्येण अनुसंधानरूपिनिद्ध्यासनस्य उपा-यमाह-योगविधिनेति ॥ इन्द्रियाणि विषयेभ्यः पत्याहृत्य इन्द्रि-येभ्यः मनः प्रत्याहृत्य साक्षात्कर्तव्ये वस्तुनि मनःप्रणिधानं योगः ॥ तदनन्तरं निद्ध्यासनानन्तरम् । मिथ्याज्ञाननाञ्चे ॥ वास-नासहितमिथ्याज्ञाननाञ्चे ॥ दोषः गगदिः । एवकारेण कर्मव्यव-व्हेदः ॥ मिथ्याज्ञानेति ॥ शुक्त्यादौ रजतभ्रमो विशेषदर्शनेनैव यथा निवर्तते तथा प्रकृतेपीति भावः ॥

दीपिका-नतु 'तत्प्राप्तिहेत्वविज्ञानं कर्म चोक्तं महा-मुने ' इति कर्मणोपि मोक्षसाधनत्वश्रवणात् ज्ञानकर्म-णोः समुच्चय इति चेत् ॥ न ॥ 'नित्यनेमित्तिकेरेव कुर्वाणो द्वरितक्षयम् । ज्ञानं च विमलीकुर्वन् अभ्यासेन च पाचयेत् ॥ अभ्यासाच्च कचिज्ज्ञानं कैवल्यं लभते नरः ॥ इत्यादिना कर्मणो ज्ञानसाधनत्वप्रतिपादनात्, ज्ञानद्वारेव कर्ममोक्षसाधनम्,न साक्षात्॥तस्मात् पदार्थ-ज्ञानस्यमोक्षः परमप्रयोजनम् इत्येव रमणीयमिति ॥

नीलकण्ठी— 'कैवल्यं लभते नरः' इत्यादिना 'क्षीयम्ते चास्य कर्माणि तस्मिन् दृष्टे परावरे ' इत्यादि श्रुतेः ' ज्ञानाग्निः सर्वकर्माणि भस्म सात्कुरुते तथा 'इत्यादिस्मृतेश्च संग्रहः ॥ ज्ञानद्वारे विति ॥ अत्रायं कमः निष्कामनया भगवत्मीत्यर्थं कृतैः कूर्मभिर्दुरितक्षयरूपात्मशुद्धि-भवति । ततो विषयेषु वैराग्यम् । ततः श्रवणादौ मवृत्तिः । ततः श्रवणादौ मवृत्तिः । ततः श्रवणादिकमेण तत्त्वज्ञानोत्पत्तौ पूर्वोक्तमिथ्याज्ञाननाञ्चादिकमेण मोक्ष-निष्पत्तिः ॥ अधिकमस्मदीयाभिनव्चिन्तामणिव्याख्यायामनुसंधैयं तर्कककंश्चविचारचातुरीधुरीणैरिति ॥

मृलम्-कणादन्यायमतयोर्वालव्युत्पत्तिसिद्धये । अन्नंभट्टेन विदुषा रचितस्तर्कसंग्रहः ॥१॥

इति तर्कसंग्रहः समाप्तः ॥ १ ॥

दीपिका-इति श्रीमद्द्वं म्होपाध्यायविरचिता तर्क-दीपिका समाप्ता॥

नीलकण्ठी-कौण्डिन्यगोत्रसंभूतो नीलकण्ठाख्यपण्डितः।
कृतिमापि पदे तस्मै चन्द्रचूडाय मङ्गलम्।।

इति श्रीमत्पाणेर्वश्चपयःपारावारराकाचन्द्रायमाणपद्वाक्यममाुणपारावारीणश्चीरामभद्दतनूजश्चीनीलकण्ठभद्दविदुषा विर-

चितः तर्कसंग्रहदीपिकामकाशः समाप्तः ॥ १॥

सम्पूर्णोऽयं ग्रन्थः।

पुस्तक मिलनेका ठिकाना-खेमराज श्रीकृष्णदास्

"श्रीवेंकटेश्वर" छापाखाना, खेतवाड़ी-बम्बई.